

इकाई 1- पाठ्यचर्या की संकल्पना,अर्थ एवं आवश्यकता (Concept, Meaning and need of Curriculum)

- 1.1 प्रस्तावना
- 1.2 उद्देश्य
- 1.3 पाठ्यचर्या व्याख्या
 - 1.3.1 पाठ्यचर्या अर्थ और अवधारणा
 - 1.3.2 पाठ्यचर्या की आवश्यकता
 - 1.3.3 पाठ्यचर्या के क्षेत्र
- 1.4 विशेष शिक्षा में पाठ्यचर्या
 - 1.4.1 विशेष शिक्षा में पाठ्यचर्या विकास के उपागम
 - 1.4.2 विशेष शिक्षा में पाठ्यचर्या विकास की प्रक्रिया
- 1.5 पाठ्यचर्या के प्रकार
- 1.6 मूल पाठ्यचर्या व जमा पाठ्यचर्या
 - 1.6.1 मूल पाठ्यक्र
 - 1.6.2 जमा पाठ्यचर्या :-
- 1.7 सारांश
- 1.8 अभ्यास प्रश्न
- 1.9 संदर्भ ग्रंथ एवं कुछ उपयोगी पुस्तकें
- 1.10 निबंधात्मक प्रश्न

1.1 प्रस्तावना

शिक्षा एक विकास की प्रक्रिया मानी जाती है। जिसमें बालक के बहुमुखी तथा सर्वांगी विकास का प्रयास किया जाता है। शिक्षा के अन्तर्गत शिक्षण अनुदेशन तथा प्रशिक्षण की क्रियाओं को प्रयुक्त करते हैं। जिनसे छात्रों में अपेक्षित व्यवहार परिवर्तन किया जाता है। शिक्षण की क्रियाओं का सम्पादन का आधार पाठ्यवस्तु शिक्षण अथवा विषय वस्तु होती है। पाठ्यवस्तु शैक्षणिक

विकास के लिए एक प्रमुख साधन है। परन्तु अतीत में इसे साध्य भी माना जाता रहा है। शिक्षक अपनी शिक्षण क्रियाओं द्वारा ऐसी परिस्थितियाँ उत्पन्न करता है। जिसमें छात्रों को नये अनुभव होते हैं तथा उन्हें कुछ करना भी पड़ता है। परिणाम यह होता है। उनमें अपेक्षित व्यवहार परिवर्तन होता है अथवा वे सीखते हैं। सीखने में व्यवहार परिवर्तन आवश्यक होता है। इस प्रकार शिक्षण क्रियाओं का आधार पाठ्यवस्तु या विषय वस्तु होती है। विषय वस्तु के प्रारूप को साधारणतः पाठ्यचर्या ;बनततपबनसनउद्ध कहते हैं। शिक्षा तथा शिक्षण का स्वरूप पाठ्यचर्या के प्रारूप द्वारा निर्धारित होता है। शिक्षा की प्रक्रिया की धुरी पाठ्यचर्या का अर्थ एवं इसका प्रारूप बदलता रहा है। इस पुस्तक में पाठ्यचर्या सम्बन्धी तीन मौलिक प्रश्नों क्या? क्यों? तथा कैसे? का उत्तर देने का प्रयास किया गया है। जिससे पाठ्यचर्या प्रतयय के अर्थ प्रारूप एवं उसकी उपादेयता को बोधगम्य किया जा सके।

1.2 उद्देश्य

इस इकाई के अध्ययन के पश्चात आप:

1. पाठ्यचर्या अर्थ और अवधारणा को समझ सकेंगे।
2. पाठ्यचर्या की आवश्यकता को समझ सकेंगे।
3. विशेष शिक्षा में पाठ्यचर्या को समझ सकेंगे।
4. पाठ्यचर्या के प्रकार को समझ सकेंगे।
5. मूल पाठ्यचर्या व जमा पाठ्यचर्या को समझ सकेंगे।

1.3 पाठ्यचर्या व्याख्या

पाठ्यचर्या के निम्न उद्देश्य हैं :

1. शिक्षण में शिक्षक तथा छात्र के बीच अन्तःक्रिया करने में।
2. पाठ्यचर्या बालक के सम्पूर्ण विकास हेतु साधन प्रदान करता है।
3. पाठ्यचर्या द्वारा मानव जाति के अनुभवों को सम्मिलित रूप से स्पष्ट करके संस्कृति तथा सभ्यता का हस्तांतरण एवं विकास करना।
4. पाठ्यचर्या द्वारा बालक में भिन्नता ईमानदारी, निष्कपटता सहयोग सहनशीलता सहानुभूति एवं अनुशासन आदि गुणों को विकसित करके नैतिक चरित्र का निर्माण करना।
5. पाठ्यचर्या द्वारा बालक की चिन्तन, मनन तर्क तथा विवेक एवं निर्णय आदि सभी मानसिक शक्तियों का विकास करना।
6. पाठ्यचर्या द्वारा सामाजिक तथा प्राकृतिक विज्ञानों एवं कलाओं तथा धर्मों के आवश्यक ज्ञान द्वारा ऐसे गतिशील तथा लचीले मस्तिष्क का निर्माण करना चाहिए जो प्रत्येक परिस्थिति में साधनपूर्ण तथा साहसपूर्ण बनकर नवीन मूल्यों का निर्माण करना।

7. पाठ्यचर्या द्वारा ज्ञान तथा खोज की सीमाओं को बढ़ाने के लिए अन्वेषकों का सृजन करना।
8. पाठ्यचर्या द्वारा विषयों तथा क्रियाओं के बीच की खाई को पारकर बालक के सामने ऐसी क्रियाओं को प्रस्तुत करना जो उसके वर्तमान तथा भावी जीव के लिए उपयोगी बनाना।
9. पाठ्यचर्या द्वारा बालक में जनतंत्रीय भावना का विकास करना।
10. पाठ्यचर्या शिक्षण क्रियाओं तथा शिक्षक तथा छात्र के मध्य अन्तःप्रक्रिया के स्वरूप निर्धारित करना।

1.3.1 पाठ्यचर्या का अर्थ और अवधारणा:-

अंग्रेजी भाषा में पाठ्यचर्या के लिए करीक्यूलम ; बततपबनसमउद्ध शब्द का प्रयोग किया जाता है। परन्तु करीक्यूलम लैटिन भाषा का शब्द है। जिसका अर्थ होता है। दौड़ का मैदान शिक्षा के अन्तर्गत इसका अर्थ है। छात्रों का कार्य क्षेत्र अथवा छात्रों का दौड़ का मैदान यहाँ पर दो शब्द दौड़ तथा मैदान प्रयुक्त किये गये हैं। मैदान का अर्थ पाठ्यचर्या से है और दौड़ का अर्थ छात्रों द्वारा अनुभव एवं उनकी क्रियाओं से है। शिक्षक पाठ्यचर्या की सहायता से अपनी शिक्षण क्रियाओं का सम्पादन करता है। जिसमें छात्र अनुभव तथा क्रियाएँ करके अपना विकास करता है और अपने गंतव्य स्थान तक पहुँच जाता है। इस प्रकार छात्र मैदान में दौड़ करके अपने लक्ष्य तक पहुँचने में सफलता प्राप्त करता है। शिक्षक की दृष्टि से पाठ्यचर्या एक दिशा एवं साधन है। जिसका अनुसरण करके शिक्षा के लक्ष्यों को प्राप्त करने का प्रयास करता है।

पाठ्यचर्या की परिभाषा:-

शिक्षाशास्त्रियों ने पाठ्यचर्या की अनेक प्रकार से परिभाषा की है। कुछ प्रमुख परिभाषाएँ इस प्रकार हैं -

कर्निघम:- "कलाकर (शिक्षक) के हाथ में यह (पाठ्यचर्या) एक साधन है। जिससे वह पदार्थ (शिक्षार्थी) को अपने उद्देश्य के अनुसार अपने स्टुडियो (स्कूल) में ढाल सके।"

फोवेल:- "पाठ्यचर्या को मानव जाति के सम्पूर्ण ज्ञान तथा अनुभवों का सार समझना चाहिए।"

मुनरो:- "पाठ्यचर्या में वे सब क्रियाएँ सम्मिलित हैं। जिनका हम शिक्षा के उद्देश्यों की प्राप्ति के हेतु विद्यालय में उपयोग करते हैं।"

हार्न:- "पाठ्यचर्या वह है जो बालकों को पढ़ाया जाता है। यह शान्तिपूर्ण पढ़ाने या सीखने से अधिक है। इससे उद्योग व्यवसाय, ज्ञानोपार्जन, अभ्यास एवं क्रियाएँ सम्मिलित हैं।"

कैसवैल:- "पाठ्यचर्या में वे सभी वस्तुएँ आती हैं जो बालकों के उनके माता एवं शिक्षकों के जीवन से होकर गुजरती हैं। पाठ्यचर्या उन सभी चीजों से बनता है जो सीखने वालों को काम करने के घण्टों में घेरे रहती हैं। वास्तव में पाठ्यचर्या को गतिमान वातावरण कहा जाता है।"

1.3.2 एक अच्छे पाठ्यचर्या के पहलू क्या है?

एक अच्छे पाठ्यचर्या में निम्नलिखित पहलू होने चाहिए।

1. पाठ्यचर्या बच्चों के अनुभवों में विद्यमान रहता है।
2. पाठ्यचर्या में केवल सीखे जाने वाली विषयवस्तु को ही शामिल नहीं करता बल्कि बच्चों के द्वारा सीखे जाने वाले कुछ अनुभवों का भाव होता है।
3. पाठ्यचर्या विद्यालय जीवन को दिशा प्रदान करने के लिए तत्पर होता है।
4. पाठ्यचर्या विशेष रूप से सीखने का वातावरण है जो कि विचारपूर्वक ढंग से बच्चों का राष्ट्र व सामुदायिक जीवन में प्रभावपूर्वक ढंग से भागीदारी संबंधी करने की रूचियों व योग्यताओं को दिशा प्रदान करता है।

1.3.3 पाठ्यचर्या की आवश्यकता क्यों पड़ती हैं?:-

शिक्षा की आवश्यकता और पाठ्यचर्या की आवश्यकता समान है परन्तु ऐतिहासिक समीक्षा से विदित होता है कि ये आवश्यकताएँ बदलती रही है। इसलिए इन सभी आवश्यकताओं का उल्लेख यहाँ पर किया गया है।

1. ज्ञान प्राप्त करने के लिए अन्य जीवों से प्रमुख भिन्नता मानव की ज्ञान की दृष्टि मानी जाती है।
2. मानसिक पक्षों का प्रशिक्षण तथा विकास करने के लिए विभिन्न विषयों के शिक्षण से मानसिक पक्षों का प्रशिक्षण किया जाता है।
3. व्यवसाय तथा नौकरियों के लिए तैयार करना शिक्षा से नौकरियों के लिए तैयारी होती है। ब्रिटिश काल में बाबू तैयार किये जाते थे।
4. छात्रों में अभिरूचियों का विकास करने के लिए छात्रों की क्षमताओं के अनुरूप उनका विकास करना।
5. प्रजातंत्र में सामाजिक क्षमताओं का विकास करना ऐसे नागरिकों को तैयार करना जो प्रजातंत्र को नेतृत्व प्रदान कर सके।
6. छात्रों को व्यवसायों के लिए प्रशिक्षण देकर तैयार करना नई शिक्षा नीति की प्राथमिकता है।
7. आम मानवी गुणों के विकास के लिए शिक्षा में महत्व दिया जाता है। आत्मानुभूति का विकास किया जाये।
8. सामाजिक आवश्यकताओं के लिए नागरिकों को तैयार करना तथा सौन्दर्यनुभूति गुणों का विकास करना।
9. प्रमुख आवश्यकता आज जीने की है। आज परिस्थितियों में जीवित रह सके। इसके लिए प्रशिक्षण दिया जाये।
10. छात्रों को भावी जीवन के लिए तैयार कर सके। शिक्षा भावी जीवन यापन के लिए दी जाती है।

11. तकनीकी विकास तथा वैज्ञानिक अविष्कारों के लिए भी तैयार करना।
12. शिक्षा एक सामाजिक प्रक्रिया है जो सामाजिक परिवर्तन एवं सामाजिक नियंत्रण के लिए प्रभावी यन्त्र है। इसीलिए समाज की राष्ट्र की भावी आवश्यकताओं एवं परिवर्तनों के लिए पाठ्यचर्या का विकास करना प्रमुख आवश्यकता है।

1.4 विशेष शिक्षा में पाठ्यचर्या :-

1.4.1 विशेष शिक्षा में पाठ्यचर्या विकास के विभिन्न उपागम:-

1. विषय केन्द्रित उपागम
 2. विस्तृत क्षेत्र उपागम
 3. सामाजिक समस्या उपागम
 4. शिक्षार्थी केन्द्रित उपागम
1. **विषय केन्द्रित उपागम:-** इस उपागम के अनुसार विभिन्न अलग-अलग विषयों से संगठित होती है। पाठ्यचर्या विकास के क्षेत्र में इस उपागम का सबसे अधिक उपयोग होता है। पाठ्यचर्या नियोजन की प्रमुख जिम्मेदारी विभिन्न विषय क्षेत्र तथा उस विषय के अधिगम अनुभवों को निर्धारित करनी होती है। अध्ययन के कार्यक्रमों को विभिन्न विषयों जैसे भाषा शास्त्र, गणित, विज्ञान, सामाजिक अध्ययन आदि में विभक्त किया जा सकता है।
 2. **विस्तृत क्षेत्र उपागम:-** इस पाठ्यचर्या में दे या दो से अधिक विषयों को जोड़कर एक व्यापक क्षेत्र बनाया जाता है। उदाहरण - एक व्यापक विषय सामाजिक अध्ययन की विभिन्न विषय जैसे - इतिहास, राजनैतिक विज्ञान, भूगोल आदि को जोड़कर बनता है।
 3. **सामाजिक समस्या उपागम:-** इस पाठ्यचर्या में सामाजिक समस्याओं पर ध्यान दिया जाता है। इस उपागम में विकसित पाठ्यचर्या विद्यार्थियों में सामाजिक समस्याओं के प्रति जागरूकता उत्पन्न करती है तथा उन्हें सुलझाने के योग्य बनाता है। इसके तहत पर्यावरणीय समस्याओं, धर्म, जनसंख्या, संचार तकनीकी आदि विषयों पर पाठ्यचर्या का विकास किया जाता है।
 4. **शिक्षार्थी केन्द्रीय उपागम:-** विद्यार्थी केन्द्रित उपागम विषयों के निर्धारण करते समय छात्र व्यक्तिगत एवं सामाजिक आवश्यकताओं पर प्रभाव (प्रकाश) डालता है। यह व्यापक छात्रों की भविष्य की उपेक्षा वर्तमान के लिए तैयार करता है। मनोवैज्ञानिक तौर से ठोस एवं उद्देश्य पूर्ण अधिगम अनुभवों को छात्र की आवश्यकता के अनुसार ही नियोजित होना चाहिए।

1.4.2 विशेष शिक्षा में पाठ्यचर्या विकास की प्रक्रिया:-

विद्यालय स्तर पर शुरू से ही सरकार द्वारा स्वीकृत पाठ्यचर्या का ही प्रयोग किया जाता है। एकीकृत शिक्षा कार्यक्रमों में ऐसा करना सामान्य और अनिवार्य है। पाठ्यचर्या विकास के निम्न स्तर है

1. उद्देश्यों का निरूपण।
2. अधिगम अनुभवों का चयन।
3. विषय-वस्तु का निर्धारण।
4. अधिगम सामग्री।
5. क्रियान्वयन।
6. मूल्यांकन।

उद्देश्यों का निरूपण:- पाठ्यचर्या एक नियोजित शैक्षिक कार्यक्रम है। इसके कुछ निश्चित उद्देश्य एवं प्रक्रियाएँ होती हैं। जैसे - दीर्घकालीक उद्देश्य इसमें एक वर्षीय परीक्षा समाप्ति पर पूरित नहीं किया जाता है। ये पाठ्यचर्या निर्माण के पूर्व ही निर्धारित कर लिए जाते हैं और सम्पूर्ण विद्यालय जीवन के अनुभवों से होकर गुजरते हैं। कुछ उद्देश्य किसी विशेष विषय से सम्बंधित होते हैं। इन्हें हम मध्यस्त कहते हैं।

अधिगम अनुभवों का चयन:- पाठ्यचर्या का निर्माण इस ढंग से होना चाहिए कि इसके द्वारा छात्र को शारीरिक, मानसिक, भावनात्मक अनुभवों अथवा इनके एकीकरण का अवसर मिले। इसमें विशेष शिक्षा वाले बच्चों की आवश्यकता का पूरा ध्यान रखा जाना चाहिए। जैसे- खेल, सेमिनार, वाद-विवाद, सामाजिक क्रियाएँ इत्यादि इन अधिगम अनुभवों के माध्यम से व्यवहार में परिवर्तन परिलक्षित होते हैं तथा यही परिवर्तन पाठ्यचर्या के पूर्व नियोजित उद्देश्यों की पूर्ति करते हैं। अधिगम अनुभवों के चयन के समय छात्रों की आयु परिपक्वता संज्ञानात्मक विकास, शारीरिक विकास, सामाजिक व आर्थिक स्थिति तथा उनकी विकलांगता आर्थिक स्थिति तथा उनकी विकलांगता को ध्यान में रखा जाता है।

विषय वस्तु का निर्धारण करना:- पाठ्यचर्या के उद्देश्यों की प्राप्ति में विषय वस्तु एक साधन के रूप में कार्य करता है अतः विषय वस्तु पाठ्यचर्या विकास का एक महत्वपूर्ण अंग है। विषय वस्तु का चयन करते समय हमें बच्चों के विकलांगता का विशेष ध्यान रखना चाहिए।

अधिगम सामग्री:- पाठ्यचर्या के उद्देश्यों की प्राप्ति के लिए अधिगम सामग्री को तैयार किया जाता है। यह अधिगम सामग्री श्रव्य, दृश्य तथा श्रव्य में होनी चाहिए। जैसे रिकोर्डिंग पाठ्य पुस्तकें सहायक पुस्तकें शिक्षक निर्देशिका इत्यादि सहायक सामग्री तैयार करते समय बच्चों की आयु विकलांगता व आवश्यकता को ध्यान में रखा जाना चाहिए।

क्रियान्वयन:- पाठ्यचर्या के उद्देश्यों की प्राप्ति के लिए पाठ्यचर्या को लागू किया जाता है। इसके बाद पाठ्यचर्या मूल्यांकन किया जाता है। पाठ्यचर्या के मूल्यांकन में पाठ्यचर्या को बनाने से लेकर अन्तिम चरण क्रियान्वयन तक के लाभ और हानि को सफलता व असफलता की गणना की जाती है।

1.5 पाठ्यचर्या के प्रकार:-

- a. आवश्यकता आधारित पाठ्यचर्या
 - b. ज्ञान आधारित पाठ्यचर्या
 - c. क्रिया आधारित/क्रियात्मक पाठ्यचर्या
 - d. कौशल आधारित पाठ्यचर्या
 - e. छुपा हुआ पाठ्यचर्या
- a. **आवश्यकता आधारित पाठ्यचर्या :-** वर्तमान परिस्थिति में जिन समस्याओं पर सरकार को समस्या होती है। उन्हीं विषयों पर पाठ्यचर्या का निर्माण होता है। अतः पाठ्यचर्या सरकार द्वारा, निजी, स्वयं सेवी संस्थाओं व अन्य शिक्षण संगठनों द्वारा तैयार किया जाता है। आवश्यकता आधारित पाठ्यचर्या में उन विषयों को सम्मिलित करते हैं। जिन पर पहले विचार नहीं किया गया हो वर्तमान में ऐसा पाठ्यचर्या तैयार करना चाहिए। आपदा, भूकम्प, जल बचाव इत्यादि समस्याओं से कैसे बचा जा सकता है। इसके लिए पाठ्यचर्या तैयार किया जाता है। उदाहरण:- 2004 में सुनामी के बाद छब्त्ज् आपदा प्रबन्धन पुस्तक का प्रचलन।
- b. **ज्ञान आधारित पाठ्यचर्या :-**
- a. ज्ञान आधारित पाठ्यचर्या में विषयों की अपेक्षा ज्ञान को ज्यादा प्राथमिकता दी जाती है।
 - b. इस पाठ्यचर्या में व्यक्तियों के दिमाग का ज्यादा उपयोग किया जाता है।
 - c. समाज के हर व्यक्ति के पास कुछ ना कुछ ऐसा ज्ञान होता है जो उसे पारिवारिक सामाजिक एवं विद्यालयी परिवेश में सहायता करता है।
 - d. इस तरह के पाठ्यचर्या का क्रियान्वयन करने के लिए अच्छे कुशल अध्यापकों की आवश्यकता होती है।
- c. **क्रियात्मक पाठ्यचर्या /कार्य केन्द्रित पाठ्यचर्या :-** कार्य केन्द्रित पाठ्यचर्या उस पाठ्यचर्या को कहते हैं जिसमें विभिन्न कार्यों को विशेष स्थान दिया जाता है। क्रियात्मक पाठ्यचर्या में विषयों की अपेक्षा कार्यों पर ज्यादा ध्यान दिया जाता है।
जॉन ड्यूबी के मत के अनुसार - "कार्य केन्द्रित पाठ्यचर्या द्वारा बालक समाज उपयोगी कार्यों को करने में रुचि लेंगे जिससे व्यक्तित्व का सर्वांगीण विकास होना निश्चित है।"
- d. **कौशल आधारित पाठ्यचर्या :-** कौशल आधारित पाठ्यचर्या इस पाठ्यचर्या को कहते हैं। जिसमें विभिन्न प्रकार की योग्यताओं को प्राथमिकता दी जाती है। इससे विषयों की अपेक्षा योग्यता पर ध्यान दिया जाता है। उदाहरण - कताई, बुनाई, कला से सम्बन्धित, लकड़ी के कार्य से, सम्बन्धित, मोमबत्ती, अगरबत्ती इत्यादि हमारे देश में वर्तमान बेसिक शिक्षा में इस प्रकार के पाठ्यचर्या का विशेष महत्व है।

- e. **छुपा पाठ्यचर्या** :- यह एक ऐसा पाठ्यचर्या है जिसका उपयोग शिक्षक व छात्रों के बीच ज्यादा होता है। यह विद्यालय के परिवेश में ज्यादा मिलता है। इसके अन्तर्गत व्यवहार, योग्यता, कुशलता व परिपक्वता को बताया जाता है। बच्चों को सामाजिक राष्ट्रीय तथा मनोवैज्ञानिक रूप से तैयार किया जाता है। यह विद्यालय परिवेश में बच्चों के व्यवहार क्रियाकलाप को बिना बताए अवलोकन करता है।
- जिर्गोल्ड (2006) के अनुसार - "यह ऐसा पाठ्यचर्या है जिसमें प्रवृत्ति, ज्ञान, व्यवहार इत्यादि है जो हमारे जीवन में अप्रत्यक्ष रूप से प्रयोग होते हैं।"

यह पाठ्यचर्या शिक्षा व्यवस्था में विद्यालय में सकारात्मक व नकारात्मक दोनों रूपों में पाया जाता है। शिक्षक इससे भली-भाँति परिचित होते हैं। इस पाठ्यचर्या को आसानी से पहचाना नहीं जा सकता। इसमें अध्यापक छात्र, समाज, ज्ञान, जागरूकता इत्यादि होते हैं। इसमें बच्चों को हमेशा नई-नई विषय वस्तु से अवगत कराना पड़ता है। जो उनके मुख्य पाठ्यचर्या में नहीं होता।

1.6 मूल पाठ्यचर्या व जमा पाठ्यचर्या की क्या विशेषता है?:-

1.6.1 मूल पाठ्यचर्या मूल पाठ्यचर्या उस पाठ्यचर्या को कहते हैं जिसमें कुछ विषय अनिवार्य होते हैं एवं कुछ ऐच्छिक होते हैं। अनिवार्य विषयों का अध्ययन करना प्रत्येक बालक के लिए अनिवार्य होता है तथा ऐच्छिक विषयों को व्यक्तिगत रुचियों, क्षमताओं के अनुसार चुना जा सकता है। यह पाठ्यचर्या (न्यू अमेरिका) की देन है। इसके अन्तर्गत प्रत्येक बालक को व्यक्तिगत तथा सामाजिक दोनों प्रकार की समस्याओं के सम्बन्ध में ऐसे अनुभव प्रदान किए जाते हैं। जिसके द्वारा वह अपने जीवन में आने वाली सभी समस्याओं का निदान कर सके व उत्तम नागरिक बन सके।

मूल पाठ्यचर्या की विशेषता:-

इसके अन्तर्गत कई विषय को एक साथ पढ़ाया जाता है। विभिन्न विषयों को पढ़ाने का समय निश्चित होता है। यह पाठ्यचर्या बालक केन्द्रित है इसके द्वारा बालक में सामाजिक कार्यों को कराने में सामाजिक समस्याओं को सुलझाने का प्रयास करना सिखाया जाता है।

1.6.2 जमा पाठ्यचर्या :-

दृष्टि बाधा जन्य सीमाओं के कुप्रभावों को कम करने। आकस्मिक अधिगम की कमी को पूरा करने तथा विद्यालय में दृष्टिवान (साामन्य) बालकों को सिखाये जाने वाले कुछ कौशलों के स्थान पर दृष्टि बाधितों को प्रदत्त वैकल्पिक तथा कुछ अतिरिक्त शैक्षिक अनुभवों के समूहों को जमा पाठ्यचर्या कहा जाता है।

जमा पाठ्यचर्या में निम्न तत्व है -

- i. अनुपस्थिति ज्ञान एवं चलिष्णुता
- ii. दैनिक क्रिया कलाप
- iii. ब्रेल सिखाना
- iv. विशिष्ट उपकरणों का उपयोग

अनुपस्थिति ज्ञान एवं चलिष्णुता ; त्पदजपदजपवद ंदक डवइपसपजलद्ध:- इसमें बालकों को चलने तथा अपनी अवस्थिति जानने सम्बन्धित विषयों को पढ़ाया जाता है। इसमें केन (छड़ी) के माध्यम से दृष्टिबाधित बच्चों को चलने की ट्रेनिंग (प्रशिक्षण) दिया जाता है। दृष्टिबाधित बच्चों को अपना स्थान पहचानने की वह कहाँ है? कहाँ से कहाँ जाना है? का प्रशिक्षण दिया जाता है। शहर तथा गाँव के रास्ते अलग-अलग होते हैं। इसकी पहचान कराई जाती है। अनुपस्थिति ज्ञान तथा चलिष्णुता में निम्न प्रक्रिया कराई जाती है। अनुपस्थिति ज्ञान का तात्पर्य है कि व्यक्ति जिसे स्थान पर खड़ा उसका ज्ञान करना तथा उस वातावरण के बारे में ज्ञानेन्द्रियों के माध्यम से प्रशिक्षण देना।

1. चलिष्णुता का तात्पर्य है एक स्थान से दूसरे स्थान पर जाना अर्थात् एक दृष्टिबाधित व्यक्ति को एक स्थान से दूसरे स्थान पर जाने का प्रशिक्षण देना। अनुपस्थिति ज्ञान एवं चलिष्णुता के माध्यम से एक दृष्टिबाधित व्यक्ति का आत्मनिर्भर बनाया जा सकता है।
2. शरीर के अंगों को पहचानना: दृष्टिबाधित बच्चों को हाथ, मुँह, पैर, आँख इत्यादि का ज्ञान होना चाहिए। शरीर के जटिल अंगों जैसे कलाई, कंधा, घुटना व शरीर के ऊपरी हिस्से, नीचले हिस्से व बगल में आगे तथा पीछे इत्यादि के बारे में ज्ञान कराना चाहिए।
3. दिशाओं का ज्ञान: दिशाओं का ज्ञान कराना, चाल ढंग से अवगत कराना। शरीर का सन्तुलन बनाना। पैर का सही स्थान बनाना, सिर को संभालना, हाथ व पैर का समन्वय हाथ की पकड़ व संकरे रास्ते व बाधा इत्यादि से परिचय कराना। कमरे की दीवारों, खिड़कियों, दरवाजे और उसमें रखी सामग्री से परिचय करवाना।

दैनिक क्रिया कौशल:- दृष्टिबाधित बच्चों को सामान्य बच्चों की तरह दैनिक क्रियाकलाप कराने चाहिए। बच्चों को नहाने, ब्रश करने, खाना खाने, टॉयलेट, सोने, कपड़े पहनने, जूता बांधने इत्यादि कौशलों में निपुण कराया जाता है।

ब्रेल सिखाना:- इसमें बच्चों को पढ़ाने के लिए ब्रेल का इस्तेमाल कराया जाता है। पुस्तकें ब्रेल भाषा में लिखी होनी चाहिए। इसके अन्तर्गत निम्न क्रियाकलाप कराए जाते हैं।

1. **ब्रेल पठन** (पढ़ने से पहले की तैयारी): ब्रेल मैकेनिज्म, ट्रेनिंग पोजिस, अवस्थाओं के बारे में शब्द कोष में वृद्धि, मार्किंग सिस्टम का प्रयोग इत्यादि।
2. **ब्रेल पठन:** विस्तार पूर्वक पढ़ना सामान्य सूचनाओं के लिए पढ़ना मौखिक पठन, मौन पठन, द्रुत पठन तेजी से।

3. **लेखन:** लेखन में सामान्य रूचि लेखन श्रेय, स्टाइल्स व स्लेट का प्रयोग सिखाया जाता है। स्वयं शुद्धिकरण, विराम चिन्हों का प्रयोग कन्स्ट्रक्शन और प्रतीकों का प्रयोग इत्यादि को सिखाया जाता है।

विशिष्ट उपकरणों का प्रयोग:- अबेकस, टेलर फ्रेम, स्पर्शीय मानचित्र का प्रयोग, ब्रेलर तथा निम्न दृष्टि उपकरणों का प्रशिक्षण सम्मिलित किया जाता है।

जमा पाठ्यचर्या को उपकरण विषय भी कहा जाता है। क्योंकि यह दृष्टि बाधित बालकों को अपने दृष्टिवान सहपाठियों की भाँति शैक्षिक प्रक्रिया को सुचारू रूप से आगे बढ़ाने में सहायता प्रदान करता है।

1.7 सारांश:-

पाठ्यचर्या शिक्षण प्रक्रिया को पूरा करने में महत्वपूर्ण रोल अदा करता है। बिना पाठ्यचर्या के कोई भी शिक्षण कार्य पूरा नहीं हो सकता है। पाठ्यचर्या में विद्यालय परिवेश तथा विद्यालय के चार दीवारी के बाहर के क्रिया कलापों को शामिल किया जाता है। विद्यालय में बच्चों को विषय से संबंधित पाठ्यचर्या सिखाया जाता है। इसीमें सभी तरह के पाठ्यचर्या समाहित होते हैं। छुपा हुआ पाठ्यचर्या बच्चों के व्यवहार, संस्कार, कर्म तथा सोच को प्रभावित करता है। इसमें बहुत से ऐसे तथ्य हैं जो विद्यालय वातावरण में तथा घर के वातावरण दोनों में पाये जाते हैं।

पाठ्यचर्या का विकास हम समाज की आवश्यकता व उसकी समस्या को ध्यान में रखकर बनाते हैं। क्योंकि पाठ्यचर्या वर्तमान को सुधारने के लिए व भविष्य की कक्षा को ध्यान में रखकर तैयार किया जाता है। पाठ्यचर्या को प्रभावित करने वाले तत्वों में समाज, राज्य, नीतिशास्त्र इत्यादि जिम्मेदार होते हैं। इनके अंदर पाये जाने वाले तत्वों के द्वारा पाठ्यचर्या को प्रभावित होता है। अच्छे पाठ्यचर्या अच्छे समाज, राष्ट्र व विद्यार्थियों का निर्माण करता है। कहा जाता है जिस समाज की शिक्षा व्यवस्था जैसी होती है उस समाज का भविष्य उसी अनुसार होता है। शिक्षा समाज को बदलने में महत्वपूर्ण भूमिका निभाती है।

1.8 अभ्यास प्रश्न:-

1. पाठ्यचर्या क्या है? परिभाषा लिखें।
2. पाठ्यचर्या को प्रभावित करने वाले कारकों का वर्णन करें?
3. आवश्यकता आधारित पाठ्यचर्या क्या होता है?
4. जमा पाठ्यचर्या किसे कहते हैं?
5. छुपा हुआ पाठ्यचर्या किसे कहते हैं?

1.9 निबंधात्मक प्रश्न:-

1. पाठ्यचर्या की परिभाषा व उसके प्रकारों का वर्णन करें?
2. जमा पाठ्यचर्या को विस्तृत वर्णन करें।

1.10 संदर्भ ग्रंथ सूची

1. उ.प्र. राजर्षि टण्डन मुक्त विश्वविद्यालय 1999, दृष्टि बाधितों का शैक्षिक परिदृश्य (पाठ्यचर्या अनुकूलन और विनिमय, शैक्षिक नियोजन और प्रबंधन, अनुसंधान और पाठ्यचर्या रूपरेखा।)
2. इंटरनेट सेवा
3. शर्मा, आर.ए. पाठ्यचर्या विकास
4. दुवे कुमार सुदीप दुष्टिवाधा और आवश्यक कौशल
5. NCERT (2005) Normal Curriculum framework, national council of educational research and training, New Delhi.
6. AFB-American foundation for the Blind Expanding possibilities for people with vision loss.
7. National federation of The Blind.
8. डॉ. जोसेफ आर. ए. विशेष शिक्षा एवं पुनर्वास

इकाई-2 विशेष शिक्षा में पाठ्यचर्या उपागम (Curriculum Approaches In Special Education)

- 2.1 प्रस्तावना
- 2.2 उद्देश्य
- 2.3 विशेष शिक्षा में पाठ्यचर्या
- 2.4 विशेष शिक्षा में पाठ्यचर्या उपागम
 - 2.4.1 विशेष केन्द्रित उपागम
 - 2.4.2 विस्तृत क्षेत्र उपागम
 - 2.4.3 सामाजिक समस्या उपागम
 - 2.4.4 शिक्षार्थी केन्द्रित उपागम
- 2.5 विकासात्मक उपागम
- 2.6 कार्यात्मक उपागम
- 2.7 उदारात्मक उपागम
- 2.8 सार्वभौमिक उपागम
- 2.9 शैक्षिक प्रभाव
- 2.10 निबंधात्मक प्रश्न
- 2.11 संदर्भ ग्रंथ एवं उपयोगी पुस्तके

2.1 प्रस्तावना:-

विशेष शिक्षा में पाठ्यचर्या उपागम का उपयोग हम पाठ्यचर्या को विकसित करने, नियोजित करने, संगठित करने तथा क्रियान्वित करने में करते हैं। उपागम एक मार्ग, ढाँचा होता है जिसके द्वारा हम किसी एक निश्चित लक्ष्य को प्राप्त करते हैं। विशेष शिक्षा में पाठ्यचर्या उपागम का तात्पर्य यही होता है कि हम उस विषय में जो पाठ्यचर्या तैयार करना चाहते हैं उसके लिए किन-किन वस्तुओं, सेवाओं, व्यक्तियों, संस्थाओं, मार्गों का अनुसरण करना होगा। हम पाठ्यचर्या को कैसे तैयार करेंगे

सभी बातों का अनुसरण करना होगा। इसमें पाठ्यचर्या को अलग-अलग विषयों, क्षेत्रों, में बांट कर उसका अध्ययन व नियोजन करते हैं।

वर्तमान समय में विशेष शिक्षा का जो प्रारूप है उसके अनुरूप हम पाठ्यचर्या को बालक-केन्द्रित तैयार करते हैं। इसी के आधार पर हम पता करते हैं कि और कौन से क्षेत्र हैं जो पाठ्यचर्या बनाने में सहयोग या आवश्यक हैं।

इस इकाई में हम विशेष शिक्षा में पाठ्यचर्या के बनाने के तरीके व मार्गों का अध्ययन करेंगे। प्रथम इकाई में विशेष शिक्षा के बारे में चर्चा किया जा चुका है इसलिए इस इकाई में हम विशेष शिक्षा के पाठ्यचर्या के उपयोगों का वर्णन करेंगे इसमें सीखने के विकासात्मक, कार्यात्मक, व सार्वभौमिक उपागमों का वर्णन करेंगे।

2.2 उद्देश्य:-

इस इकाई का अध्ययन करने के बाद आप यह जान पायेंगे।

1. पाठ्यचर्या क्या है? व इसका निर्माण किस प्रकार होता है।
2. पाठ्यचर्या में उपागम क्या होता है।
3. विशेष शिक्षा में पाठ्यचर्या उपागम क्या है।
4. पाठ्यचर्या के निर्माण में विभिन्न उपागम क्या सहायता करते हैं।
5. विकासात्मक पाठ्यचर्या क्या होता है?
6. सिखने में विकासात्मक व कार्यात्मक उपागम का क्या संबंध है।
7. सार्वभौमिक डिजाइन क्या है?
8. विशेष शिक्षा में सार्व भौमिक ढाँचा किस प्रकार तैयार किया जाता है।
9. विशेष शिक्षा में पाठ्यचर्या की क्या उपयोगिता है?
10. विकलांग बच्चों के लिए किस प्रकार का पाठ्यचर्या तैयार किया जाता है।

2.3 विशेष शिक्षा में पाठ्यक्रम:-

पाठ्यचर्या की आधुनिक अवधारणा बहुत ही व्यापक है वर्तमान काल में इसके अन्तर्गत उन समस्त संगठित तथा असंगठित क्रियाओं व अनुभवों को रखा जाता है, जिन्हें विद्यार्थी विद्यालय के परिसर और अपनी कक्षाओं में भी सीखने एवं प्राप्त करते हैं। वर्तमान समय विशेष शिक्षा का है इसमें बच्चों को सभी प्रकार (विकलांग-सकलांग) बच्चों की शिक्षा दिया जाता है। पाठ्यचर्या निर्माण का कार्य काफी मुश्किल भरा होता है। इस काम के लिए नियुक्त व्यक्ति या समिति को अनेक सिद्धांतों तथा कारकों को ध्यान में रखना पड़ता है।

दार्शनिक सिद्धांत व समाज शास्त्रीय सिद्धांत को देखते हुए हम पाठ्यचर्या के विकास व निर्माण का कार्य करते हैं। विशेष आवश्यकता वाले बालकों के लिए पाठ्यचर्या तैयार करते समय अलग तरह से सोचना पड़ता है इसके लिए सामान्य पाठ्यचर्या में थोड़ा सा परिवर्तन करना पड़ता है। इसी परिवर्तन के सिद्धांत को दृष्टिवाधितों के लिए पाठ्यचर्या निर्माण के सिद्धांत कहा जाता है।

विशेष शिक्षा में जो पाठ्यचर्या तैयार किए जाते हैं उनको विशेष पाठ्यचर्या कहते हैं इसके द्वारा सभी विशेष आवश्यकता वाले बच्चों को शिक्षा प्रदान किया जा सकता है।

2.4 विशेष शिक्षा में पाठ्यचर्या उपागम:-

पाठ्यचर्या के उपागम वे होते हैं जो पाठ्यचर्या विकास एवं रूपांतरण के विभिन्न पहलुओं का निर्णय करते हैं। ये नियोजित संगठन होते हैं, जिन्हें शिक्षक अधिगम अनुभव प्रदान करते समय अनुसरण करता है पाठ्यचर्या जब बनाया जाता है तो जिन समस्याओं को, विषय वस्तु को शामिल करना होता है। वह सब किस क्षेत्र से है हम उन्हीं को पाठ्यचर्या विकास के उपागम के क्षेत्र कहते हैं जैसे बच्चे से संबंधित क्षेत्र को शिक्षार्थी केन्द्रित उपागम कहा जाता है।

पाठ्यचर्या विकास के विभिन्न उपागम:-

- i. विषय-केन्द्रित उपागम।
- ii. विस्तृत क्षेत्र उपागम।
- iii. सामाजिक समस्या उपागम।
- iv. शिक्षार्थी केन्द्रित उपागम

2.4.1 विषय-केन्द्रित उपागम:-

विषय केन्द्रित से हमारा तात्पर्य है कि जब पाठ्यचर्या का विकास किया जाता है तो हम उसमें विभिन्न विषयों को शामिल करते हैं जैसे भाषा शास्त्र, गणित, सामाजिक विज्ञान इत्यादि। पाठ्यचर्या विकास के क्षेत्र में इस उपागम का सबसे अधिक प्रयोग किया जाता है।

पाठ्यचर्या नियोजन की प्रमुख जिम्मेदारी विभिन्न विषय-क्षेत्र तथा उस विषय के अधिगम अनुभवों को निर्धारित करनी होती है। पाठ्यचर्या में विषयों को ज्यादा महत्व इसलिए दिया जाता है ताकि पाठ्यचर्या विषय को अच्छे रूप में प्रदर्शित कर सके।

(1) भाषा शास्त्र से संबंधित:-भाषा शास्त्र में हम पाते हैं कि भाषा से संबंधित सभी पहलु चाहिए वह साहित्य हो, व्याकरण हो, सभी को ध्यान में रखा जाता है हम भी इस बात को ध्यान में रखते हैं कि जब पाठ्यचर्या बनाया जा रहा होता है तो उसमें भाषा का उपयोग कितना किया जा रहा है। पाठ्यचर्या में किस हद तक भाषा का प्रयोग कर सकते हैं। किसी भी विषय वस्तु, कक्षा के लिए

विद्यार्थी के लिए भाषा महत्वपूर्ण है इसी को ध्यान में रखकर पाठ्यचर्या में भाषा शास्त्र का उपयोग किया जाता है।

(2) गणित से संबंधित क्षेत्र:- विषय केन्द्रित उपागम में गणित एक विषय है जो पाठ्यचर्या निर्माण के समय सहयोग व एक विषय क्षेत्र के रूप में कार्य करती है। इसके द्वारा हम गणित के क्षेत्र से संबंधित पाठ्यचर्या तैयार करते हैं। रेखा गणित, सामान्य अंकगणित, बीजगणित इत्यादि रूपों में यह पाया जाता है इसमें हम इससे संबंधित पाठ्यचर्या का उपयोग कर नये पाठ्यचर्या का विकास करते हैं। पाठ्यचर्या में गणित भी एक विषय है इसलिए सभी कार्य पाठ्यचर्या में वर्णित किए जाते हैं।

(3) विज्ञान से संबंधित क्षेत्र:- जिस प्रकार भाषा शास्त्र व गणित का उपयोग किया जाता है ठीक उसी प्रकार विज्ञान का भी पाठ्यचर्या कठिन उपयोग होता है। इसी को विज्ञान आधारित पाठ्यचर्या विकास कहते हैं। हम सभी विज्ञान को जानते व उसका अध्ययन करते हैं इसी कारण यह विज्ञान पाठ्यचर्या का मुख्य अंग बनकर रह गया है।

(4) सामाजिक विज्ञान से संबंधित क्षेत्र:- पाठ्यचर्या के विकास में विषय-केन्द्रित पाठ्यचर्या उपागम में सामाजिक अध्ययन एक विस्तृत विषय के रूप में कार्य करता है इसका पाठ्यचर्या विकास के समय ज्यादा उपयोग किया जाता है। सामाजिक समस्याओं से संबंधित विषय इसमें शामिल किए जाते हैं।

2.4.2 विषय केन्द्रित उपागम की आवश्यकता महत्व:-

इसकी आवश्यकता हमें सबसे ज्यादा होती है। पाठ्यचर्या का विकास जब भी होता है हम विषय-वस्तु को ज्यादा महत्व देते हैं। ज्यादातर पाठ्यचर्या विषय आधारित ही होते हैं। हम किसी भी विषय से संबंधित खोज व शोध को जब उस विषय वस्तु में शामिल करना चाहते हैं तो उसके लिए नये मानक व नियमों का पालन करते हुए पाठ्यचर्या को बनाया जाता है। विषय आधारित पाठ्यचर्या उपागम में विश्वसनीयता ज्यादा होती है। इसमें बच्चों को पढ़ने में भी सहायता मिलती है।

इसका महत्व विशेष रूप से है क्योंकि यह पाठ्यचर्या विषयों को ज्यादा प्राथमिकता देता है। इसकी लगे को ज्यादा आवश्यकता होती है आसानी से प्राप्त हो जाता है। तथा इस तरह के पाठ्यचर्या का विकास, नियोजन, क्रियान्वयन आसानी से किया जा सकता है। इसलिए विषय केन्द्रित उपागम का महत्व बहुत होता है।

विकासात्मक प्रश्न:-

प्रश्न-1 किस उपागम में विषयों को ज्यादा महत्व दिया जाता है?

प्रश्न-2 विषयों की क्या उपयोगिता है।

2.4.3 विस्तृत क्षेत्र उपागम:-

विस्तृत शब्द का तात्पर्य है। बड़ा या फैला हुआ व क्षेत्र मतलब मैदान, भाग, तथा उपागम का अर्थ है माध्यम अर्थात् बड़ा माध्यम। इसमें एक से अधिक विषय क्षेत्रों को शामिल कर एक बड़ा विषय क्षेत्र बनाया जाता है। उदाहरण के लिए भूगोल विषय में मानव भूगोल, प्राकृतिक भूगोल, जनसंख्या भूगोल इत्यादि को मिला कर एक विस्तृत क्षेत्र बनाया गया है।

विस्तृत क्षेत्र उपागम में पाठ्यचर्या तैयार करते समय एक से अधिक विषय को शामिल किया जाता है। इससे फायदा यह होता है कि पाठ्यचर्या बहु उद्देशीय हो जाता है इसमें एक से अधिक कक्षाओं में शामिल कर उपयोग में लाया जा सकता है। इस तरह के उपागम से तैयार पाठ्यचर्या पूरी तरह से मान्य होते हैं। इनकी विश्वसनीयता कायम रहती है। इसका परिक्षण मूल्यांकन करना बहुत आसान होता है।

आवश्यकता व महत्व:- वर्तमान समय में विस्तृत क्षेत्र उपागम की आवश्यकता बहुत है क्योंकि सभी पाठ्यक्रमों में इस उपागम का प्रयोग किया जा रहा है। इसका इसलिए ज्यादा उपयोग हो रहा है क्योंकि पाठ्यचर्या विकास में इसका उपयोग ज्यादा हो रहा है। नये पाठ्यचर्या बनाने में बहुत आसानी होती है।

जैसे विज्ञान से संबंधित पाठ्यचर्या तैयार करना है तो हम उससे संबंधित विषयों का अध्ययन करते हैं, जिसमें जन्तु विज्ञान, शारीरिक विज्ञान, वनस्पति विज्ञान इत्यादि विषयों को शामिल कर नये व अच्छे पाठ्यचर्या बनाये जा सकते हैं। इसलिए इस उपागम का महत्व अन्य उपागमों से ज्यादा है।

विकासात्मक प्रश्न:-

प्रश्न-3 भूगोल विषय के क्षेत्र का वर्णन करें?

प्रश्न-4 विस्तृत क्षेत्र का अर्थ बताएँ?

2.4.4 सामाजिक समस्या उपागम:-

इस उपागम में सामाजिक समस्याओं पर ज्यादा ध्यान दिया जाता है। इस के प्रति जागरूकता उत्पन्न करता है। उस समस्या के समाधान के प्रति बच्चों में रुचि बढ़ाता है तथा बच्चे समस्या सुलझाने योग्य बनते हैं। इसका प्रयोग हम सामाजिक अध्ययन विषय से संबंधित पाठ्यचर्या तैयार करते समय करते हैं। इस उपागम के तहत पर्यावरणीय समस्या, धर्म, जनसंख्या, संचार, तकनीकी विषयों पर पाठ्यचर्या का विकास किया जा सकता है।

(1) पर्यावरणीय समस्या:- इस उपागम के द्वारा हम पर्यावरण से संबंधित समस्या पर ध्यान देते हैं जैसे ग्लोबल वार्मिंग, ओजोन परत का क्षरण, ऑक्सीजन की कमी, ग्लेशियर का पिघलना, भू-स्खलन, तापमान इत्यादि से संबंधित विषय को शामिल कर सकते हैं। इसमें हम नये तथ्यों को

शामिल कर सकते हैं। इसमें हम नये तथ्यों को शामिल कर एक नया व अच्छा पाठ्यचर्या तैयार कर सकते हैं। इस उपागम का इस्तेमाल कर हम उपर्युक्त समस्याओं को सामाजिक अध्ययन के पाठ्यचर्या तैयार कर बच्चों को इसके प्रति जागरूक व इसके निदान का उपाय करने के लायक बना सकते हैं।

(2) धार्मिक समस्या:- इस उपागम के द्वारा हम धर्म से संबंधित मामले, (आंतकवाद, समप्रदायिक हिंसा) को सामाजिक अध्ययन में शामिल करते हैं तथा इसके साकारात्मक हल को समाज तथा बच्चों के सामने लगाने का प्रयास करते हैं। जिससे समाज में ऐसी घटनाएँ ना हो लोग आपसे में सौहार्द्ध पूर्वक रहे तथा अमन चैन कायम रहे। बच्चों को इसके परिणाम व हल के बारे में बताना चाहिए जिससे वे इसका समाधान कर सकें।

(3) जनसंख्या, संचार व तकनीकी क्षेत्र से संबंधित:- इस उपागम में हम सामाजिक समस्या जैसे जनसंख्या वृद्धि, संचार प्रणाली, साइबर क्राइम, सोशल मिडिया टेक्नोलॉजी इत्यादि का समावेशन करते हैं हम देखते हैं कि पाठ्यचर्या का निर्माण करते समय इन समस्याओं को शामिल किया जा रहा है या नहीं किया जा रहा है। इसके लिए हम पाठ्यचर्या विकास की प्रक्रिया के दौरान जाँच करते हैं। वर्तमान समय तकनीकी युग का है इसलिए इनके बारे में बच्चों को अवश्य बताना चाहिए कि उसका सदुपयोग व दुरुपयोग कैसे सम्भव है।

बढ़ती जनसंख्या को रोकने तथा उससे होने वाली समस्याओं के बारे में बच्चों को जागरूक करने के लिए इन तमाम विषयों को पाठ्यचर्या में शामिल करना होगा तभी हम उस लक्ष्य को प्राप्त कर सकते हैं। तकनीकी का दुरुपयोग व सोशल मिडिया की बुराईयों से बच्चों को बचाने के इसके परिणाम बताने होंगे यह तभी संभव हो सकता है जब संबंधित विषय पाठ्यचर्या में शामिल होगा अन्यथा बच्चों को इससे बचाया नहीं जा सकता वे इसका दुरुपयोग करेंगे।

सामाजिक समस्या उपागम की आवश्यकता व महत्व:- वर्तमान समय में पाठ्यचर्या के विकास के लिए जिन उपागमों का प्रयोग किया जा रहा है उनमें सबसे ज्यादा महत्वपूर्ण सामाजिक समस्या उपागम हैं क्यों कि समाज आर्थिक रूप से विकसित हो रहा है लेकिन नैतिक रूप से पीछे है इसका कारण है कि लोग अपना ज्यादा समय व ध्यान इन समस्या के निदान की तरफ नहीं देते तथा धन के लालच में गलत कार्य करते हैं लोगो में मानवता की कमी आई है, लोग आपसी सौहार्द्ध बिगाड व भूल रहे हैं। ज्यादा से ज्यादा धन कमाने व उपलब्धि के चक्कर में लोग मानवता को पीछे छोड़ दिए। इसी को वापस समाज में लाने के लिए हमें इससे संबंधित विषयों को पाठ्यचर्या में लाना होगा तभी हम एक सभ्य समाज का सपना पूरा कर पायेंगे।

इसका महत्व इसी आधार पर लगाया जा सकता कि इसके परिणाम व दुष्परिणाम में अन्तर कर लगाया जा सकता है। वर्तमान समय तकनीकी का है तथा लोगों में सामाजिकता की भावना कम

हो रही है। इसलिए यह माध्यम बहुत ही उपयोगी है जिसका इस्तेमाल कर हम समाज को नई दिशा में ले सकते हैं।

विकासात्मक प्रश्न:-

प्रश्न-5 सामाजिक समस्याएँ कौन-कौन सी हो सकती हैं?

प्रश्न-6 धार्मिक समस्याओं का पाठ्यचर्या पर प्रभाव बताएँ।

2.8 शिक्षार्थी केन्द्रित उपागम:- शिक्षार्थी-केन्द्रित उपागम, विषयों के निर्धारण करते समय छात्र की व्यक्तिगत एवं सामाजिक आवश्यकताओं पर प्रकाश डालता है। यह उपागम छात्र को भविष्य की अपेक्षा वर्तमान के लिए तैयार करता है। मनोवैज्ञानिक तौर से ठोस और उद्देश्यपूर्ण अधिगम अनुभवों को छात्र की आवश्यकतानुसार ही नियोजित होना चाहिए।

इस उपागममें हम विषयों को इस प्रकार चुनते हैं जो छात्रों की वर्तमान समस्या का समाधान कर सके। छात्र जिस तरफ जाना चाहे अर्थात् वे वर्तमान उद्देश्यों में सफल हो इसके लिए पाठ्यचर्या बनाते समय उनकी जरूरतों को जानना अति आवश्यक होता है।

वर्तमान समय समावेशी शिक्षा का है जिसमें सभी बच्चों को एक साथ लेकर चलने की कल्पना किया गया चाहे वह सामान्य हो या विकलांग। सबको साथ लेकर चलना कठिन होता है इसके लिए अलग-अलग जरूरतों व आवश्यकता को जानना होता है जो पाठ्यचर्या विकास के समय निर्धारित किया जाता है।

शिक्षार्थी-केन्द्रित उपागम की आवश्यकता व महत्व:- बच्चों को वर्तमान समय के बारे में बताकर उनके क्षमता व जरूरत के हिसाब से पाठ्यचर्या का निर्माण किया जाना चाहिए। हम सभी जब भी पाठ्यचर्या नियोजन करते हैं उसमें सभी तरह विकलांग व सकलांग व्यक्ति की आवश्यकता का ध्यान रखना चाहिए। उनकी आवश्यकता क्या है किस प्रकार की शिक्षा व्यवस्था व विषयों की जरूरत पड़ती है इसका पूरा ध्यान रखा जाना चाहिए।

वर्तमान समय में समावेशी शिक्षा व्यवस्था होने के कारण इस प्रकार के उपागम का प्रयोग किया जाना चाहिए। इससे बच्चों में नये विचारों तथा भावनाओं का विकास कराया जा सकता है।

विकासात्मक प्रश्न-

प्रश्न-1 शिक्षार्थी केन्द्रित उपागम क्या हैं?

प्रश्न-2 शिक्षार्थी केन्द्रित विषय क्यों आवश्यक हैं?

2.5 सीखने के विकासात्मक उपागम:-

विकासात्मक शब्द से तात्पर्य यह है कि हम जो भी विकास कर रहे हैं या करना चाहते हैं उसका विकास कब तक चलना चाहिए किस तरह का होना चाहिए हम सभी यह जानते हैं कि विकास मनुष्य का परम लक्ष्य है लेकिन यह सकारात्मक व सतत होना चाहिए इसका परिणाम सकारात्मक होना चाहिए।

सीखने के विकासात्मक उपागम में हम ऐसे उपागम का उपयोग करते हैं जिसमें हर रोज नये नये तथ्य व नियम निकलते हैं। लोग कुछ अलग तरह से सोचते हैं। उसका निर्माण अलग तरह से किया जा रहा है। यह रास्ता ऐसा है जो विकास की तरफ जाता है। हमारा काम पाठ्यचर्या के विकास, नियोजन, क्रियान्वयन व मूल्यांकन में सहयोग करना तथा एक अच्छा पाठ्यचर्या तैयार करना।

2.6 सीखने के कार्यात्मक उपागम:-

पाठ्यचर्या का विकास करते समय विषयों का चयन करना उनको अलग-अलग संबंधों से जोड़ना तथा एक साथ लाना व अच्छे पाठ्यचर्या का विकास करना मूल लक्ष्य होता है। इस उपागम में बच्चों को अलग-अलग गुणों में उनकी क्षमता के अनुसार बांटा जाता है इसमें हम सब की क्रियात्मक क्षमता का आंकलन करते हैं तथा उसकी विशेषता के अनुसार पाठ्यचर्या का निर्माण कराने का प्रस्ताव करते हैं। बच्चों के कार्यों का विश्लेषण किया जाता है कि वे किस प्रकार का कार्य कर सकते हैं। इन सभी बातों को ध्यान में रखा जाता है।

2.7 सीखने के उदारात्मक उपागम:-

इस उपागम में बच्चों को यह छूट दिया जाता है कि वे किसी एक विषय पर अपना पाठ्यचर्या निर्धारित करें। उसे चुने इसमें स्वतंत्रता ज्यादा होती है कि बच्चों क्या सीखना चाहते हैं तथा क्या सीख सकते हैं। हम सभी यह जानते हैं कि उदार विचार पाठ्यचर्या उपागम की यह विशेषता होती है कि आप क्या चुनना चाहते हैं। उनको पूरी तरह समझने का मौका दिया जाता है। सामान्य बच्चों के साथ-साथ विकलांग बच्चों को भी चुनाव का पूरा हक होता है तथा वे इसका खुब पालन करते हैं।

2.8 सीखने के सार्वभौमिक उपागम:-

इस उपागम का प्रयोग सभी व्यक्तियों को लाभ पहुंचाने के लिए किया जाता है। हम सभी इस बात का पूरा ध्यान रखते हैं कि जो पाठ्यचर्या बनाया जा रहा है उसका मूलतः कितने का फायदा होगा विकलांग वसकलांग सबको एक ही पाठ्यचर्या से शिक्षा दिलाई जा सकती है। इसमें सीखने के वे सभी पहलु सामिल किए जाते हैं जिनका उपयोग हम शिक्षण कार्य के दौरान करते हैं। हम शिक्षा

व्यवस्था तथा शिक्षण कार्य आसानी के साथ सभी के लिए उपलब्ध करा सके इसके लिए नये पाठ्यचर्या उपागम विकासात्मक शिक्षण प्रक्रिया व पाठ्यचर्या से संबंधित क्रियाकलाप कराते है।

2.9 शैक्षिक प्रभाव:-

हमने उपर्युक्त वर्णन में पाया है कि बिना पाठ्यचर्या के कोई भी शिक्षण कार्य सम्पन्न नहीं हो सकता अर्थात् दुसरे शब्दों में पाठ्यचर्या का विकास ही उसके उपागमों पर निर्भर करता है कि उसका स्वरूप तथा विकास कैसा होगा। सब मिला कर हम कह सकते है कि पाठ्यचर्या का विकास निरंतर होना चाहिए अच्छे पाठ्यचर्या बनने चाहिए और यह तभी सम्भव है जब हम उपर्युक्त उपागमों का उपयोग कर पाठ्यचर्या का निर्माण करेंगे।

बच्चों का विकास, समाज का विकास, देश का विकास, पाठ्यचर्या के विकासात्मक उपागमों से होता हुआ जाता है। इसी पर बहुत कुछ निर्भर रहता है कि समाज का, देश का, बच्चों का निर्माण कैसे किया जाय इन्हे क्या पढाया जाय यह सब निर्माण की प्रक्रिया के दौरान ही किया जाना चाहिए। पाठ्यचर्या का स्वरूप उसकी विशेषता पूरी तरह से उसके विकासात्मक उपागम पर निर्भर करता है।

इसलिए यह पूरी तरह से सत्य है कि हम जैसा भविष्य चाहते है उसी तरह का पाठ्यचर्या तैयार करना चाहिए। उसमें उसी प्रकार के विषयों को शामिल करना चाहिए।

2.10 निबंधात्मक प्रश्न-

प्रश्न-1 शैक्षिक उपागम क्या हैं?

प्रश्न-2 सामाजिक उपागम कितना महत्वपूर्ण हैं?

प्रश्न-3 शिक्षा के लिए विषय वस्तु कि उपयोगिता बताएँ?

प्रश्न-4 विशेष शिक्षा में उपागमों क्या आवश्यकता हैं?

प्रश्न-5 पाठ्यचर्या विकास में उपागम क्या कार्य करते हैं?

2.11 संदर्भ ग्रंथ सूची

1. उ.प्र. राजर्षि टण्डन मुक्त विश्वविद्यालय 1999, दृष्टि बाधितों का शैक्षिक परिदृश्य (पाठ्यचर्या अनुकूलन और विनियम, शैक्षिक नियोजन और प्रबंधन, अनुसंधान और पाठ्यचर्या रूपरेखा।)
2. इंटरनेट सेवा
3. शर्मा, आर.ए. पाठ्यचर्या विकास
4. दुवे कुमार सुदीप दुष्टिवाधा और आवश्यक कौशल

5. NCERT (2005) Normal Curriculum framework, national council of educational research and training, New Delhi.
6. AFB-American foundation for the Blind Expanding possibilities for people with vision loss.
7. National federation of The Blind.
8. डॉ. जोसेफ आर. ए. विशेष शिक्षा एवं पुनर्वास
9. शिक्षक-प्रशिक्षण लेखमाला आल इण्डिया कन्फेडरेशन ऑफ दी ब्लाइंड।

इकाई -3 पाठ्यचर्या के प्रकार (Types of Curriculum)

- 3.1 प्रस्तावना
- 3.2 उद्देश्य
- 3.3 आवश्यकता
- 3.4 पाठ्यचर्या की परिभाषा
- 3.5 पाठ्यचर्या के प्रकार
 - 3.5.1 आवश्यकता आधारित
 - 3.5.2 ज्ञान आधारित पाठ्यचर्या
 - 3.5.3 कौशल आधारित पाठ्यचर्या
 - 3.5.4 छुपा हुआ पाठ्यचर्या
 - 3.5.5 क्रिया आधारित पाठ्यचर्या
- 3.6 सारांश
- 3.7 निबंधात्मक प्रश्न
- 3.8 संदर्भ ग्रंथ सूची

3.1 प्रस्तावना -

पाठ्यचर्या किसी भी शैक्षिक प्रक्रिया की आत्मा होती है। बालकों में अपेक्षित परिवर्तन लाने हेतु पाठ्यचर्या का प्रयोग किया जाता है। इसके अन्तर्गत वे सभी क्रियाकलाप आते हैं जो कक्षा कक्ष के अन्दर बाहर दोनों तरफ से कराई जाती है हम इसका पूरा अध्ययन शिक्षण प्रक्रिया के दौरान कराते हैं। प्रत्येक समाज बालक का सामाजिकरण इस तरीके से करना चाहता है कि बालक उस वातावरण से सामंजस्य बिठा सके जिसमें वह रह रहा है। पाठ्यचर्या इसकी उद्देश्य को पूर्ण करने का साधन है। इस इकाई में हम पाठ्यचर्या की परिभाषा, अर्थ, आवश्यकता, व पाठ्यचर्या के प्रकारों का वर्णन करेंगे। इसमें पाठ्यचर्या के पाँचों प्रकार आवश्यकता आधारित ज्ञान आधारित कौशल आधारित, क्रिया केन्द्रित, छुपा पाठ्यचर्या का वर्णन किया गया है।

3.2 उद्देश्य

1. छात्र पाठ्यचर्या की परिभाषा व अर्थ बता सकेंगे

2. छात्र पाठ्यचर्या का विस्तृत वर्णन कर सकेंगे
3. छात्र पाठ्यचर्या के प्रकारों का वर्णन कर पायेंगे
4. छात्र छुपे हुये पाठ्यचर्या का वर्णन कर पायेंगे
5. छात्र आवश्यकता आधारित पाठ्यचर्या को समझ व उसकी उपयोगिता का वर्णन कर पायेंगे
6. छब्थ 2005 की विशेषता का वर्णन कर सकेंगे
7. छात्र भारत की शिक्षण व्यवस्था पर टिप्पणी लिख सकेंगे

3.3 पाठ्यचर्या का अर्थ:-

पाठ्यचर्या या करीकुलम शब्द कि उत्पति क्यूरे से हुई है। जिसका अर्थ है दौड़ का मैदान ; । इस प्रकार पाठ्यचर्या दौड़ का मैदान है, जिस पर बालक लक्ष्य को प्राप्त करने के लिए दौड़ता है इसके लिये अनेक विद्वानों ने परिभाषायें दी है।

जिनमें से है:-

1. एनन - के अनुसार “पाठ्यचर्या पर्यावरण में होने वाली क्रियाओं का योग है।”
2. राष्ट्रीय पाठ्यचर्या संरचना, 2005 क्या है? व इसकी प्रमुख विशेषताएँ बताईये।

राष्ट्रीय पाठ्यचर्या संरचना, 2005 ; छब्द्ध -राष्ट्रीय शिक्षा नीति 1986 के अनुसार “राष्ट्रीय पाठ्यचर्या की रूपरेखा” राष्ट्रीय शिक्षा प्रणाली को विकसित करने का एक साधन है तथा शैक्षिक घटकों के साथ साथ यह भारत की भौगोलिक एवं सांस्कृतिक वातावरण कि विविधता का उत्तरदायित्व निभाते हुए मूल्यों के सामान्य आधार निश्चित कर सकें।

शिक्षा नीति 1986 के सन्दर्भ में 1988 में राष्ट्रीय पाठ्यचर्या प्राथमिक एवं माध्यमिक शिक्षा के लिये एक रूपरेखा को विकसित किया गया था। लगभग 12 के अन्तराल के बाद सन् 2000 में स्कूलीय शिक्षा के लिये राष्ट्रीय पाठ्यचर्या 2005 प्रारम्भ करने के लिये 21 फोकस समूह बनाये गये। जिन्होंने स्कूलीय शिक्षा का गहनता से अध्ययन किया और राष्ट्रीय स्तर पर इन चर्चा के पश्चात इन्हे छब्त्ज द्वारा प्रकाशित किया गया।

इस पाठ्यचर्या के कुछ प्रारम्भिक निर्णय निम्नलिखित है -

यह पाठ्यचर्या राष्ट्रीय शिक्षा नीति 1986 के महत्वपूर्ण निर्णय जैसे - भाषा शिक्षा सम्बन्धी निर्णय, शिक्षा का माध्यम, शिक्षा के विभिन्न स्तरों के लिये एक सामान्य संरचना 10⁰2 सामाजिक संस्कृति धर्म निरपेक्षता, राष्ट्रीय एकता और उनसे सम्बन्धित तमाम शैक्षिक प्रविधि उसी प्रकार बनी रहेगी। इस पाठ्यचर्या में आधारभूत भाग परिप्रेक्ष्य, अधिगम और ज्ञान, विषय सम्बन्धित परिचर्चा तथा संगठन आदि पर बल दिया गया है।

राष्ट्रीय पाठ्यचर्या संरचना, 2005 ; की प्रमुख विशेषताये:-

NCF 2005 में स्कूलीय शिक्षा के प्रत्येक स्तर पर चर्चा कि गई है।

इसके लिये 27 केन्द्र समूह ;थ्वबने हतवनचद्ध बनाये गये है।

NCF का 2005 का मूल आधार भारतीय संविधान है धर्मनिरपेक्षता, समतावादी, बहुलतावादी समाज जो सामाजिक न्याय व समानता के प्रमुख मूल्यों पर आधारित है।

1. ज्ञान और सूचना में विभेद करना।
2. शिक्षण रटने के स्थान पर बोध के लिये।
3. छात्र स्वयं ज्ञान का निर्माण कर सके।
4. पाठ्यचर्या समता, समावेशी शिक्षा के लिये।
5. पर्यावरण शिक्षा को अन्य स्कूली विषयों के साथ एकीकृत किया जाये।
6. विवेचनात्मक शिक्षा शास्त्र पर बल दिया जाये।
7. शिक्षा में गुणवत्ता और उत्तरदायित्व को निश्चित किया जाये।
8. अधिगम में छात्र की सक्रियता सुनिश्चित करना।
9. अधिगम में चिन्तन की सरलता की उपलब्धता।
10. अधिगम में शैक्षिक तकनीकी की भव्यता।
11. समृद्ध सम्पौषित, अनुभावात्मक, अधिगम वातावरण उपलब्ध कराना।
12. सम्प्रेषण और सहभागिता को प्रोत्साहित करना।

राष्ट्रीय पाठ्यचर्या संरचना, 2005 के उद्देश्य - प्रत्येक योजना कार्यक्रम एवं पाठ्यचर्या से पूर्व उद्देश्यों का निर्धारण किया जाता है। जिससे कि पाठ्यचर्या का मूल्यांकन किया जा सके। इसी क्रम में राष्ट्रीय पाठ्यचर्या सन् 2005 की संरचना से पूर्व इसके उद्देश्यों का निर्धारण किया गया। इस पाठ्यचर्या के प्रमुख उद्देश्यों को निम्न रूप में प्रस्तुत किया जा सकता है:-

1. राष्ट्रीय विकास
2. राष्ट्रीय एकता का विकास।
3. छात्र में अध्ययन के प्रति रूचि का विकास।
4. अभिभावकों की आकांक्षाओं की पूर्ति।
5. मानवीय मूल्यों का विकास।
6. स्तरानुकूल शिक्षण विधियां।
7. भाषायी समस्या का समाधान।
8. शिक्षकों में आत्म विश्वास का विकास।
9. शिक्षण साधनों में समन्वय स्थापित करना।
10. छात्रों का सर्वांगीण विकास।

राष्ट्रीय विकास:- शैक्षिक पाठ्यचर्या में एकता का अभाव राष्ट्रीय विकास कि प्रमुख बाधा मानी जाती है। राष्ट्रीय विकास उस अवस्था में सम्भव होता है, जब पाठ्यचर्या एवं शिक्षा व्यवस्था में एकरूपता हो तथा एक उद्देश्य को ही प्राप्त करने का प्रयास किया जाये। राष्ट्रीय पाठ्यचर्या संरचना 2005 का प्रमुख उद्देश्य राष्ट्र को विकसित अवस्था में पहुंचाना है। क्योंकि शिक्षा ही वह मूलमन्त्र है क्योंकि शिक्षा ही वह मूलमन्त्र है, जो राष्ट्रीय विकास को चरम सीमा पर पहुंचा सकता है।

राष्ट्रीय एकता का विकास:- राष्ट्रीय पाठ्यचर्या संरचना 2005 की संरचना में देश एकता एवं अखण्डता से सम्बन्धित विषय वस्तु को अधिक महत्व प्रदान किया है। भारत में विभिन्न भाषाये, धर्म एवं परम्पराएं विद्यमान है। इनका प्रभाव हमारे सामान्य जन-जीवन पर पड़ता है। इसलिए इस पाठ्यचर्या में राष्ट्रीय एकता से सम्बन्धित विषय वस्तु को महत्व प्रदान किया गया है।

छात्र में अध्ययन के प्रति रूचि का विकास:- राष्ट्रीय पाठ्यचर्या सन् 2005 की संरचना का प्रमुख उद्देश्य पाठ्यचर्या को स्तरानुकूल एवं परिस्थिति जन्य बनाना है, जिससे कि छात्र अध्ययन में रूचि लेगे। प्रत्येक स्तर पर छात्र की क्षमता एवं रूचि का ध्यान रखकर पाठ्यचर्या का स्वरूप निश्चित किया गया है।

अभिभावकों की आकांक्षाओं की पूर्ति:- अभिभावक शिक्षा द्वारा अपनी आकांक्षा पूर्ति छात्र के माध्यम से करना चाहते है। अर्थात प्रत्येक अभिभावक अपने बालक को विद्यालय भेजने के बाद उससे कुछ अपेक्षाएं रखता है। इस अपेक्षाओं की पूर्ति विद्यालय पाठ्यचर्या पर निर्भर करती है। अतः अभिभावकों की आकांक्षा को ध्यान में रखकर इस पाठ्यचर्या को निर्मित किया गया है।

मानवीय मूल्यों का विकास:- राष्ट्रीय पाठ्यचर्या सन् 2005 की संरचना का प्रमुख उद्देश्य छात्रों में प्रारम्भिक स्तर से ही मानवीय मूल्यों का विकास करना माना गया है। क्योंकि भारतीय दर्शन एवं शिक्षा मानवता एवं नैतिकता को महत्वपूर्ण स्थान प्रदान करती है। इसलिये शिक्षा के लिये निर्मित पाठ्यचर्या का स्वरूप भी इस तथ्य से सम्बन्धित होगा।

स्तरानुकूल शिक्षण विधियां:- राष्ट्रीय पाठ्यचर्या में शिक्षण प्रक्रिया को प्रभावी बनाने के लिये उसके स्वरूप पर विचार किया गया है। पाठ्यचर्या में स्तर के अनुसार शिक्षण विधियों के प्रयोग को मान्यता प्रदान की गयी है। जैसे प्राथमिक एवं पूर्व प्राथमिक स्तर पर सामान्य रूप से उन शिक्षण विधियों का प्रयोग करना चाहिए, जो कि खेल से सम्बन्धित हो तथा कथन एवं व्याख्यान विधि का प्रयोग माध्यमिक स्तर पर करना चाहिये।

भाषायी समस्या का समाधान:- राष्ट्रीय पाठ्यचर्या सन् 2005 में भाषा समस्या का समाधान प्रस्तुत करने का प्रयास किया गया है। भारतीय समाज में विभिन्न प्रान्तों में भाषा का स्वरूप भिन्न भिन्न पाया जाता है। इससे राष्ट्रीय पाठ्यचर्या निर्माण में भाषा की समस्या सदैव से रही है। कि किस भाषा के स्वरूप में स्वीकार किया जाये? राष्ट्रीय पाठ्यचर्या 2005 में विभिन्न भाषाओं एवं मातृभाषा को उचित स्थान प्रदान कर भाषायी समस्या का समाधान किया गया है।

शिक्षकों में आत्म विश्वास का विकास:- शिक्षक पाठ्यचर्या के क्रियान्वयन एवं उसे सफल बनाने का प्रमुख साधन है। पाठ्यचर्या को सफल एवं क्रियान्वित करने वाले शिक्षक ही होते हैं। शिक्षकों में आत्मविश्वास के विकास को स्वीकार करते हुए राष्ट्रीय पाठ्यचर्या में इस तथ्य पर विस्तृत विचार विमर्श किया गया कि शिक्षकों में आत्मविश्वास की भावना को सुदृढ़ किया जाये, जिससे कि पाठ्यचर्या को प्रभावी ढंग से क्रियान्वित किया जा सके।

शिक्षण साधनों में समन्वय स्थापित करना:- राष्ट्रीय पाठ्यचर्या 2005, की संरचना का प्रमुख उद्देश्य शिक्षण के मानवीय एवं भौतिक साधनों में समन्वय स्थापित करना है क्योंकि पाठ्यचर्या निर्माण से पूर्व उपलब्ध शैक्षिक संसाधनों पर विचार किया जाता है। पाठ्यचर्या में उन सभी संसाधनों के उचित एवं समन्वय पूर्ण प्रयोग को प्राथमिकता दी गयी है, जिससे कि पाठ्यचर्या के क्रियान्वयन में कोई बाधा उपस्थित न हो।

छात्रों का सर्वांगीण विकास:- राष्ट्रीय पाठ्यचर्या सन् 2005 का प्रमुख उद्देश्य छात्रों का सर्वांगीण विकास करना है। इस पाठ्यचर्या में छात्रों को क्रियाशीलता रखने के लिये प्रायोगिक एवं सैद्धान्तिक पक्षों का समन्वय किया गया है। प्रायोगिक कार्यों का प्रत्येक स्तर पर स्वरूप भिन्न - भिन्न होता है। जैसे - प्राथमिक स्तर पर सृजनात्मक स्तर को कार्यानुभव का नाम दिया गया है, तथा माध्यमिक स्तर पर इसको प्रायोगिक कार्य के नाम से जाना जाता है। इस प्रकार छात्र को क्रियात्मक एवं सैद्धान्तिक पक्ष दोनों दृष्टिकोण से सुदृढ़ बनाया जाता है।

3.5 पाठ्यचर्या के प्रकार

3.5.1 आवश्यकता आधारित पाठ्यचर्या :-

अर्थ - वर्तमान परिस्थिति में जिन समस्याओं पर हम सरकार को चिंता होती है। इसलिए हम ऐसे पाठ्यचर्या को आवश्यकता आधारित पाठ्यचर्या कहते हैं। इस प्रकार के पाठ्यचर्या का निर्माण सरकार निजी संस्थाएं, स्वयंसेवी संस्थान इत्यादि द्वारा किया जाता है। इसमें ऐसे विषय आते हैं जिन पर पहले कभी विचार या पाठ्यचर्या नहीं बनाया गया होता है।

आवश्यकता - वर्तमान समय में समाज को विभिन्न समस्याओं से सामना करना पड़ता है। जिनमें आतंकवाद, आपदा, बाढ़, भूकम्प, पर्यावरण सुरक्षा, जल बचाओ, बेटी बचाओ, सामाजिक बुराईयाँ इत्यादि जिन पर सरकार समय समय पर नियम बनाती रहती है। इनको ध्यान में रखकर हम पाठ्यचर्या का निर्माण करते हैं। आतंकवाद विश्व में कैसर की तरह बढ़ रहा है। बहुत से देश इससे बर्बाद हो गये। जिनका उद्देश्य व्यक्ति को मानसिक गुलाम बनाना व अपना हित साधना होता है।

सामाजिक समस्या से संबंधित:- आतंकवाद से लड़ने के लिए समाज में नई विचारधारा का विकास कैसे हो लोग इसका मुकाबला कैसे करे तथा किस प्रकार इसको रोका जाए तमाम बातों पर अलग अलग देशों में अलग अलग तरह के पाठ्यचर्या का विकास किया जा रहा है। भारत में इसको

सामाजिक विज्ञान में शामिल किया गया जिससे बच्चों, व्यक्तियों में इसके खिलाफ जागरूकता फैलाई जा सके। लोगों को इसके परिणाम के बारे में बताया जा रहा है। जिससे लोग इसका समर्थन ना करे। नई-नई किताबें व लेख समय-समय पर प्रकाशित किए जा रहे। भारत व अमेरिका में इस पर नई प्रशासन प्रणाली व तकनीकी का आविष्कार किया जा रहा है।

आपदा से संबंधित:- आपदा से सम्बन्धित पाठ्यचर्या का विकास समय समय पर होता रहता है। भारत में आपदा से सम्बन्धित बहुत सारे मामले जैसे बाढ़, सुनामी, सुखा, भूकम्प, इत्यादि होते रहते हैं। इसलिए भारत में आपदा प्रबंधन का पाठ्यचर्या लागू करना अति आवश्यक होता है हम सभी यह जानते हैं कि आपदा जब आती है तो साथ में महामारी भी लाती हैं इसके निदान के लिए लोगों को जागरूक किया जाना चाहिए। उदा. के रूप में सुनामी आने के बाद छब्तज् में आपदा प्रबंधन पर पुस्तक निकाली गयी उसके बाद सभी विद्यालयों में आपदा प्रबंधन की कक्षाये चलायी गई

तकनीकी से संबंधित:- वर्तमान तकनीकी का है इस समय लोग तकनीक का प्रयोग ज्यादा करते हैं। लोगो में टेक्नोलॉजी के प्रति ज्यादा झुकाव बढ़ा है। इसलिए इसमें लोग रोजगार व पैसा तलाश रहे हैं। इन सभी को ध्यान में रखते हुए लोग ज्यादातर ठण्णक् डिप्लोमा इत्यादि कि तरफ अग्रसर हो रहे हैं। हम लोगो की जरूरत के हिसाब से पाठ्यचर्या का निर्माण करते हैं इसी को सरकार भी मानती है। और लोगो को जिसमें ज्यादा रूचि होती है सरकार उसी को आधार मानकर पाठ्यचर्या का निर्माण करती है।

विशेष शिक्षा:- वर्तमान समय में विशेष शिक्षा में समावेशी शिक्षा पर ज्यादा ध्यान दिया जा रहा है। पहले समेकित शिक्षा प्रणाली थी जिसमें विकलांग बच्चे व सामान्य बच्चे अलग सरकार ने दोनों को एक साथ पढ़ाने का निर्णय लिया है क्योंकि वर्तमान समय की आवश्यकता समावेशी शिक्षा की तरफ व पाठ्यचर्या बनाने का निर्देश दिया व सभी को एक साथ पढ़ाने का अधिकार प्रदान किया। सब मिलाकर यह कहा जा सकता है कि आवश्यकता ही नये खोज को जन्म देती है जिस प्रकार मनुष्य भुखा होने पर भोजन बनाने की तैयारी करता है। उसी प्रकार सरकार, समाज, समुदाय इत्यादि आवश्यकता पड़ने पर नये नये पाठ्यचर्या का विकास करते हैं जिससे उनकी सामाजिक, आर्थिक राजनैतिक आवश्यकताओं की पूर्ति होती है। हम सभी से सरकार, समुदाय, समाज का निर्माण होता है। इसी कारण किसी आपदा, समस्या पर लोगों की राय ली जाती है।

विकासात्मक प्रश्न:-

प्रश्न 1. पाठ्यचर्या को परिभाषित करे।

प्रश्न 2. आवश्यकता कब पड़ती है?

प्रश्न 3. आवश्यकता आधारित पाठ्यचर्या की विशेषता लिखो।

3.5.2 ज्ञान आधारित पाठ्यचर्या -

ज्ञान आधारित पाठ्यचर्या में ज्ञान को विशेष महत्व दिया जाता है। दूसरे शब्दों में यह पाठ्यचर्या विषयों की अपेक्षा मानव ज्ञान को ज्यादा महत्व देता है। इस पाठ्यचर्या में मानव के दिमाग का ज्यादा इस्तेमाल किया जाता है। हर व्यक्ति के पास कुछ ना कुछ अलग प्रतिभा होती है जो पारिवारिक, सांस्कृतिक, सामाजिक एवं विद्यालय परिवेश में सहायक होता है। इसमें बच्चों को विषयों को रटाने से ज्यादा उन्हें प्रयोग के लिए कहा जाता है। इस प्रकार के पाठ्यचर्या में विषयों की संख्या कम होती है। इसके क्रियान्वयन के लिए अच्छे व कुशल अध्यापकों की आवश्यकता होती है। ज्ञान व्यक्ति की अंतर्निहित क्षमता तथा उसके उसे समाज में एक सभ्य व्यक्ति की भूमिका निभाने के लिए समाजीकृत करती है। उसी तरह मनुष्य की जन्मजात शक्तियों का विकास उसके ज्ञान के द्वारा विकसित होता है। ज्ञान मनुष्य को मजबूत बनाता है। ज्ञान व्यक्ति के लिए जरूरी है। जो सौन्दर्य, विकास, चरित्र निर्माण, आध्यात्मिक विकास को विकसित करने में मदद करता है।

आवश्यकता - ज्ञान आधारित पाठ्यचर्या चिंतन शील शिक्षण प्रक्रिया का प्रमुख अंग है। इसी के माध्यम से बच्चों में ज्ञान का विस्तार किया जा सकता है। हम इसी के द्वारा बच्चों में सोचने की क्षमता समझने की शक्ति तथा क्रियाशीलता का विकास होता है। ज्ञान को इसलिए ज्यादा महत्व दिया जाता है क्योंकि सभी प्रकार के पाठ्यक्रमों की रूप रेखा उनके ज्ञान पर निर्भर करती है। ज्ञान आधारित पाठ्यचर्या का प्रयोग बड़ी कक्षाओं में ज्यादा किया जाता है। ये बच्चे किसी भी बात को आसानी से समझ सकते हैं। इनको पढ़ाने के लिए ज्यादा मेहनत करने की आवश्यकता नहीं होती है। इससे बच्चों में पुस्तक के उपर निर्भरता कम होती है। इसी कारण हम इसका प्रयोग ज्यादा करवायें ताकि उनका मानसिक विकास हो सके। अपने विचारों को खुद लिख सके व अच्छी तरह से व्यक्त कर सके।

शोध कार्यों में ज्ञान आधारित पाठ्यचर्या लागू किए जाते हैं। पाठ्यचर्या कम होता है लिहाजा पढ़ने में आसानी होती है। दर्शन राजनीति इतिहास में ज्ञान आधारित पाठ्यचर्या को ज्यादा महत्व दिया जाता है।

विकासात्मक प्रश्न:-

- प्रश्न 1. ज्ञान क्या है?
- प्रश्न 2. ज्ञान को पाठ्यचर्या में क्या स्थान दिया गया है।
- प्रश्न 3. ज्ञान आधारित पाठ्यचर्या कि क्या विशेषता है

3.5.3 कौशल आधारित पाठ्यचर्या -

कौशल आधारित पाठ्यचर्या इस पाठ्यचर्या को कहते हैं जिसमें विभिन्न प्रकार की योग्यताओं को प्राथमिकता दी जाती है। इसमें विषयों की अपेक्षा योग्यता पर ध्यान दिया जाता है।

उदा. कताई, बुनाई, कला से सम्बन्धित लकड़ी के कार्य से सम्बन्धित, मोमबत्ती, अगरबत्ती, इत्यादि हमारे देश में वर्तमान बैसिक शिक्षा में इस प्रकार के पाठ्यचर्या का विशेष महत्व है।

एन.ए.ए. ने सभी विश्वविद्यालयों के लिए बी.एड. के अंतर्गत कौशल विकास के पाठ्यक्रमों को अनिवार्य कर दिया है। भारत में 70 विश्व विद्यालयों ने इसे प्रणाली को अपना कर लागू कर दिया है। देश के प्रधानमंत्री एवं मानव संसाधन विकास मंत्री द्वारा इस प्रणाली को कौशल विकास के पाठ्यक्रमों से जोड़ कर रोजगार का सृजन करने की योजना भी बना दी गयी।

राष्ट्रीय कौशल विकास नीति में एन.ए.ए. (औद्योगिक प्रशिक्षण केन्द्र) व्यवसायिक स्कूलों, तकनीकी स्कूलों पॉलिटेक्निक व्यवसायिक कॉलेज आदि विभिन्न मंत्रालयों, विभागों द्वारा आयोजित प्रांतीय कौशल विकास के अध्ययन प्रवर्तन, उद्यमों द्वारा औपचारिक तथा अनौपचारिक प्रशिक्षण एवं अन्य प्रकार के प्रशिक्षण , स्वरोजगार ,बेव आधारित अध्ययन तथा दूरस्थ अध्ययन सहित संस्था आधारित कौशल विकास शामिल है।

बारहवीं पंचवर्षीय योजना 2012-17 के मसौदा दृष्टिकोण प्रलेख एवं अन्य रिपोर्ट पर आधारित प्राथमिकता के क्षेत्र।

रोजगार क्षेत्र आधारित पाठ्यचर्या :-

1. वस्त्र एवं परिधान।
2. चमड़ा एवं फुटवियर।
3. रत्न एवं आभूषण।
4. खाद्य प्रसंस्करण।
5. हथकरघा एवं हस्तशिल्प।
6. सौर ऊर्जा।

कौशल आधारित पाठ्यचर्या की आवश्यकता:-

कौशल आधारित पाठ्यचर्या की आवश्यकता हमें इसलिए पड़ती है क्योंकि समाज में बेरोजगारी ने अपने पाँव अच्छी तरह से फैला लिए हैं। ये दोनों तरफ से युवाओं को परेशान कर रही है। बेरोजगारी की वजह से भारत से युवा बाहर देशों में प्रवासन कर रहे हैं। भारत सरकार हाल के वर्षों में उपरोक्त वर्णित क्षेत्रों में तमाम उपक्रम चलाए हैं। जिससे ज्यादा से ज्यादा युवा भाग ले तथा रोजगार प्राप्त कर सकते हैं। बेरोजगारी को कम करने के लिए युवा को कौशल आधारित पाठ्यचर्या जारी किए जाते हैं तथा उसमें निपुण बनाया जाता है।

कौशल आधारित पाठ्यचर्या का महत्व:- वर्तमान समय में बच्चों को स्वरोजगार व रोजगार प्राप्त करने में कठीनाई हो रही है इसलिए बच्चों को रोजगार आधारित पाठ्यचर्या से शिक्षण कार्य कराना अतिआवश्यक हो गया है। इसके माध्यम से बच्चों में उत्साह व धैर्य की भावना का उजागर किया जा रहा है कि उनको रोजगार मिलेगा अर्थात् वो खुद रोजगार का सृजन कर सकेंगे।

इसके माध्यम से बच्चों को रोजगार मिला भी है वह अपने को बेरोजगार नहीं समझते है सम्मान पूर्वक जीवनयापन करते है यह पाठ्यचर्या लोगो को स्वरोजगार व रोजगार प्राप्त करने का साधन है।

प्रश्न 1. कौशल क्या है? 50 शब्दों में व्याख्या करे।

प्रश्न 2. कौशल आधारित पाठ्यचर्या से क्या तात्पर्य है?

प्रश्न 3. बेरोजगारी क्या है?

3.5.4 छुपा हुआ पाठ्यचर्या

यह एक ऐसा पाठ्यचर्या है जिसका प्रयोग शिक्षक व छात्रों के बीच में ज्यादा होता है। यह कक्षा व विद्यालय के परिवेश में ज्यादा मिलता है। इसके अन्तर्गत व्यवहार, योग्यता, कुशलता व परिपक्वता को बताया जाता है। बच्चों को सामाजिक, राष्ट्रीय तथा मनोवैज्ञानिक रूप से तैयार किया जाता है। यह विद्यालय परिवेश में बच्चों के व्यवहार, क्रियाकलाप को बिना बताये आंकलन किया जाता है यह एक ऐसा पाठ्यचर्या है जो प्रवृत्ति, ज्ञान व्यवहार आदि जो हमारे जीवन में अप्रत्यक्ष रूप से प्रयोग होते है। यह पाठ्यचर्या शिक्षा व्यवस्था में विद्यालय में सकारात्मक तथा नकारात्मक दोनों रूपों में देखने को मिलता है। शिक्षक इसे भलिं भांति परिचित होते है। इस पाठ्यचर्या को आसानी से पहचाना नहीं जा सकता है इसमें निम्न तत्व पाये जाते है अध्यापक, छात्र, समाज, ज्ञान, जागरूकता इत्यादि।

आवश्यकता - जब शिक्षक जागरूक होता है। तो वह दिन की नई खबर जो उसके पाठ्यचर्या से सम्बंधित होती है या बच्चों से सम्बन्धित होती है। या समाज से सम्बन्धित होती है। वह बच्चों को बताता है। इसमें बच्चों को हमेशा नई नई विषय वस्तु से अवगत कराना पड़ता है जो उनके मुख्य पाठ्यक्रम में नहीं होता है। छुपे हुए पाठ्यचर्या में शिक्षक बच्चों को प्रतिदिन की घटना से अवगत कराते है तथा बच्चे विद्यालय परिवेश में होने वाले कार्यक्रमों में भाग लेकर कही ना कही मुख्य पाठ्यचर्या को पूरा करते है कार्यक्रमों से जो सीख मिलती है उसे ही हम छुपा पाठ्यचर्या में लाते है। उदा. के लिए यदि बच्चें प्रार्थना में भाग लेते है तो उनको छुपे हुए पाठ्यचर्या के द्वारा शिक्षा मिलती है। इसको हमें अलग से पाठ्यचर्या में शामिल करने की जरूरत नहीं रहती है। बच्चे रोजाना स्वतः यह ज्ञान ग्रहण करते है कि किस प्रकार प्रार्थना करनी है। कैसे खड़ा होना है कैसे कक्षा में बैठना होता है। शिक्षक से बात कैसे किया जाता है। सहपाठियों से कैसे बात व्यवहार किया जाता है। उपर्युक्त तमाम बातों बच्चों के मुख्य पाठ्यचर्या में नहीं शामिल की जाती है। अतः उन्हे अलग से बताना

पडता हैं इसलिए इन सब क्रिया कलापों को छुपा हुआ पाठ्यचर्या के अन्तर्गत माना जाता है। बच्चे विद्यालय परिवेश में बहुत कुछ सीखते हैं जिनसे उनका सामाजिक व मानसिक विकास होता है। इसके अलावा विद्यालय के परिवेश के बाहर भी कई कार्य ऐसे होते हैं जो छुपा हुआ पाठ्यचर्या में आता है। बच्चों में सुबह जल्दी सोकर उठना, माता-पिता का सम्मान करना आस-पड़ोस के साथ अच्छा व्यवहार करना, दोस्तों से अच्छे व्यवहार भी छुपा पाठ्यचर्या के अन्तर्गत आता है। सब मिलाकर यह कहा जा सकता है कि वह पाठ्यचर्या जो विद्यालय के चारदीवारी के अंदर व बाहर दोनों तरफ पाया जाता है। छुपा हुआ पाठ्यचर्या होता है। इस पाठ्यचर्या की सबसे बड़ी खासियत यह है कि यह लिखित व एक रूप में नहीं पाया जाता है यह कक्षा - कक्ष में नहीं पढाया जाता यह अपने आप स्वतः होता रहता है इसमें बच्चे व शिक्षक तथा अभिभावक इत्यादि शामिल रहते हैं। इनको आपस में क्रिया ही इस पाठ्यचर्या को पहचान दिलाती है।

विकासात्मक प्रश्न:-

- प्रश्न 1. छुपा हुआ पाठ्यचर्या क्या है 50 शब्दों में व्याख्या करे?
- प्रश्न 2. बालक किन स्थानों पर इस पाठ्यचर्या का प्रयोग किया जाता है?
- प्रश्न 3. छुपा हुआ पाठ्यचर्या बालकों के लिए कितना महत्वपूर्ण है?

3.5.5.क्रियात्मक पाठ्यचर्या -

यह वह पाठ्यचर्या है जिसमें विभिन्न कार्यों को विशेष स्थान दिया जाता है क्रियात्मक पाठ्यचर्या के विषयों कि अपेक्षा कार्यों पर ज्यादा ध्यान दिया जाता है। क्रियात्मक विकास एक जीवन-पर्यन्त चलने वाली प्रक्रिया है जो व्यक्ति का विकास करने में मुख्य तत्व है।

जॉन ड्यूवी के मतानुसार - कार्य केन्द्रित पाठ्यचर्या द्वारा बालक समाजपयोगी कार्यों को करने में रुचि लेगे। जिससे व्यक्तित्व का सर्वांगीण विकास होना निश्चित है।

कुछ लोगों का मत है “पाठ्यचर्या विभिन्न क्रिया कलापों का वह समुच्चय है जो कि मानवता की अभिव्यक्ति है तथा महान है और पूरे विश्व में स्थायी महत्व है“*curriculum as various forms of activity that are grand expressions of human spirit and that are of great and most permanent importance to the world wide*”

आवश्यकता - क्रिया प्रधान पाठ्यचर्या के अनुसार छात्र को स्वयं को विभिन्न क्रियाओं में सम्मिलित करके सीखने का अवसर मिलना चाहिए ये क्रियाएं इच्छित और उद्देश्यपूर्ण होनी चाहिए इससे जीवन के व्यवहारिक पक्ष पर बल दिया जाता है। करके सीखने तथा वास्तविक जीवन से सम्बन्धित करके सीखने पर बल दिया जाता है। प्रयोगशाला और क्षेत्र से संबंधित कार्य ज्यादा महत्वपूर्ण होते हैं। क्रिया प्रधान पाठ्यचर्या में निम्न क्रियाएँ हो सकती हैं। इस डेस बनाना, बॉक्स

का निर्माण करना, घरोन्दे बनाना इत्यादि। क्रियाओं पर ज्यादा प्रकाश डाला जाता है जो पूर्व निर्धारित उद्देश्यों की पूर्ति में सहायक होता है।

इस प्रकार कि क्रियाएं बच्चों में कौशलों का विकास करती है बच्चों समुदाय में भरोसा करते हैं तथा उनके अनुसार नये नये कार्य करते हैं। बच्चे आवश्यकता के अनुसार कार्य सीखते हैं। वे बॉक्स बनाकर सामान रखना, बेचना, इत्यादि कार्य कर सकते हैं। जिससे आगे चलकर वे आत्म निर्भर बन सकेंगे।

विकासात्मक प्रश्न:-

प्रश्न 1. क्रियात्मक पाठ्यचर्या क्या है?

प्रश्न 2. क्रियात्मक पाठ्यचर्या से बच्चे में कौन-कौन से गुण का विकास होता है।

3.6 सारांश:-

पाठ्यचर्या के प्रकारों का अध्ययन करने पर पता चलता है कि सभी पाठ्यचर्या कहीं ना कहीं सभी प्रकार के विकलांगता व सामान्य बच्चों की आवश्यकता, क्षमता व रुचि के उपर निर्भर है। बच्चों किस प्रकार के पाठ्यचर्या में ज्यादा प्रभावशाली मानते यह उनके वातावरण तथा विद्यालयी परिवेश पर निर्भर करता है। हम सभी लोग जो भी कार्य करते हैं चाहे वह विद्यालय परिवेश में हो या परिवेश के बाहर सभी किसी ना किसी पाठ्यचर्या के अन्तर्गत आते हैं। विद्यालय में मुख्य पाठ्यचर्या के अलावा छुपा पाठ्यचर्या व अन्य पाठ्यचर्या जो शिक्षण कार्य में प्रयोग होते हैं अथवा नहीं होते सभी का आंकलन व मूल्यांकन किया जाता है।

वर्तमान समय में बच्चों को यह बताया जाता है कि भविष्य में कौन कौनसी परेशानियाँ आ सकती हैं। कौन सी आपदा का सामना करना पड़ सकता है। दूसरे तरफ विषयों की अपेक्षा ज्ञान को प्राथमिकता दी जाती है। बच्चों को सोचने, समझने तथा वर्जन के योग्य बनाया जाता है। बच्चों को सामाजिक रूप से सक्षम तथा आर्थिक रूप से सम्पन्न बनाया जाता है।

पाठ्यचर्या में कुछ वर्तमान जरूरतों को ध्यान में रखकर भी बच्चों को पढाया जाता है इसमें वे समस्याएँ शामिल हैं जो भी सरकार के लिए एक अहम् मुद्दा है जैसे बाढ, भूकम्प आदि। बालकों को इन सबसे बचने के उपाय भी पाठ्यचर्या में शामिल किये जाते हैं। इसके अन्तर्गत विषयों से हटकर ज्ञान को प्राथमिकता दी जाती है। जिसमें सांस्कृतिक, पारिवारिक या विद्यालय परिवेश में काम आने वाला ज्ञान बालको को दिया जाता है।

कुछ पाठ्यचर्या ऐसे होते हैं जिनमें विषयों की अपेक्षा क्रियाकलापों का अधिक महत्व दिया जाता है। जिसके अन्तर्गत बालकों में समाजोपयोगी कार्यों में रुचि लेने की ललक उत्पन्न की जाती है।

इसके अलावा पाठ्यचर्या में बच्चों में कौशलों का भी निर्माण करने के विषय शामिल होते हैं। जिसमें बच्चों को कौशल निर्माण जैसे:- चॉक बनाना, बुनाई, लकड़ी के सजावटी आइटम, मोमबती बनाना इत्यादि।

कुछ ऐसे विशेष विषय होते हैं जो कि बालको व शिक्षकों के मध्य होते हैं जिनमें व्यवहार, योग्यता, कुशलता व परिपक्वता का स्तर बालकों में बढ़ाया जाता है। यह छुपा पाठ्यचर्या कहलाता है। इसमें सामाजिक, राष्ट्रीय, तथा मनोवैज्ञानिक रूप से बालको को तैयार किया जाता है। इसमें प्रवृत्ति, ज्ञान व्यवहार शामिल होता है।

3.7 निबन्धात्मक प्रश्न:-

- प्रश्न 1. पाठ्यचर्या क्या आवश्यक है।
- प्रश्न 2. आवश्यकता आधारित पाठ्यचर्या का वर्णन करो।
- प्रश्न 3. ज्ञान आधारित पाठ्यचर्या कब उपयोग में लाया जाता है व क्यों?
- प्रश्न 4. क्रिया प्रधान पाठ्यचर्या की मुख्य विशेषता क्या है?
- प्रश्न 5. कौशलों से तात्पर्य क्या है?
- प्रश्न 6. छुपा पाठ्यचर्या विद्यालय परिवेश के बाहर कैसे प्रभावित करता है।

.3.8 संदर्भ ग्रंथ सूची

10. उ.प्र. राजर्षि टण्डन मुक्त विश्वविद्यालय 1999, दृष्टि बाधितों का शैक्षिक परिदृश्य (पाठ्यचर्या अनुकूलन और विनिमय, शैक्षिक नियोजन और प्रबंधन, अनुसंधान और पाठ्यचर्या रूपरेखा।)
11. इंटरनेट सेवा
12. शर्मा, आर.ए. पाठ्यचर्या विकास
13. दुवे कुमार सुदीप दुष्टिवाधा और आवश्यक कौशल
14. NCERT (2005) Normal Curriculum framework, national council of educational research and training, New Delhi.
15. AFB-American foundation for the Blind Expanding possibilities for people with vision loss.
16. National federation of The Blind.
17. डॉ. जोसेफ आर. ए. विशेष शिक्षा एवं पुनर्वास
18. शिक्षक-प्रशिक्षण लेखमाला आल इण्डिया कन्फेडरेशन ऑफ दी ब्लाईंड।

इकाई-4 पाठ्यचर्या - नियोजन, क्रियान्वयन, मूल्यांकन(Curriculum Planning, Implementation and evaluation)

- 4.1 प्रस्तावना
- 4.2 उद्देश्य
- 4.3 पाठ्यचर्या (नियोजन)
- 4.4 पाठ्यचर्या नियोजन की आवश्यकता
 - 4.4.1. शिक्षार्थी की विकासात्मक आवश्यकता है।
 - 4.4.2. सामाजिक आवश्यकता
 - 4.4.3. आर्थिक आवश्यकता
 - 4.4.4 शिक्षकों की पृष्ठभूमि विशेषताएं
- 4.5 विभिन्न स्तरों पर पाठ्यचर्या नियोजन।
 - 4.5.1 राष्ट्रीय स्तर पर पाठ्यचर्या नियोजन।
 - 4.5.2 राज्य स्तर पर पाठ्यचर्या नियोजन।
 - 4.5.3 क्षेत्र स्तर पर।
- 4.6 पाठ्यचर्या का क्रियान्वयन
- 4.7 पाठ्यचर्या का मूल्यांकन
 - 4.7.1 पाठ्यचर्या मूल्यांकन की आवश्यकता
 - 4.7.2 पाठ्यचर्या मूल्यांकन के प्रकार
- 4.8 शैक्षिक प्रभाव
 - 4.8.1 पाठ्यचर्या नियोजन का शैक्षिक प्रभाव।
 - 4.8.2 पाठ्यचर्या मूल्यांकन का शैक्षिक प्रभाव
- 4.9 इकाई सारांश।
- 4.10 अभ्यास प्रश्न।

4.11 सदंर्भ ग्रंथ एवं कुछ उपयोगी पुस्तके।

4.12 निबंधात्मक प्रश्ना।

4.1 प्रस्तावना

पाठ्यचर्या नियोजन से तात्पर्य है कि विद्यालय में संचित अनुभवों को आगे बढ़ाने चयन करने एवं नियोजित करने वाली संगठित संरचना या संगठन से है। जिसे शिक्षक विद्यालय एवंकक्षा में अधिगम क्रियाओं को प्रदान करने हेतु उनका अनुसरण करता है। नियोजन शिक्षकों को इस योग्य बनाये जो विद्यार्थियों के विषय समूहों के लिए अनुभवों को विकसित कर सकें। प्रथम ईकाई में अपने पाठ्यचर्या के प्रत्यय एवं संबन्धित बिन्दुओं पर अध्ययन किया। आपने पाठ्यचर्या की आवश्यकता आधार, महत्व, विभिन्न स्तर आदि पर अध्ययन किया। प्रस्तुत ईकाई प्रथम बालक के विषय वस्तु पर आधारित है। इस ईकाई में आप पाठ्यचर्या नियोजन के विषय में सीखेंगे।

हमारा यह विश्वास है कि शिक्षा हेतु समाज एवं व्यक्ति पर अपेक्षित प्रभाव डालने हेतु प्रभावशाली पाठ्यचर्या आवश्यक है। भारत के विद्यालयों में वर्तमान समय में बहुत सी अपूर्णता एवं कमियाँ पाई जाती है। हमें इन कमियों को दूर करने का प्रयास करना चाहिए। अतः पाठ्यचर्या को आवश्यकता पर आधारित होना चाहिए।

4.2 उद्देश्य –

इस ईकाई के अध्ययन के पश्चात आप जानने योग्य हो जायेंगे।

1. पाठ्यचर्या नियोजन का अर्थ एवं मान्यता को।
2. विभिन्न स्तरों पर पाठ्यचर्या नियोजन की व्याख्या करने योग्य।
3. पाठ्यचर्या विकास में नियोजन की भूमिका।
4. आवश्यकता व छुपा हुआ पाठ्यचर्या स्तरों के बारे में क्या है? पाठ्यचर्या नियोजन के विभिन्न स्तरों के बारे में।
5. पाठ्यचर्या नियोजन के द्वारा बच्चों के विद्यालय घर पर तथा समाज में कार्यों का नियोजन करने की क्षमता का विकास होगा।
6. समाज में अच्छे पाठ्यचर्या विकसित होंगे जिससे समाज का भला होगा।

4.3 पाठ्यचर्या नियोजन-

पाठ्यचर्या नियोजन अथवा अभिकल्प से हमारा तात्पर्य है “विद्यालय में शिक्षक अनुभवों को आगे बढ़ाने चयन करने एवं नियोजित करने वाली संगठित संरचना से है। जिसे शिक्षक विद्यालय में अधिगम क्रियाओं को प्रदान करने हेतु उसका अनुसरण करता है।”

पाठ्यचर्या नियोजन करते समय निम्न बातों का ध्यान रखना चाहिए:-

- नियोजन ऐसा होना चाहिए जो इच्छित परिणाम की उपलब्धि हेतु आवश्यक अधिगम अनुभवों के सभी प्रकार को प्रोत्साहित एवं सुसाध्य करें।
- नियोजन शिक्षकों को इस योग्य बनाएं जो शिक्षार्थियों के विशेष समूह के लिए अर्थ पूर्ण शैक्षिक अनुभवों को विकसित कर सके।
- नियोजन ऐसा होना चाहिए जिससे शिक्षकगण अधिगम क्रियाओं के निर्देशन हेतु अधिगम सिद्धान्तों का प्रयोग कर सकें।
- नियोजन छात्र के विकासात्मक आवश्यकताओं के अनुसरण निर्मित होना चाहिए।
- नियोजन इस ढंग से तैयार किया जाना चाहिए कि अधिक अनुभवों में एक निरन्तरता बनी रहे।

4.4 पाठ्यचर्या नियोजन की आवश्यकता:-

- i. शिक्षार्थी की विकासात्मक आवश्यकताएं
- ii. सामाजिक आवश्यकता।
- iii. आर्थिक आवश्यकता।
- iv. शिक्षकों की पृष्ठभूमि विशेषताएं

4.4.1 विद्यार्थी की विकासात्मक आवश्यकता:-

पाठ्यचर्या की अभिकल्प बनाते समय विद्यार्थियों की विकासात्मक आवश्यकताओं को ध्यान में रखना बहुत ही आवश्यक हो जाता है क्योंकि एक बालक का शारीरिक विकास विभिन्न मनोवैज्ञानिकों के मत के अनुसार कई स्तरों में होकर गुजरता है तथा बालक के विकास का प्रत्येक स्तर उस बालक को अलग-अलग तरीके से सांसारिक वस्तुओं की पहचान व उनका अधिगम करवाता है।

अतः एवं बालक का विकास क्रम भिन्न-भिन्न स्तरों में भिन्न-भिन्न प्रकार से बालको को सांसारिक वस्तुओं की पहचान व अधिगम करवाता है। जिन पियाजे जो कि एक मनोवैज्ञानिक थे उन्होंने बालक के विकास क्रम के स्तर को चार भागों में विभाजित किया व उनके अनुसार बालक प्रत्येक स्तर पर भिन्न-भिन्न तरीके से सांसारिक वस्तुओं की पहचान व अधिगम करते हुए पाया गया। इनके अनुसार एक बच्चा संवेदी नामक स्तर से शुरू होकर अभूर्त या औपचारिक संक्रियात्मक स्तर के प्रत्येक स्तर के अन्तर्गत निम्न प्रकार से सांसारिक वस्तुओं की पहचान व उनका अधिगम करते हुए पाया गया संवेदी नामक अवस्था के अन्तर्गत जहाँ बालक प्रत्येक वस्तु की पहचान अपनी ज्ञानेन्द्रियों के माध्यम से करता है। प्रत्येक वस्तु को स्पर्श कर उसे अपने मुँह में लेकर उस वस्तु की पहचान व अधिगम करते हुए देखा गया वही पूर्व सांक्रियात्मक अवस्था में जब उसका थोड़ा विकास

हुआ तो वह सभी निर्जीव वस्तुओं को सजीव वस्तुएँ मानता है व उनके अन्तर्गत दो अलग-अलग वस्तुओं मापना में विभेद कर पाना मुश्किल हो जाता है वह सभी पुरुषों को पाया व सभी स्त्रियों को अपनी माँ के रूप में पहचानने की चेष्टा करता है। परन्तु किसी अन्य द्वारा इनमें विभेद करना सिखाया जाता है।

अमूर्त संक्रियात्मक अवस्था में वह मूर्त वस्तुओं को देखकर ही उनकी पहचान कर सकने में सफल होता है। परन्तु सामने से हटा दिए जाने पर विभेद करना मुश्किल हो जाता है। अमूर्त संक्रियात्मक अवस्था में बालक बड़ा हो जाता है व चिन्तन मनन करना प्रारम्भ कर देता है। इस प्रकार पियाजे ने बालक के संज्ञानात्मक स्तर को चार भागों में विभाजित कर प्रत्येक स्तर में बालक की संज्ञानात्मक स्रोत को भिन्न-भिन्न तरीके से विकसित होते देखा। ब्रूनर जो कि एक मनोवैज्ञानिक थे उन्होंने भी बालक के संज्ञानात्मक स्तर को तीन भागों को बाँटकर पाया कि बालक प्रत्येक स्तर पर भिन्न-भिन्न तरीके से संज्ञान करता है।

अतः यह निष्कर्ष निकलता है। छात्रों की संज्ञानात्मक विकास में विद्यार्थियों की विकासात्मक आवश्यकताओं की अहम् भूमिका होती है। जिनके अभाव में पाठ्यचर्या नियोजन की सफल क्रियान्वयन नहीं हो सकता है। अतः विद्यार्थियों की विकासात्मक आवश्यकताओं को ध्यान में रखना अत्यन्त आवश्यक हो जाता है।

4.4.2 सामाजिक आवश्यकता:-

पाठ्यचर्या नियोजन का अभिकल्प बनाते समय सामाजिक आवश्यकताओं को ध्यान में रखना आवश्यक होता है। विभिन्न समाज शास्त्री व मनोवैज्ञानिकों के अनुसार मनुष्य समाज का अहम् हिस्सा है जो समाज में रहकर ही उसके साथ सामाजिक बँटवें हुए अपने जीवन का निर्वाह करता है।

हम जिस समाज रूपी संसार में रहते हैं। वह हमारे विद्यालय की अपेक्षा विस्तृत एवं विशाल है अतः विद्यार्थियों हेतु जो भी पाठ्यचर्या नियोजित किया जा रहा है वह बालक को समाज के साथ सामाजिक बँटवें हुए समाज में एक उन्नत नागरिक के रूप में स्वयं का अस्तित्व बनाए रखे व समाज के उत्थान हेतु प्रयासरत रहे यह सब तभी संभव है जब उसे शिक्षा जो भी प्रदान की जा रही है वह उस बालक को समाज से जोड़े रखे।

अतः पाठ्यचर्या का नियोजन करते समय वर्तमान समाज की परिस्थितियों व भविष्य में समाज की आवश्यकताओं को ध्यान में रखते हुए करना चाहिए ताकि बालकों को अपने समाज की वर्तमान समय की परिस्थितियों के बारे में जानकारी हो सके व अपने वाली समाज की आवश्यकताओं को जान सके क्योंकि प्रत्येक बालक के विकास की इकाई परिवार के बाद उसका समाज होता है जो उसके विकास में सहायक होता है उसकी सकारात्मक सोच को बढ़ावा प्रदान करता है उसके हर कार्यों को सराहनीय व प्रशंसनीय का दर्जा देता है। सबसे ज्यादा आवश्यकता हमें

हमारे समाज में फैली बुराइयों, के बारे में अवगत होकर उनके पतन हेतु प्रयास करने योग्य विद्यार्थियों को तैयार करना शिक्षा के माध्यम से ही हो सकता है।

हमे उन सामाजिक दबावों से परिचित रहना चाहिए जो शिक्षा तंत्र को प्रत्यक्ष रूप प्रभावित करते हैं क्योंकि वर्तमान में भी ऐसे कई कारक समाज में देखने को मिलते हैं जो शिक्षा तंत्र को प्रत्यक्ष रूप से प्रभावित करते हैं। पाठ्यचर्या नियोजन करते समय समाज में व्याप्त बुराईयों अच्छाईयों को इस तरीके से सामने लाया जाए कि वह किसी भी समाज की किसी भी प्रकार से उनके मनोभावों को ठेस न पहुंचा सके व उनके अन्दर जागरूकता फैले व वे स्वयं अपने समाज के उत्थान हेतु प्रयास करें। अगर ऐसा करना सम्भव हो सके तो पाठ्यचर्या नियोजन की सफल क्रियान्वति व आवश्यकताओं उसी आधारित पाठ्यचर्या की संज्ञा प्रदान की जा सकती है क्योंकि पाठ्यचर्या नियोजन तभी सफल माना जा सकता है जब वह बालकों को वर्तमान व भविष्य की परिस्थितियों से अवगत कराए ताकि समय रहते उनके सुधारात्मक उपाय खोजे जा सकें।

4.4.3 आर्थिक आवश्यकताएं :-

आर्थिक आवश्यकताओं को वित्तीय आवश्यकताओं के रूप में भी देखा जा सकता है आर्थिक आवश्यकताएं वे आवश्यकताएं होती हैं जो बालक की शारीरिक, भौतिक एवं अन्य मूलभूत आवश्यकताओं के रूप में देखी जा सकती हैं।

एक नियोजनकर्ता को पाठ्यचर्या नियोजन करते समय बालक की आर्थिक आवश्यकताओं जैसे भौतिक, सुविधाएं, शिक्षण सामग्री शिक्षकगण ये आधारभूत आवश्यकताएं सरकार, निजी संस्थाएं, समुदाय आदि के द्वारा प्रदान की जाती हैं। का ध्यान रखना चाहिए क्योंकि प्रत्येक छात्र आर्थिक रूप से सम्पन्न नहीं होता है। कई छात्र ऐसे होते हैं जो शिक्षा से सम्बन्धित सामग्री मुश्किल से जुटा पाते हैं व कुछ विद्यार्थी आर्थिक रूप से सम्पन्न होने के कारण असाानीपूर्व शिक्षा से सम्बन्धित सामग्री जुटा पाने में सक्षम होते हैं। पाठ्यचर्या नियोजन किसी विशेष वर्ग विशेष समुदाय या विशेष छात्र वर्ग के लोगों हेतु ही तैयार नहीं किया जाता वरन् पाठ्यचर्या नियोजन सभी वर्ग के छात्रों हेतु तैयार किया जाता है जिसका लभ सभी बालक उठा सके व सभी वर्ग के बालकों को शिक्षा से जोड़ा जा सके तथा शिक्षा से सम्बन्धित सामग्री प्रत्येक छात्र की पहुंच में हो जिसे वह आसानी पूर्वक क्रय कर सके वर्तमान समय में अगर देखा जाए तो शिक्षा इतनी मंहगी हो गई है कि प्रत्येक छात्र शिक्षा के उस पड़ाव से वंचित रह गया है शिक्षा से सम्बन्धित सामग्री शिक्षक गणों का वेतन व भौतिक सुविधाएं इत्यादि सभी बालकों की पहुंच से दूर हो गए हैं।

इसमें सुधार लाने हेतु समय-समय पर सरकारी नीतियों को शुरू किया जाता है ताकि शिक्षा को प्रत्येक बालक की पहुंच के अन्तर्गत बनाया जा सके व प्रत्येक बालक का शिक्षा से जुड़ाव हो इस हेतु कई सरकारी विद्यालय खोले गए उनको उच्च प्राथमिक स्तर से माध्यमिक व माध्यमिक को उच्च माध्यमिक में तब्दील किया गया।

अतः निष्कर्ष यह निकलता है कि पाठ्यचर्या नियोजन बालको की आर्थिक आवश्यकताओं को ध्यान में रखकर प्रत्येक बालको तक सुलभ हो होना चाहिए क्योंकि अगर शिक्षा सभी के लिए सुलभ होगी तभी पाठ्यचर्या नियोजन की सफल क्रियान्वित हो सकेगी।

4.4.4. शिक्षक की पृष्ठ भूमि :-

पाठ्यचर्या को आधार प्रदान कर अगर उस पाठ्यचर्या को कक्षा कक्ष में शिक्षक द्वारा सही रूप से अधिगम न करवाया जाए उस पाठ्यचर्या की सही रूप से व्याख्या न की जाए तो पाठ्यचर्या की क्रियान्वति को असफल माना जाता है। क्योंकि पाठ्यचर्या नियोजन करते समय यदि सभी स्तरों को ध्यान में रखा जाए बालको हेतु रूचिकर बनाया जाए उसके बावजूद भी अगर कक्षा कक्ष में एक शिक्षक उस पाठ्यचर्या की सही-सही व्याख्या कर बालको को अधिगम करवाने में असफल रहता है। तो वह सिर्फ नाममात्र का पाठ्यचर्या रह जाता है। उस पाठ्यचर्या को शिक्षा में लागू तो कर दिया जाता है मगर उसका सही प्रयोग व उपयोग नहीं किया जाता है।

अतः पाठ्यचर्या को बालकों के अधिगम योग्य बनाने हेतु एक शिक्षक को कक्षा कक्ष में शिक्षण प्रक्रिया के दौरान उसका सही-सही रूप से व्याख्यान किया जाना आवश्यक है व एक सफल पाठ्यचर्या हेतु शिक्षक व छात्रों की सक्रिय सहभागिता भी आवश्यक है। क्योंकि शिक्षण अधिगम प्रक्रिया में अगर एक पक्ष भी निष्क्रिय होता है तो अधिगम के वातावरण को रूचिकर नहीं बनाया जा सकता है।

एक शिक्षक का सबसे महत्वपूर्ण व आवश्यक कार्य छात्रों को शिक्षा प्रदान करना होता है। और एक शिक्षक कक्षाकक्ष में छात्रों के समक्ष पाठ्यचर्या की सही-सही व्याख्या करने व अधिगम वातावरण को रूचिकर बनाने की भूमिका अदा करता है। किसी भी शैक्षिक संस्थान में शिक्षकों के कार्या में अनदेखी नहीं की जा सकती अतः पाठ्यचर्या नियोजन के समय शिक्षकों की पाठ्यचर्या पर अवश्य ध्यान देना चाहिए क्योंकि एक शिक्षक ही पाठ्यचर्या को संजीव रूप प्रदान करता है। इसमें जीवन्तता लाता है। उसे रूचिकर बनाता है व सभी बालको के अधिगम योग्य बनाता है।

अतः पाठ्यचर्या की सजीवता को बनाए रखने हेतु शिक्षक की महत्वपूर्ण भूमिका होती है। निष्कर्ष के रूप में यह कहा जा सकता है। शिक्षकों की पृष्ठभूमि सुदृढ़ व अपने कार्यों के प्रति निष्ठा, कर्तव्यों का पालन करने वाले के रूप में होनी चाहिए।

अतः पाठ्यचर्या नियोजन के समय शिक्षकों की पृष्ठभूमि पर अवश्य ध्यान दिया जाना चाहिए।

4.5 पाठ्यचर्या नियोजन हेतु विचार-विमर्श:-

विभिन्न स्तरों पर पाठ्यचर्या नियोजन-पाठ्यचर्या नियोजन वह क्रिया है जो शिक्षा और अधिगम के नियोजन से होता है।

- i. राष्ट्रीय स्तर पर।
- ii. राज्य स्तर पर।
- iii. क्षेत्रीय स्तर पर।

4.5.1. राष्ट्रीय स्तर पर-

राष्ट्रीय स्तर पर पाठ्यचर्या नियोजन में सम्मिलित किया जाता है। हमें इसमें विभिन्न क्षेत्र के विशेषज्ञों के एक समूह की आवश्यकता पड़ती है जैसे पाठ्यचर्या नियोजन विषय वस्तु दर्शनशास्त्र, मनोविज्ञान समाजशास्त्र, जनसंचार माध्यम इत्यादि। सभी विशेषज्ञ आपस में विचार विमर्श करके सम्पूर्ण राष्ट्र में लागू हो सकने योग्य पाठ्यचर्या को विकसित करते हैं।

राष्ट्रीय स्तर पर पाठ्यचर्या नियोजन में निम्नलिखित क्रियाएं समाहित होती हैं:-

- विषय वस्तु की पहचान करना।
- विषय के प्रस्तुतीकरण के क्रम के विषय में निर्णय लेना।
- विषय के प्रस्तुतीकरण के क्रम।
- शिक्षक और शिक्षार्थी द्वारा की जाने वाली क्रियाओं का निर्माण।
- आगे के अध्ययन के लिए सहायक सामग्री को सूचित करना।
- शिक्षार्थी के गति स्तर को जानने हेतु जाँच प्रक्रियाओं के विषय में निर्णय लेना।

4.5.2. राज्य स्तर पर पाठ्यचर्या नियोजन-

राष्ट्रीय स्तर पर पाठ्यचर्या नियोजन में सम्मिलित किया जाते हैं वे उस पाठ्यक्रम का निर्माण और सिफारिश करते हैं जो पूर्ण राज्य के उपयुक्त हो। राज्य अपनी आवश्यकता को ध्यान में रखकर पाठ्यचर्या का निर्माण करता है और पूरे राज्य में लागू करता है।

राज्य स्तरीय पाठ्यचर्या और राष्ट्र स्तरीय पाठ्यचर्या में अलग अलग विभेद पाये जाते हैं। राज्य अपनी संस्कृति क्षेत्रीय प्रभाव को पाठ्यचर्या में शामिल करता है।

4.5.3. क्षेत्रीय स्तर पर पाठ्यचर्या नियोजन-

क्षेत्रीय स्तर का तात्पर्य जिला विद्यालय शिक्षक कक्षा स्तर पर पाठ्यचर्या का नियोजन किया जाता है। ऐसे पाठ्यचर्या का नियोजन करने के लिए उपयुक्त सभी को शामिल करना पड़ता है सभी से सुझाव लेकर पाठ्यचर्या को शिक्षार्थी केन्द्रित पाठ्यचर्या बनाया जाता है।

शिक्षा आयोग (1964-64) ने क्षेत्रीय स्तर पर विकसित किए गये पाठ्यचर्या में बताया है कि एक राज्य स्तरीय पाठ्यचर्या का निर्माण इस प्रकार करें कि वह राज्य की विभिन्न प्रकार की संस्थाओं की औसत आवश्यकताओं की पूर्ति कर सका यह कमजोर संस्थाओं की क्षमताओं से परे

होता है। तथा अच्छी संस्थाओं के लिए अप्रयाप्त इसका हल इस पर निर्भर करता है कि इस पर पाठ्यचर्या बनाया जाए जो उनकी आवश्यकताओं पर आधारित हो।

क्षेत्रीय स्तर पर पाठ्यचर्या नियोजन को चार भागों में विभक्त किया जा सकता है:-

1. जिला स्तर पर पाठ्यचर्या नियोजन।
2. विद्यालय स्तर पर पाठ्यचर्या नियोजन।
3. शिक्षक स्तर पर पाठ्यचर्या नियोजन
4. कक्षा कक्ष स्तर पर पाठ्यचर्या नियोजन

जिला स्तर पर पाठ्यचर्या नियोजन-

इस प्रकार के नियोजन में जिला स्तर के व्यक्तिगण शामिल किए जाते हैं। ये व्यक्ति भिन्न - भिन्न क्षेत्रों से आते हैं। जिले की आवश्यकताओं के अनुरूप पाठ्यचर्या में क्षेत्रीय इतिहास आर्थिक विकास, क्षेत्रीय संस्कृति, क्षेत्रीय भूगोल को उचित स्थान दिया जाता है। इस प्रकार के नियोजन में जिले की सम्पूर्ण समस्याओं को समाहित किया जाता है।

इस नियोजन में शिक्षकों, छात्रों, विद्यालयों को शामिल किया जाता है। इसमें सभी पहलुओं को शामिल किया जाता है। जिला स्तर पर व्याप्त अशिक्षा को कम करने के लिए नियोजन कराया जाता है। जिला अधिकारी द्वारा सभी प्रकार के नियोजन संबंधी कार्य कराये जाते हैं।

बैसिक शिक्षा अधिकारी जिला अधिकारी की सहायता करता है उसके नीचे प्रधानाचार्य शिक्षकगण समुदाय के वरिष्ठ नागरिक इत्यादि सहायता करते हैं। जिला स्तर पर नियोजन में उस विशेष जिले की क्षमता, विशेषता कमी तथा सम्पन्नता को ध्यान में रखना चाहिए। उसी को देखकर वे अपना कार्य करते हैं। तथा जिला प्रशासन सभी पहलुओं पर ध्यान देते हुए पाठ्यचर्या नियोजन करता है। जिससे उस जिले की शैक्षिक समस्या का समाधान निकाल सकें।

विद्यालय स्तर पर पाठ्यचर्या नियोजन-

विद्यालय स्तर पर नियोजन में किसी विशेष विद्यालय के छात्रों, सलाहकारों प्रशासको तथा अभिभावकों को सम्मिलित किया जाता है व पाठ्यक्रम नियोजन हेतु इकट्ठा होते हैं। इसमें विद्यालय स्तर की आवश्यकताओं पर बल दिया जाता है। यह समूह शिक्षार्थी के सामाजिक एवं व्यक्तिगत अनुभवों का अबोध कर अधिक वास्तविक पाठ्यचर्या का विकास करता है।

विद्यालय स्तर पर नियोजन में भवन पाठ्यचर्या बच्चे इत्यादि विषयों को शामिल किया जाता है। अभिभावकों को शामिल कर जागरूक किया जाता है। जिससे वे घर पर अपने बच्चों को सम्भाल सकें व उनका सहयोग कर सकें। विद्यालय शिक्षा की सबसे महत्वपूर्ण इकाई होती है इसे एक छोटा समाज भी कहा जाता है इसलिए विद्यालय स्तर पर विशेष ध्यान दिया जाता है।

शिक्षक स्तर पर पाठ्यचर्या नियोजन:-

इस प्रकार के नियोजन में पाठ्यचर्या को भागों में विभाजित किया जाता है शिक्षको के समूह द्वारा नियोजित पाठ्यचर्या शिक्षक समूह पाठ्यचर्या नियोजन में विभिन्न विषयों के शिक्षको का समूह होता है। इस प्रकार के पाठ्यचर्या को अन्तर विषयक नियोजन कहा जा सकता है। एक शिक्षक द्वारा नियोजित पाठ्यचर्या में शिक्षक अकेले ही शिक्षक के उद्देश्यों का निर्धारक करता है। वह विषयों में स्वयं ही निर्णय लेता है तथा दैनिक या साप्ताहिक आधार पर पाठ्यचर्या का नियोजन करता है।

कभी-कभी शिक्षक विद्यालय की, समाज की, व बच्चो की आवश्यकता को ध्यान में रखकर भी पाठ्यचर्या का नियोजन करते है।

कक्षा कक्ष स्तर के पाठ्यचर्या नियोजन:-

इस नियोजन में शिक्षक एवं शिक्षार्थी दोनो भाग लेते है। वे इस बात का निर्णय करते है कि कार्य को कैसे, कहां, कब, क्यों कौन सम्पादित करेगा। इस स्तर पर हम लोग कक्षा की गतिविधियां को देखते है उसमें होने वाले क्रिया कलाप को शामिल किया जाता है। शिक्षक अपने विचारो व तकनीकी ज्ञान की सहायता से विद्यालय को कक्षा कक्ष का नियोजन करते है। कक्षा में होने वाली गतिविधियों, शिक्षक कार्य परियोजनो कार्य, परिक्षण, परीक्षा आदि को कब करना है ? कैसे करना है ? कहां करना है ? तमाम बातों पर ध्यान दिया जाता है।

बच्चे भी इस प्रक्रिया में भाग लेते है उनको कब कक्षाएं शुरू करनी चाहिए व बंद कब होगा तथा विद्यालय वातावरण का पालन करना चाहिए तभी नियोजन सफल माना जाता है।

4.6 पाठ्यचर्या नियोजन का शैक्षिक प्रभाव:-

पाठ्यचर्या नियोजन में हम पाठ्यचर्या को अलग-अलग पहलुओं से जांचते है अर्थात उसका पूरा आकलन करते है हम जानते है कि नियोजन करना आसान होता है पर लागू करना कठिनाई भरा होता है। किसी भी समाज में किसी नये पाठ्यचर्या को लागू करने के लिए हमें उच्च गुणवत्ता वाले शिक्षक, संसाधन कक्ष व विद्यालय भवन इत्यादि की आवश्यकता होता है। हमें केवल पढने से मतलब नहीं रहता हम सभी यह जानते है शिक्षक छात्र का संबंध सौहार्दपूर्ण होना चाहिए।

पाठ्यचर्या नियोजन का विशेष महत्व है इसके माध्यम से हम पाठ्यचर्या को अलग-अलग तरह से खण्डो में पढा सकते है। किसी भी कार्य को आसानी से किया जा सकता है। राष्ट्र स्तर पर राज्य स्तर पर पाठ्यचर्या को मजबूत बनाना चाहिए तथा अलग-अलग विषयों का बनाकर लागू किया जाना चाहिए। पाठ्यचर्या नियोजन से शिक्षण कार्य आसानी के साथ हो जाता है। शिक्षक, विद्यार्थी, अभिभावक इत्यादि को अपने दायित्व समझना चाहिए। पाठ्यचर्या नियोजन से अलग-अलग विषयो का निर्माण होने से बच्चो को समझाने में सहायता मिली

4.7 पाठ्यचर्या क्रियान्वयन में शिक्षक की भूमिका:-

पाठ्यचर्या नियोजन के बाद अगला कदम पाठ्यचर्या के क्रियान्वयन में शिक्षक की महत्वपूर्ण भूमिका होती है। क्रियान्वयन करते समय विद्यार्थियों की क्षमता का ध्यान रखा जाता है। विद्यालय में कोई बच्चा विकलांग है या नहीं इसका विशेष रूप से पता किया जाता है। उनकी विकलांगता के हिसाब से पाठ्यचर्या को क्रियान्वित किया जाता है।

पाठ्यचर्या के क्रियान्वयन के लिए पर्याप्त रूप से शिक्षण सहायक एवं अन्य सामग्री की आवश्यकता पड़ती है। शिक्षक को इसके लिए पर्याप्त तैयारी करनी पड़ती है। छात्रों को विशेष रूप से नये पाठ्यचर्या के लिए तैयार रहना चाहिए। पाठ्यचर्या के प्रभावशाली क्रियान्वयन के लिए शिक्षकों को पर्याप्त मात्रा में निर्देशन एवं परामर्श की सुविधा मिलनी चाहिए। जिससे शिक्षक नई तकनीकी नई शिक्षण प्रणाली से अवगत हो सके। क्रियान्वयन में ही सभी सावधानी बरतनी पड़ती है। इसके ही अनुसार मूल्यांकन किया जाता है परिणाम निश्चित किए जाते हैं।

क्रियान्वयन में छात्रों को दूसरा स्थान दिया जाता है। क्योंकि इनके उपर पाठ्यचर्या लागू होता है व मूल्यांकन कार्य इन्हीं पर किए जाते हैं। इस लिए इनको पहले ही तैयार किया जाता है। जिससे क्रियान्वयन करने में आसानी होती है। हम जानते हैं कि विद्यालय में कितनी भी अच्छी व्यवस्था हो यदि छात्र रूचि नहीं लेंगे तो शिक्षण कार्य प्रभावित होगा तथा मूल्यांकन में परिणाम गलत आ सकते हैं इस लिए छात्रों पर विशेष ध्यान दिया जाता है।

क्रियान्वयन करते समय समय ;ज्पउमद्ध का विशेष ध्यान रखना पड़ता है।

अग्रवाल (1990) ने प्रभावशाली क्रियान्वयन के लिए निम्नलिखित कारकों का सुझाव दिया है।

- राज्यों के शैक्षिक विभागों एवं बोर्डों द्वारा पर्याप्त संख्या में शिक्षकों की तैयारी जिससे कि नया पाठ्यचर्या की बदलती आवश्यकता पर ध्यान दिया जा सके।
- पाठ्यचर्या के क्रियान्वयन के लिए आवश्यक शिक्षण सामग्री की पर्याप्त मात्रा में पूर्ति करना।
- नए पाठ्यचर्या के लिए समुदाय की स्वीकृति।
- छात्रों की पर्याप्त तैयारी जिससे कि छात्र समय, ऊर्जा एवं पैसे की आवश्यकताओं के साथ नए पाठ्यचर्या को स्वीकार कर सकें।
- पाठ्यचर्या के प्रभावशाली क्रियान्वयन के लिए पर्याप्त निर्देशकों एवं सलाहकारों की सुविधा प्रदान करना

4.8 पाठ्यचर्या के मूल्यांकन में शिक्षक की भूमिका:-

पाठ्यचर्या मूल्यांकन एक अच्छे पाठ्यचर्या का आवश्यक तत्व है। इसका प्राथमिक उद्देश्य पाठ्यचर्या में उचित संशोधनों द्वारा उसकी गुणवत्ता को बनाए रखना। दूसरे शब्दों में मूल्यांकन के

द्वारा हम पाठ्यचर्या के गुण दोष व महत्व के बारे में पता करते हैं। इसी के द्वारा पाठ्यचर्या की उपयोगिता का निर्धारण किया जाता है। इसमें यह पता चलता है कि जिस उद्देश्य के लिए पाठ्यचर्या का निर्माण किया गया था उसकी पूर्ति हो रही है अथवा नहीं।

शिक्षक इस बात का हमेशा ध्यान रखते हैं कि किस प्रकार के बच्चे को किस प्रकार का पाठ्यचर्या की आवश्यकता है। विशेष शिक्षा में इसकी गहन जाँच की जाती है कि किस बच्चे को कौन-कौन सी विकलांगता है। व छात्र किस वजह से पाठ्यचर्या में रुचि नहीं ले रहा है। यदि पाठ्यचर्या उसकी शैक्षणिक सामाजिक आवश्यकता की पूर्ति नहीं करता है तो माना जाता है कि पाठ्यचर्या गलत तरह से बना या क्रियान्वित किया गया होगा।

मूल्यांकन का उद्देश्य पाठ्यचर्या में प्रभावशाली सुधार एवं उसके गुणों का निर्धारण करना यह मात्रात्मक अथवा गुणात्मक या दोनों ही हो सकते हैं। मूल्यांकन सूक्ष्म एवं विस्तृत दोनों स्तरों पर होता है। सूक्ष्म स्तर के मूल्यांकन यह तय करते हैं कि प्रत्येक विषय अथवा प्रत्येक अधिगम कार्य के पश्चात् पूर्व निर्धारित उद्देश्यों की पूर्ति किस सीमा तक हुई है। जबकि विस्तृत स्तर के मूल्यांकन में सम्पूर्ण पाठ्यचर्या की प्रक्रिया उद्देश्यों के निर्माण से लेकर पूर्ति तक की प्रक्रिया सम्मिलित होती है।

4.9 ईकाई सारांश:-

पाठ्यचर्या नियोजन बनाते समय हमें समाज तथा रीतिरिवाजों का ख्याल रखना चाहिए। समाज में धर्मों, बुराईयाँ, कुरितियों का अधिक महत्व नहीं देना चाहिए। बहुत से समाज में अलग-अलग पाठ्यचर्या होते हैं। जिनको बनाने के लिए उनसे विचार विमर्श करना पड़ता है।

समाज के तीनों अंगों राष्ट्रीय स्तर, राज्य स्तर और क्षेत्रीय स्तर पर पाठ्यचर्या को देखा जाता है। हम सभी जानते हैं कि पाठ्यचर्या को लागू कराना सबसे बड़ी जिम्मेदारी होती है। उसको पालन कराना पड़ता है जिसे बहुत से संगठन समाज नहीं जानते हैं। सभी स्तरों पर संगठित किया जाना चाहिए।

इस इकाई में हम ज्यादा से ज्यादा पाठ्यचर्या नियोजन पर प्रकाश डाले हैं जो कि मुख्य वाक्य या उसी के अनुसार उसकी आवश्यकता तथा महत्व का भी वर्णन शामिल है। पाठ्यचर्या नियोजन में बच्चों की आयु, क्षमता तथा बुद्धिलब्धी का जानना जरूरी होता है। इसलिए इसमें बच्चों को भी शामिल किया जाता है।

4.10 अभ्यास प्रश्न-

प्रश्न-1 पाठ्यचर्या नियोजन करते समय किन-किन कारकों को ध्यान में रखना आवश्यक है ?

प्रश्न-2 पाठ्यचर्या नियोजन क्रियाविधि के संगठनों के विभिन्न स्तरों की व्याख्या कीजिए ?

प्रश्न-3 पाठ्यचर्या नियोजन में सामाजिक आवश्यकता का विस्तार पूर्वक वर्णन करें?

प्रश्न-4 पाठ्यचर्या नियोजन में आर्थिक आवश्यकताएँ किस प्रकार प्रभाव डालती है?

प्रश्न-5 राष्ट्रीय स्तर पर पाठ्यचर्या नियोजन का वर्णन करें?

4.11 संदर्भ ग्रंथ सूची

19. उ.प्र. राजर्षि टण्डन मुक्त विश्वविद्यालय 1999, दृष्टि बाधितों का शैक्षिक परिदृश्य (पाठ्यचर्या अनुकूलन और विनियम, शैक्षिक नियोजन और प्रबंधन, अनुसंधान और पाठ्यचर्या रूपरेखा।)
20. इंटरनेट सेवा
21. शर्मा, आर.ए. पाठ्यचर्या विकास
22. दुवे कुमार सुदीप दुष्टिवाधा और आवश्यक कौशल
23. NCERT (2005) Normal Curriculum framework, national council of educational research and training, New Delhi.
24. AFB-American foundation for the Blind Expanding possibilities for people with vision loss.
25. National federation of The Blind.
26. डॉ. जोसेफ आर. ए. विशेष शिक्षा एवं पुनर्वास
27. शिक्षक-प्रशिक्षण लेखमाला आल इण्डिया कन्फेडरेशन ऑफ दी ब्लांइड।

4.12 निबन्धात्मक प्रश्न

प्रश्न 1. राष्ट्रीय स्तर के पाठ्यचर्या नियोजन के गुण और दोषों की व्याख्या कीजिए ?

प्रश्न 2. विभिन्न स्तरों पर पाठ्यचर्या योजना की सूची बनाएं ?

प्रश्न 3. उन सामाजिक ताकतों की व्याख्या कीजिए जो पाठ्यचर्या नियोजन को प्रभावित करते हैं ?

इकाई- 5 पाठ्यचर्या मूल्यांकन

- 1.1 प्रस्तावना
- 1.2 उद्देश्य
- 1.3 पाठ्यचर्या मूल्यांकन की संकल्पना
- 1.4 पाठ्यचर्या निर्माण के चरण
- 1.5 पाठ्यचर्या मूल्यांकन के उद्देश्य
- 1.6 पाठ्यचर्या मूल्यांकन के प्रकार
- 1.7 पाठ्यचर्या मूल्यांकन की आवश्यकता
- 1.8 पाठ्यचर्या मूल्यांकन का महत्व
- 1.9 पाठ्यचर्या मूल्यांकन के चरण
- 1.10 पाठ्यचर्या मूल्यांकन की तकनीकें
- 1.11 सारांश
- 1.12 शब्दावली
- 1.13 अभ्यास प्रश्नों के उत्तर
- 1.14 सन्दर्भ ग्रन्थ सूची
- 1.15 निबंधात्मक प्रश्न

5.1 प्रस्तावना

शिक्षा का मुख्य उद्देश्य बालक में निहित शक्तियों को जागृत कर उन्हें चरमोत्कर्ष पर ले जाना है। इसके द्वारा उसके व्यवहार में ऐसा परिवर्तन लाना है कि भविष्य की कठिनाइयों का सामना वह आसानी से कर जीवन को सरल तथा सहज बना सके। शिक्षा मात्र जानकारी प्राप्त करना नहीं बल्कि प्राप्त ज्ञान को कक्षा से इतर वास्तविक जीवन एवं वास्तविक परिस्थितियों में व्यवहार में लाना भी है। इस हेतु शिक्षा के कुछ लक्ष्य एवं उद्देश्य हैं। पाठ्यचर्या के माध्यम से यह प्रयास किया जाता है कि विद्यार्थी उन लक्ष्यों और उद्देश्यों को प्राप्त कर सकें। लक्ष्यों और उद्देश्यों की प्राप्ति के लिए आवश्यक है कि पाठ्यचर्या के विभिन्न पथों एवं क्रियाकलापों में वे सन्निहित हों। पाठ्यचर्या बालक में उन शक्तियों, उन गुणों को जागृत करने में तथा भविष्य के लिए तैयार करने में सक्षम है, यह जानने हेतु

पाठ्यचर्या का मूल्यांकन करना आवश्यक है। प्रस्तुत इकाई में पाठ्यचर्या मूल्यांकन से सम्बंधित विभिन्न बिन्दुओं का अध्ययन किया जाएगा।

5.2 उद्देश्य

इस इकाई के अध्ययन के पश्चात आप-

1. पाठ्यचर्या की संकल्पना को स्पष्ट कर सकेंगे।
2. मूल्यांकन को परिभाषित कर सकेंगे।
3. पाठ्यचर्या मूल्यांकन की संकल्पना का विश्लेषण कर सकेंगे।
4. पाठ्यचर्या विकास के विभिन्न चरणों को बता सकेंगे।
5. पाठ्यचर्या मूल्यांकन के विभिन्न प्रकारों का नामोल्लेख कर सकेंगे।
6. पाठ्यचर्या मूल्यांकन के विभिन्न प्रकारों का अन्तर स्पष्ट करते हुए उनकी व्याख्या कर पाएँगे।
7. पाठ्यचर्या मूल्यांकन की आवश्यकता को स्पष्ट कर सकेंगे।
8. पाठ्यचर्या मूल्यांकन के महत्व को बता सकेंगे।
9. पाठ्यचर्या मूल्यांकन की विभिन्न चरणों की व्याख्या कर सकेंगे।
10. पाठ्यचर्या मूल्यांकन हेतु प्रयोग में लायी जाने वाली विभिन्न तकनीकों की व्याख्या कर पाएँगे।

5.3 पाठ्यचर्या मूल्यांकन की संकल्पना

इस इकाई में मुख्य बिन्दुओं के साथ कुछ अन्य बिन्दुओं का अध्ययन किया जाएगा जो पाठ्यचर्या मूल्यांकन से सम्बंधित हैं तथा पाठ्यचर्या मूल्यांकन को समझने हेतु उनका उल्लेख करना आवश्यक है।

पाठ्यचर्या मूल्यांकन में दो शब्द निहित हैं; पहला शब्द है पाठ्यचर्या और दूसरा मूल्यांकन। सबसे पहले पाठ्यचर्या क्या है? पिछली इकाईयों में पाठ्यचर्या क्या है इसका अध्ययन किया जा चुका है अतः यहाँ हम अत्यंत संक्षिप्त रूप में जानेंगे कि पाठ्यचर्या क्या है।

पाठ्यचर्या - पाठ्यचर्या को सभी अनुभवों के योग या राशि के रूप में परिभाषित किया जा सकता है जो एक शैक्षिक संस्थान में प्रदान किए जाते हैं। व्हीलर (1967) के अनुसार “पाठ्यचर्या का अर्थ विद्यालय के मार्गदर्शन में शिक्षार्थियों को नियोजित अनुभवों को देना है।” टैनर एवं टैनर (1975) ने भी पाठ्यचर्या को नियोजित एवं निर्देशित शिक्षण अनुभवों के रूप में माना है जो विद्यार्थियों में विद्यालय के तत्वावधान में व्यवस्थित पुनर्निर्माण के माध्यम से ज्ञान एवं अनुभवों के द्वारा विद्यार्थी का अकादमिक, व्यक्तिगत एवं सामाजिक क्षमता में सतत एवं वांछित विकास करती है।

इस प्रकार से देखा जा सकता है कि पाठ्यचर्या उन अनुभवों का संकलन है जो विद्यालय के परिवेश में शिक्षार्थी को दी जाती हैं। परन्तु कुछ विद्वान इसे मात्र विद्यालय के वातावरण में दिए जा रहे

अनुभवों से जोड़ कर नहीं देखते बल्कि इसे उच्चतर जीवन के लिए की जा रही प्रत्येक क्रियायें जो प्रतिदिन और दिन के प्रति घंटे में की जाती हैं, से जोड़कर देखते हैं। अगर व्यापक परिप्रेक्ष्य में दी गयी पाठ्यचर्या की परिभाषाओं को देखा जाए तो ये मात्र विद्यालय और विद्यालयी अनुभवों एवं विद्यालय में दिया जा रहा ज्ञान ही नहीं है बल्कि इसके अतिरिक्त भी बहुत कुछ है। ले का मानना है कि “पाठ्यचर्या का विस्तार वहां तक है जहाँ तक जीवन का विस्तार है।” फ़ोबेल के अनुसार “पाठ्यचर्या संपूर्ण मानव जाति के ज्ञान एवं अनुभव का प्रतिरूप होना चाहिए।” इस प्रकार विस्तृत अर्थ में पाठ्यचर्या जीवन जीने के लिए आवश्यक कला को सीखने में मदद करती है।

माध्यमिक शिक्षा आयोग ने पाठ्यचर्या को परिभाषित करते हुए कहा है कि-

“पाठ्यचर्या का अर्थ केवल उन सैद्धांतिक विषयों से नहीं है जो विद्यालयों में परंपरागत रूप से पढ़ाये जाते हैं, बल्कि इसमें अनुभवों की वह सम्पूर्णता भी सम्मिलित होती है, जिनको विद्यार्थी विद्यालय, कक्षा, पुस्तकालय, प्रयोगशाला, कार्यशाला, खेल के मैदान तथा शिक्षक एवं विद्यार्थियों के अनेकों अनौपचारिक संबंधों से प्राप्त करता है। इस प्रकार से विद्यालय का संपूर्ण जीवन पाठ्यचर्या ही हो जाती है जो विद्यार्थियों के जीवन के सभी पक्षों को प्रभावित करती है और उनके संतुलित व्यक्तित्व के विकास में सहायता देती है।”

विस्तृत अर्थ में पाठ्यचर्या का अर्थ मात्र विद्यालय में विद्यार्थियों के सर्वांगीण विकास के लिए चलाए जा रहे कार्यक्रम से नहीं है बल्कि विद्यालय से बाहर के भी उन अनुभवों से है जो दिन के प्रत्येक घंटे में विद्यार्थी आजीवन प्राप्त करता रहता है। किन्तु समस्या यह है की विद्यालय से बाहर के अनुभवों को नियोजित नहीं किया जा सकता है या उन्हें मूल्यांकित कर उनमें संशोधन या परिवर्तन नहीं किया जा सकता है। अतः प्रस्तुत पाठ में हम पाठ्यचर्या के रूप में विद्यालय के अन्दर चलाए जा रहे शैक्षिक कार्यक्रम को ही संबोधित करेंगे।

पाठ्यचर्या के पश्चात् अब अगला प्रश्न है कि मूल्यांकन क्या है ?

मूल्यांकन - मूल्यांकन जैसा कि नाम से ही स्पष्ट है कि यह दो शब्दों से मिलकर बना है मूल्य तथा अंकन, अर्थात् किसी भी चीज को मूल्य प्रदायित करना या मूल्य का निर्धारण करना. रेमर्स तथा गेज (1955) ने मूल्यांकन को परिभाषित करते हुए कहा है कि “मूल्यांकन के अंतर्गत व्यक्ति या समाज या दोनों की दृष्टि से जो उत्तम एवं वांछनीय हो उसका ही प्रयोग किया जाता है।”

प्रो. दांडेकर ने मूल्यांकन की परिभाषा इस प्रकार दिया है “मूल्यांकन की परिभाषा एक व्यवस्थित प्रक्रिया के रूप में की जा सकती है जो इस बात को निश्चित करती है की किस सीमा तक विद्यार्थी शैक्षिक उद्देश्य प्राप्त करने में समर्थ रहा है।”

कोठारी कमीशन ने मूल्यांकन की व्याख्या इस प्रकार से की है “अब यह माना जाने लगा है कि मूल्यांकन एक अनवरत प्रक्रिया है, जो कि संपूर्ण शिक्षा प्रणाली का एक अभिन्न अंग है तथा उसका शैक्षिक उद्देश्यों से घनिष्ठ सम्बन्ध रहता है।”

NCERT के अनुसार “यह एक ऐसी सतत प्रक्रिया है जो देखती है कि (i) निर्धारित शैक्षिक उद्देश्यों (specified educational objectives)की प्राप्ति किस सीमा तक हो रही है (ii) कक्षा में दिए गए अधिगम अनुभव (learning experiences) कितने प्रभावशाली रहे हैं तथा शिक्षा के लक्ष्य (goals of education) कितने अच्छे से पूर्ण हो रहे हैं।

इस प्रकार यह कहा जा सकता है कि मूल्यांकन शैक्षिक प्रक्रिया से सम्बंधित है जो यह सुनिश्चित करता है की किन-किन शिक्षण उद्देश्यों की प्राप्ति किस सीमा तक हुयी है।

पाठ्यचर्या मूल्यांकन- इससे पहले इस इकाई में हम देख चुके हैं कि पाठ्यचर्या क्या है और मूल्यांकन क्या है। पाठ्यचर्या विकास का एक अभिन्न अंग पाठ्यचर्या मूल्यांकन है। पाठ्यचर्या मूल्यांकन जैसा कि नाम से ही स्पष्ट है कि यह पाठ्यचर्या एवं मूल्यांकन दोनों को अपने अन्दर समेटे हुए है। अगर इसे और भी स्पष्ट रूप में कहा जाए तो यह कहा जा सकता है की पाठ्यचर्या मूल्यांकन के अंतर्गत दो अति महत्वपूर्ण तथ्य समाहित हैं, प्रथम; यह कि जिन निर्धारित उद्देश्यों की प्राप्ति हेतु निश्चित पाठ अथवा पाठ्यचर्या का अध्यापन किया गया है उनमें से किन-किन उद्देश्यों की प्राप्ति हुयी है और इसके साथ ही साथ कौन कौन से उद्देश्य अप्राप्य रह गए हैं, द्वितीय; यह कि कक्षा में शिक्षण के दौरान शिक्षण के प्रति छात्रों के अनुभव किस प्रकार के रहे हैं। यही नहीं चूँकि पाठ्यचर्या स्वयं में एक अति विस्तृत अवधारणा है जो अपने अन्दर पाठ्यचर्या , पाठ्यवस्तु तथा इसके साथ- साथ पाठ्य-सहगामी क्रियाओं को भी लिए हुए है तो पाठ्यचर्या मूल्यांकन के अंतर्गत इन सभी का मूल्यांकन भी सम्मिलित किया जाता है कि उपर्युक्त सभी के साथ विद्यार्थी के अनुभव किस प्रकार के रहे हैं।

McNeil (1977) के अनुसार, "पाठ्यचर्या मूल्यांकन में दो प्रश्नों पर प्रकाश डाल करने का प्रयास किया जाता है: क्या नियोजित अधिगम अवसरों, कार्यक्रमों, पाठ्यचर्या , और गतिविधियों का विकास एवं आयोजन इस प्रकार किया गया कि वे वांछित परिणाम ला सकते हैं? सीखने के रूप में विकसित की है और आयोजन वास्तव में वांछित परिणाम का उत्पादन की योजना बनाई है? आयोजित पाठ्यचर्या में सर्वोत्तम होने के लिए सुधार किस प्रकार हो सकता है?

Worthen & Sanders (1987) पाठ्यचर्या मूल्यांकन को परिभाषित करते हुए कहते हैं कि पाठ्यचर्या मूल्यांकन “किसी कार्यक्रम, उत्पाद, योजना, प्रक्रिया उद्देश्य या पाठ्यचर्या की गुणवत्ता, प्रभावशीलता या मूल्यांकन का निर्धारण है।”

Gay (1985) के अनुसार, “पाठ्यचर्या मूल्यांकन का लक्ष्य पाठ्यचर्या से सम्बंधित दुर्बल एवं सबल पक्षों के साथ-साथ कार्यान्वयन में आई समस्याओं की पहचान करना, पाठ्यचर्या विकास प्रक्रिया में सुधार करना, पाठ्यचर्या एवं आवंटित वित्त की प्रभावकारिता का निर्धारित करना है।”

पाठ्यचर्या में उद्देश्यों एवं अनुभवों की प्राप्ति को दो स्तरों पर मूल्यांकित किया जा सकता है। इसमें एक मूल्यांकन को शिक्षक के द्वारा किए गए मूल्यांकन के रूप में देखा जा सकता है जो छोटे स्तर पर होता है जिसमें अध्यापक किसी पाठ या किसी इकाई या किसी विषय से सम्बंधित उद्देश्यों तथा अनुभवों का मापन एवं मूल्यांकन करता है और दूसरे स्तर पर पाठ्यचर्या का वृहद् और विस्तृत मूल्यांकन किया जाता है जिसमें संपूर्ण पाठ्यचर्या का मूल्यांकन किया जाता है कि पाठ्यचर्या कितनी प्रभावी रही है अर्थात् संपूर्ण पाठ्यचर्या किस स्तर तक विद्यार्थियों के व्यवहार में परिवर्तन करने में सक्षम हुयी है तथा साथ ही विद्यार्थी के अनुभव कैसे रहे हैं।

पाठ्यचर्या को संपूर्ण मानव जाति के ज्ञान एवं अनुभव का प्रतिरूप होना चाहिए। इसके अभाव में पाठ्यचर्या को सही नहीं माना जा सकता है।

अभ्यास प्रश्न

1. “पाठ्यचर्या संपूर्ण मानव जाति के ज्ञान एवं अनुभव का प्रतिरूप होना चाहिए।” पाठ्यचर्या की यह व्यापक परिभाषा किस विद्वान ने दी है ?
2. “मूल्यांकन एक ऐसी सतत प्रक्रिया है जो देखती है कि (i) निर्धारित शैक्षिक उद्देश्यों (specified educational objectives)की प्राप्ति किस सीमा तक हो रही है (ii) कक्षा में दिए गए अधिगम अनुभव (learning experiences) कितने प्रभावशाली रहे हैं तथा शिक्षा के लक्ष्य (goals of education) कितने अच्छे से पूर्ण हो रहे हैं।” मूल्यांकन को यह परिभाषा किसके द्वारा दी गयी है।
3. पाठ्यचर्या मूल्यांकन के अंतर्गत किन महत्वपूर्ण तथ्यों का अध्ययन किया जाता है?

5.4. पाठ्यचर्या निर्माण के चरण

कोई भी पाठ्यचर्या कई स्तरों या चरणों से गुजरती हुयी सम्पूर्णता को प्राप्त करती है और यह सम्पूर्णता भी समाज की आवश्यकताओं के अनुरूप ही होता है जिसमें समाज की नयी आवश्यकताओं को देखते हुए पुरानी पाठ्यचर्या अव्यावहारिक हो जाती है। पाठ्यचर्या के निर्माण में कई चरण होते हैं। इन सभी चरणों से गुजरते हुए ही पाठ्यचर्या अपने वास्तविक रूप में आती है। ये चरण इस प्रकार हैं-


- i. पाठ्यचर्या आवश्यकता विश्लेषण चरण
- ii. पाठ्यचर्या अभिकल्प चरण

iii. पाठ्यचर्या क्रियान्वयन चरण

iv. पाठ्यचर्या मूल्यांकन चरण

पाठ्यचर्या के निर्माण की प्रक्रिया को इस रेखाचित्र (5 .1) के माध्यम से समझा जा सकता है। निर्माण के प्रथम चरण में सर्वप्रथम यह निर्धारित किया जाता है कि किन आवश्यकताओं की पूर्ति हेतु पाठ्यचर्या का निर्माण किया जाना है। तदपश्चात् उन आवश्यकताओं के आधार पर पाठ्यचर्या की डिज़ाइन या प्रारूप तैयार किया जाता है। प्रारूप के निर्माण के पश्चात् उस पाठ्यचर्या का क्रियान्वन किया जाता है और उसके उपरांत पाठ्यचर्या का मूल्यांकन किया जाता है। इन सभी स्तरों पर पृष्ठ-पोषण लिया जाता रहता है तथा उसके आधार पर हर एक स्तर पर संशोधन भी किया जाता रहता है।

आरेख: 11.1 पाठ्यचर्या
विकास के चरण



5 .5 पाठ्यचर्या मूल्यांकन के प्रमुख उद्देश्य

पाठ्यचर्या मूल्यांकन के कुछ उद्देश्यों को लेकर किए जाते हैं। मूल्यांकन से सम्बंधित विभिन्न उद्देश्य इस प्रकार हैं-

- पाठ्यचर्या के निर्माण हेतु
- पुरानी पाठ्यचर्या में संशोधन हेतु
- व्यक्ति के सम्बन्ध में निर्णय लेने हेतु
- प्रशासनिक नियमन हेतु

5.6 पाठ्यचर्या मूल्यांकन के प्रकार

जैसा की पहले ही बताया जा चुका है कि पाठ्यचर्या का मूल्यांकन पाठ्यचर्या निर्माण एवं विकास से सम्बंधित एक अहम् बिन्दु है जिसके अभाव में पाठ्यचर्या के मूल्यांकन हेतु कई विधियों का प्रयोग किया जाता है जो पाठ्यचर्या मूल्यांकन के प्रकार के रूप में इस खंड में वर्णित हैं। बिना मूल्यांकन के पाठ्यचर्या उन उद्देश्यों की पूर्ति करेगी अथवा नहीं, जिसके लिए उसका निर्माण किया गया है, के विषय में भविष्यवाणी नहीं की जा सकती है। पाठ्यचर्या मूल्यांकन के ये प्रकार मूल्यांकन की प्रक्रिया को अत्यन्त व्यापक बना देते हैं। मूल्यांकन के विभिन्न प्रकार इस प्रकार हैं-

निर्माणात्मक तथा योगात्मक मूल्यांकन

निर्माणात्मक मूल्यांकन जैसा कि नाम से ही स्पष्ट है कि यह मूल्यांकन पाठ्यचर्या के निर्माण के दौरान किया जाता है। निर्माणात्मक मूल्यांकन में पाठ्यचर्या के मूल्यांकन के लिए आंकड़ों का संकलन पाठ्यचर्या की योजना, विकास अथवा निर्माण के दौरान किया जाता है जिसके द्वारा निर्माण के दौरान ही पाठ्यचर्या का पुनरावलोकन करते हुए दोषों को दूर किया जा सके। इस प्रकार से निर्माणात्मक मूल्यांकन पाठ्यचर्या के निर्माण के चरण में ही पाठ्यचर्या में संशोधन का अवसर देता है। निर्माणात्मक मूल्यांकन के परिणाम पाठ्यचर्या निर्माण के जिन प्रयोजनों में सहायक सिद्ध होते हैं वे हैं, (1) पाठ्यचर्या के विभिन्न घटकों का चयन एवं (2) पाठ्यचर्या में शामिल दूषित तत्वों का संशोधन। निर्माणात्मक मूल्यांकन सर्वप्रथम यह निश्चित करता है कि पाठ्यचर्या कि आवश्यकता किसे है, उसे पाठ्यचर्या की आवश्यकता किस सीमा तक है और निर्धारित पाठ्यचर्या किस प्रकार उन आवश्यकताओं की पूर्ति करती है। शिक्षा में, निर्माणात्मक मूल्यांकन का उद्देश्य पाठ्यचर्या या कार्यक्रम को बेहतर बनाने के लिए सूचनाएं इकट्ठी करनी है। पाठ्यचर्या में संशोधन के लिए मूल्यांकन दो स्तरों पर किया जाता है पहला पाठ्यचर्या विकास के प्रक्रिया स्तर पर जहाँ प्रक्रिया का मूल्यांकन किया जाता है तथा दूसरा पाठ्यचर्या के क्रियान्वयन स्तर पर जहाँ विद्यार्थियों का मूल्यांकन किया जाता है।

योगात्मक मूल्यांकन के अंतर्गत आंकड़ों का संकलन पाठ्यचर्या के क्रियान्वयन के उपरांत किया जाता है। योगात्मक मूल्यांकन तब किया जाता है जब कोई नवीन पाठ्यचर्या को लागू किया गया हो। इसके लिए नए कार्यक्रम को लागू करने के संपूर्ण वर्ष के पश्चात् या कुछ महीनों के पश्चात् परीक्षा के माध्यम से पाठ्यचर्या की प्रभावशीलता का मूल्यांकन किया जाता है। योगात्मक मूल्यांकन में मूल्यांकन से पूर्व यह निश्चित कर लेने की आवश्यकता होती है कि मूल्यांकन के द्वारा किन प्रश्नों का उत्तर ज्ञात करने का प्रयास किया जा रहा है तथा मूल्यांकन द्वारा प्राप्त परिणामों से क्या निर्णय लिए जाएंगे। इसमें यह ज्ञात करने का प्रयास किया जाता है कि विद्यार्थियों ने पाठ्यचर्या के उद्देश्यों को प्राप्त किया है अथवा पाठ्यचर्या के द्वारा वांछित उद्देश्यों की प्राप्ति हुयी है अथवा नहीं। इन परिणामों का निर्धारण औपचारिक मूल्यांकन जैसे परीक्षणों और परीक्षाओं में प्राप्त अंको के आधार पर किया

जा सकता है। यह इसका भी मूल्यांकन करता है कि क्या नवाचार प्रभावी था, क्या पाठ्यचर्या को पूरा करने के लिए पर्याप्त समय दिया गया, क्या प्राप्त परिणामों में कुछ ऐसे भी परिणाम थे जो अप्रत्याशित थे?

निर्माणात्मक और योगात्मक मूल्यांकन को रोबर्ट स्टेक्स के इस कथन से समझा जा सकता है कि “When the cook tastes the soup, that’s formative evaluation; When the guests taste the soup, that’s summative evaluation” अर्थात् जब कुक यानि भोजन पकाने वाला सूप चखता है तो यह निर्माणात्मक मूल्यांकन होगा, जब मेहमान सूप चखेंगे तो यह योगात्मक मूल्यांकन होगा।

निकष संदर्भित तथा मानक संदर्भित मूल्यांकन


निकष संदर्भित परीक्षण के द्वारा भी पाठ्यचर्या का मूल्यांकन करते हैं। इस प्रकार के मूल्यांकन में सर्वप्रथम पाठ्यचर्या के सभी उद्देश्यों की सूची तैयार की जाती है इस सूची में सभी उद्देश्य व्यवहारात्मक रूप में लिखे गए होते हैं साथ ही साथ कसौटियों के परीक्षण के लिए परिस्थितियों का भी निर्धारण किया जाता है। इसके साथ ही मूल्यांकनकर्ता इसका निर्धारण भी करता है कि किस सीमा तक उद्देश्यों की प्राप्ति पर पाठ्यचर्या को उपयुक्त माना जाएगा। इसके बाद विद्यार्थियों का परीक्षण किया जाता है और यह ज्ञात किया जाता है कि पाठ्यचर्या के द्वारा किस सीमा तक उद्देश्यों को प्राप्त किया गया है अगर निर्धारित सीमा तक उद्देश्यों की प्राप्ति हो जाती है तो पाठ्यचर्या को उपयुक्त मान लिया जाता है।

मानक संदर्भित परीक्षण में किसी मानक से तुलना करते हुए पाठ्यचर्या की उपयुक्तता का मूल्यांकन किया जाता है। किसी अन्य पाठ्यचर्या को मानक मानते हुए उसके सापेक्ष में नयी पाठ्यचर्या का मूल्यांकन किया जाता है। इस प्रकार के पाठ्यचर्या मूल्यांकन में पाठ्यचर्या के दो सेट होते हैं और जिसमें एक का मानकीकरण पहले किया जा चुका होता है। मानकीकृत पाठ्यचर्या के सापेक्ष में नवीन पाठ्यचर्या का मूल्यांकन उससे सहसम्बन्धित करते हुए किया जाता है।

पूर्व तथा पश्च परीक्षण

पाठ्यचर्या के मूल्यांकन के लिए पूर्व तथा पश्च परीक्षण सामान्यतया सर्वाधिक प्रयोग में लायी जाती है। इस मूल्यांकन विधि में पाठ्यचर्या के मूल्यांकन हेतु पाठ्यचर्या समाप्त होने के पश्चात सत्रोपरांत में विद्यार्थियों के व्यवहार परिवर्तन के आकलन हेतु किया जाता है। जैसा कि नाम से ही स्पष्ट है कि इस परीक्षण में दो बार परीक्षा ली जाती है एक पहले और दूसरी बाद में। दो बार के व्यवहार के आकलन हेतु परीक्षणों के दो सेट पहले ही तैयार कर लिए जाते हैं। किसी पाठ्यचर्या को पढ़ाने से पूर्व ही एक सेट का प्रशासन विद्यार्थियों पर करके विशिष्ट क्षेत्र में उनके ज्ञान का मूल्यांकन कर लिया जाता है तत्पश्चात विद्यार्थियों को निर्धारित पाठ्यचर्या को पढ़ाया जाता है। उसके बाद विद्यार्थियों पर दूसरे सेट का प्रशासन कर व्यवहार एवं ज्ञान में आए परिवर्तन का आकलन किया जाता है। विद्यार्थियों के ज्ञान में आए सकारात्मक अंतर को पाठ्यचर्या का परिणाम माना जाता है साथ ही यह भी देखा

जाता है की जिन उद्देश्यों की प्राप्ति का लक्ष्य रखा गया था वे उद्देश्य प्राप्त हुए हैं की नहीं। यदि व्यवहार में सकारात्मक परिवर्तन आया है और उद्देश्यों की प्राप्ति निश्चित सीमा तक हो गयी है तो पाठ्यचर्या को प्रभावशाली मान लिया जाता है।



रेखाचित्र 11.2 के माध्यम से यह स्पष्ट रूप से समझा जा सकता है कि किस प्रकार पूर्व और पश्च परीक्षण विधि से पाठ्यचर्या का मूल्यांकन किया जाता है। इस प्रकार के मूल्यांकन में शैक्षिक उद्देश्यों के निर्धारण के पश्चात विशेषज्ञों के द्वारा पाठ्यचर्या का निर्माण किया जाता है और इसके साथ ही परीक्षण के लिए दो सेट तैयार कर लिए जाते हैं जिसमें से एक का प्रशासन पाठ्यचर्या के प्रशासन के पूर्व करके छात्रों के ज्ञान का मूल्यांकन उस निश्चित क्षेत्र में कर लिया जाता है। तदपश्चात दूसरे सेट का प्रशासन पाठ्यचर्या को पढ़ाने के पश्चात किया जाता है और अंकों के आधार पर पाठ्यचर्या की प्रभावशीलता का मूल्यांकन कर लिया जाता है।

अभ्यास प्रश्न

4. पाठ्यचर्या मूल्यांकन के उद्देश्य कौन-कौन से हैं?

5. पाठ्यचर्या मूल्यांकन के विभिन्न प्रकार बताएं।
6. निर्माणात्मक मूल्यांकन के परिणाम पाठ्यचर्या निर्माण के किन प्रयोजनों में सहायक सिद्ध होते हैं?

5.7 पाठ्यचर्या मूल्यांकन की आवश्यकता

समाज की आवश्यकता के अनुसार पाठ्यचर्या में परिवर्तन होता है। यदि अगर बहुत लम्बे समय तक किसी पाठ्यचर्या में परिवर्तन या संशोधन न किया जाए तो परिवर्तनशील युग के लिए पाठ्यचर्या पुरानी हो जाएगी और नवीन आवश्यकताओं की पूर्ति करने में समर्थ और प्रभावी सिद्ध नहीं होगी। समय के साथ नवीन ज्ञान अथवा तथ्यों का पाठ्यचर्या में समावेश किया जाना अनिवार्य है। अतएव समय-समय पर पाठ्यचर्या का मूल्यांकन करना आवश्यक है ताकि इसे समय की मांग के हिसाब से प्रभावी बनाया जा सके। इस प्रकार पाठ्यचर्या मूल्यांकन पाठ्यचर्या निर्माण/विकास का एक अभिन्न अंग है। पाठ्यचर्या मूल्यांकन की आवश्यकता को निम्न बिन्दुओं के माध्यम से समझा जा सकता है।

नवीन पाठ्यचर्या के निर्माण हेतु: किसी भी नयी पाठ्यचर्या के निर्माण हेतु पाठ्यचर्या मूल्यांकन आवश्यक है। वास्तव में समाज को उपयुक्त दिशा पर ले जाने का बोझ शिक्षा के ऊपर ही है। किसी भी नयी पाठ्यचर्या को बिना मूल्यांकित किए विद्यालयों में लागू नहीं किया जा सकता है। पाठ्यचर्या के सन्दर्भ में यह देखा जाना आवश्यक है कि वह शिक्षा से जुड़े लक्ष्यों और उद्देश्यों की पूर्ति कर रही है अथवा नहीं। अतः नवीन पाठ्यचर्या के निर्माण के साथ छात्रों पर उसके क्रियान्वयन से पहले पाठ्यचर्या का मूल्यांकन आवश्यक होता है।

पाठ्यचर्या में संशोधन हेतु: जो ज्ञान आज नवीन है समय के साथ कल पुराना हो जाएगा और उसके पश्चात् वह अपचलित हो जाएगा। ऐसी निष्क्रिय सामग्री को पाठ्यचर्या से हटाना अनिवार्य हो जाता है। पाठ्यचर्या के मूल्यांकन के द्वारा इन सामग्रियों को पाठ्यचर्या से हटाया जा सकता है। अप्रचलित एवं निष्क्रिय सामग्रियों को हटाने हेतु: अप्रचलित और निष्क्रिय सामग्रियों को हटाने के साथ सामयिक तथ्यों को पाठ्यचर्या में जोड़ा जाना भी आवश्यक है ताकि पाठ्यचर्या व्यावहारिक एवं उपयुक्त बनी रहे। इस हेतु नवीन ज्ञान, तथ्य, सामग्रियों को पाठ्यचर्या में शामिल किया जाता है इन तथ्यों को सही रूप में पाठ्यचर्या में सम्मिलित करने के लिए पाठ्यचर्या का मूल्यांकन आवश्यक होता है।

पाठ्यचर्या की व्यवहारिकता एवं प्रभावशीलता ज्ञात करने हेतु: इसी प्रकार कोई पाठ्यचर्या सैद्धान्तिक रूप से अच्छी हो सकती है परन्तु आवश्यक नहीं कि वह व्यवहारिक रूप से प्रयुक्त की जा सके। उसकी निष्पत्ति में कई समस्याएं हो सकती हैं। उदाहरणस्वरूप- वर्तमान युग के लिए कंप्यूटर शिक्षा आवश्यक है और इसे पाठ्यचर्या में शामिल किया जाना चाहिए। परन्तु इसे हर जगह व्यवहारिक बनाना संभव नहीं है। भारत में कई गाँव ऐसे हैं जहाँ बिजली की सुविधा उपलब्ध नहीं है।

ऐसे स्थानों के विद्यालयों में कंप्यूटर की शिक्षा देना संभव नहीं है और यदि दी भी जाती है तो छात्रों के लिए उतनी व्यवहारिक नहीं है जितना कृषि या कोई अन्य विषय होगा। ऐसे में पाठ्यचर्या मूल्यांकन के द्वारा ऐसे विषयों में परिशोधन किया जा सकता है और पाठ्यचर्या तथा शिक्षा की प्रभावशीलता को बढ़ाया जा सकता है।

शिक्षा के उत्पाद के सम्बन्ध में जानकारी हेतु: शिक्षा मात्र विषय की जानकारी देने से सम्बंधित न होकर मनुष्य को सही रूप में संसाधन बनाने से भी सम्बंधित है। पाठ्यचर्या के द्वारा व्यक्ति की कुशलता में वृद्धि हो रही है या नहीं और वह समाज और देश के लिए कितना उपयोगी सिद्ध होगा यह आकलन करना भी आवश्यक है। इसके लिए निवेश और उसके पश्चात् उत्पादन का विश्लेषण किया जाना चाहिए। पाठ्यचर्या मूल्यांकन के द्वारा इसे ज्ञात किया जा सकता है।

5.8 पाठ्यचर्या मूल्यांकन का महत्व

पाठ्यचर्या का मूल्यांकन उतना ही महत्वपूर्ण है जितनी महत्वपूर्ण पाठ्यचर्या स्वयं है। पाठ्यचर्या मूल्यांकन का सबसे बड़ा महत्व यह है कि अधिगम में सुधार के साथ-साथ शिक्षण की गुणवत्ता में सुधार हेतु यह सबसे महत्वपूर्ण उपकरण है। बिना मूल्यांकन के पाठ्यचर्या को उपयुक्त नहीं माना जा सकता है। पाठ्यचर्या मूल्यांकन के महत्व निम्नलिखित हैं-

किसी भी स्तर पर नयी पाठ्यचर्या के विकास हेतु पुरानी पाठ्यचर्या का मूल्यांकन करना आवश्यक है कि विद्यमान पाठ्यचर्या में कहाँ कमी है तथा किन संशोधनों के पश्चात् पाठ्यचर्या नयी आवश्यकताओं को संतुष्ट करने के अनुरूप हो जाएगी। नयी पाठ्यचर्या के विकास पर निर्णय के लिए चल रही पाठ्यचर्या का मूल्यांकन करना आवश्यक हो जाता है।

पाठ्यचर्या मूल्यांकन के द्वारा नीति निर्माताओं, प्रशासकों और समाज के अन्य सदस्यों को सूचना मिल जाती है कि निर्मित पाठ्यचर्या आवश्यकताओं की पूर्ति में सक्षम है कि नहीं। इसके साथ ही इसके द्वारा शिक्षकों, पाठ्यचर्या विशेषज्ञों, विद्यालय प्रशासकों और उन सभी को जो पाठ्यचर्या विकास में सम्मिलित होते हैं उन्हें भी पाठ्यचर्या के सम्बन्ध में जानकारी मिल जाती है। यह पाठ्यचर्या के मजबूत और कमजोर पक्षों के सम्बन्ध में पृष्ठपोषण प्रदान करता है कि पाठ्यचर्या मानकों के अनुरूप है अथवा नहीं।

पाठ्यचर्या समय के साथ पुरानी होने लगती है तथा समय के साथ उसमें वर्णित तथ्य तथा विचार अव्यवहारिक हो जाते हैं जिन्हें हटा कर नए तथ्यों और को सम्मिलित करना आवश्यक हो जाता है जिससे पाठ्यचर्या व्यवहारिक और उपयोगी बनी रहे। यदि पुराने तथ्य या ज्ञान व्यवहारिक और उपयोगी हों तब भी पाठ्यचर्या में समय के साथ आए परिवर्तनों से सम्बंधित ज्ञान को जोड़ा जाना जरूरी होता है ताकि पाठ्यचर्या वर्तमान की मांग को पूरी कर सके।


पाठ्यचर्या का निर्माण विभिन्न उद्देश्यों के आधार किया जाता है। उन उद्देश्यों की प्राप्ति पाठ्यचर्या का लक्ष्य होता है। अतः यह देखना अत्यन्त जरूरी है कि जिन उद्देश्यों की प्राप्ति के लिए पाठ्यचर्या

का निर्माण किया गया है क्या वे उद्देश्य पूर्ण हो रहे हैं। पाठ्यचर्या एक विशेष समूह के लिए भी निर्मित की जाती है तो मूल्यांकन के द्वारा यह निश्चित किया जाता है की उन विशेष समूहों की आवश्यकता को पाठ्यचर्या पूरी कर रही है या नहीं।

पाठ्यचर्या मात्र सूचना देने या जानकारी देने से सम्बंधित नहीं है। मूल्यांकन के द्वारा यह स्पष्ट हो जाता है की पाठ्यचर्या विद्यार्थियों को ज्ञान देने के साथ-साथ उनमें गहरी समझ का विकास करने में भी सक्षम है।

5.9 पाठ्यचर्या मूल्यांकन के चरण

पाठ्यचर्या मूल्यांकन एक क्रमिक प्रक्रिया है जिसके विभिन्न चरणों से गुजरते हुए मूल्यांकन कार्य किया जाता है। इस प्रक्रिया के विभिन्न चरणों को चार भाग में विभाजित किया जा सकता है, जो आरेख 5.3 के माध्यम से समझा जा सकता है।



मूल्यांकन हेतु पाठ्यचर्या के पक्षों का निर्धारण: मूल्यांकनकर्ता सर्वप्रथम यह निर्धारित करता है कि पाठ्यचर्या के किन पक्षों का मूल्यांकन किया जाना है। इस हेतु वह सर्वप्रथम मूल्यांकन क्रिया के उद्देश्यों को स्पष्ट रूप से परिभाषित करता है।

मूल्यांकन हेतु आंकड़ों का संकलन: मूल्यांकन हेतु पाठ्यचर्या के पक्षों के निर्धारण के पश्चात् मूल्यांकनकर्ता आंकड़ों का संग्रहण करता है। इस हेतु वह पहले उन सूचनाओं को चिह्नित करता है

जिनका संग्रहण किया जाना है साथ ही सूचनाओं के संग्रहण हेतु जिन उपकरणों का प्रयोग किया जाने वाला है उनका भी चयन किया जाता है। उपकरणों के रूप में साक्षात्कार, परीक्षण, प्रश्नावली, अनुसूचियों इत्यादि का प्रयोग किया जाता है। इस क्रम में उस जनसंख्या को चिन्हित तथा प्रतिदर्शों को सूचीबद्ध किया जाता है जिनपर उपकरणों का प्रशासन कर सूचनाओं का संग्रहण किया जाता है।

प्राप्त सूचनाओं का विश्लेषण: प्राप्त आंकड़ों का तदपश्चात् विश्लेषण किया जाता है और उन्हें तालिका एवं ग्राफ के रूप में प्रस्तुत किया जाता है। इसके हेतु उद्देश्यों, आंकड़ों एवं उपकरणों के आधार पर सांख्यिकी का प्रयोग किया जाता है। सांख्यिकी का प्रयोग अक्सर दो या अधिक पाठ्यचर्या के मध्य सार्थक अंतर या सहसंबंध जानने के लिए किया जाता है।

प्राप्त सूचनाओं का विवरण देना: आंकड़ों के विश्लेषण के पश्चात् प्राप्त सूचनाओं का विवरण दिया जाता है। विवरणों का लेखन प्राप्त निष्कर्षों पर आधारित होता है। सूचनाओं के विश्लेषण से कुछ निष्कर्ष प्राप्त होते हैं। उन्हीं निष्कर्षों का लेखन इस चरण में किया जाता है। निष्कर्षों के आधार पर पाठ्यचर्या की प्रभावशीलता का मापन किया जाता है। जिन उद्देश्यों की प्राप्ति नहीं हुयी होती है उनके लिए पाठ्यचर्या के कुछ पहलूओं पर पुनर्विचार करने हेतु संस्तुतियां की जाती हैं।

5 .10 मूल्यांकन प्रक्रिया की तकनीकें

पाठ्यचर्या के मूल्यांकन हेतु कई तकनीकों को प्रयोग में लाया जाता है। सभी तकनीकों का यहाँ पर वर्णन करना मुश्किल है अतः उनमें से कुछ मुख्य तकनीकों का वर्णन यहाँ पर किया जाएगा।

- प्रश्नावली:** प्रश्नावलियों का प्रयोग पाठ्यचर्या के सम्बन्ध में सूचनाओं को प्राप्त करने के लिए किया जाता है। प्रश्नावलियों का प्रयोग पाठ्यचर्या से प्रत्यक्ष एवं परोक्ष दोनों रूपों से जुड़े stakeholders पर किया जाता है जिसमें छात्र, अध्यापक, माता-पिता, प्रशासक एवं पाठ्यचर्या निर्माण से जुड़े अन्य व्यक्ति आ जाते हैं। इन्हें पाठ्यचर्या से जुड़े विभिन्न प्रश्न दिए जाते हैं जिनका उत्तर इन्हें देना होता है।
- प्रेक्षण:** यह पाठ्यचर्या के सम्पादन से सम्बंधित है। प्रेक्षण तकनीक मूल्यांकनकर्ता को मूल्यांकन प्रक्रिया के हेतु सर्वाधिक सम्बंधित पहलू पर विशेष ध्यान देने में मदद करता है। यह विधि उस स्थिति में अधिक वैध मानी जाती है जब इसमें व्यक्तिनिष्ठता एवं वस्तुनिष्ठता का उचित समावेश होता है। प्रेक्षण के साथ-साथ साक्षात्कार एवं पृष्ठ-पोषण तथा इसके साथ ही साथ अन्य लिखित साक्ष्य प्रेक्षण से प्राप्त परिणामों कि सार्थकता में वृद्धि करते हैं।
- चेक लिस्ट:** चेक लिस्ट को मात्र प्रयोग करके इसके द्वारा पूर्ण जानकारी प्राप्त करना कठिन कार्य है अतः चेक लिस्ट को प्रश्नावली या साक्षात्कार के साथ एक पूरक या भाग के रूप में प्रयोग करते हैं। यह उत्तरों की संपूर्ण सूची होती है उत्तरदाता जिसमें अपने हिसाब से सबसे उपयुक्त उत्तरों को चुनता है अर्थात् सही उत्तरों की सूची में से कुछ उत्तरों को अपने विचार

के आधार पर सही मनाता है और उन्हें सही के निशान से चयनित कर लेता है। मूल्यांकनकर्ता को पाठ्यचर्या से सम्बंधित विभिन्न तथ्यों को सूचीबद्ध कर उन्हें उत्तरदाता को दे देना चाहिए एवं इसके द्वारा पाठ्यचर्या में किन बिन्दुओं में समस्याएँ हैं; किन पाठों की आवश्यकता नहीं है, कौन से पाठ अप्रासंगिक हैं, कहाँ संशोधन की आवश्यकता है और कौन से नए पक्ष जोड़े जाने चाहिए, की जानकारी ली जा सकती है।

- iv. **साक्षात्कार:** साक्षात्कार, सूचनाओं के संग्रहण एवं मूल्यांकन हेतु एक आधारभूत तकनीक के रूप में देखा जाता है। साक्षात्कार आवश्यकताओं और उद्देश्यों के आधार पर औपचारिक एवं अनौपचारिक अथवा संगठित अथवा असंगठित कैसा भी हो सकता है। इसके लिए पाठ्यचर्या से सम्बंधित जिन सूचनाओं की प्राप्ति साक्षात्कार के माध्यम से करनी है वह उचित प्रकार से परिभाषित एवं लिखित होना चाहिए एवं प्रश्नों का प्रस्तुतीकरण उचित प्रकार से होना चाहिए। अर्थात् साक्षात्कारकर्ता के द्वारा प्रश्न उचित प्रकार से पूछे जाने चाहिए और किसी भी प्रकार की जल्दबाजी और पक्षपात नहीं करना चाहिए। मूल्यांकन हेतु पाठ्यचर्या के सम्बन्ध में किसी विशेषज्ञ से उचित प्रश्न पूछे जाएँ और फिर उन उत्तरों के आधार पर पाठ्यचर्या को मूल्यांकित किया जाना चाहिए।
- v. **कार्यशाला एवं समूह परिचर्चा:** पाठ्यचर्या के मूल्यांकन हेतु कार्यशालाओं और समूह परिचर्चाओं का प्रयोग किया है। इस तकनीक में विशेषज्ञों को पाठ्यचर्या पर अपने विचार व्यक्त करने के लिए आमंत्रित किया जाता है और तदपश्चात् समूह परिचर्चा करायी जाती है और निर्धारित निकषों के आधार पर जो कि मूल्यांकनकर्ता के द्वारा निर्धारित की गयी होती हैं, पर पाठ्यचर्या का मूल्यांकन किया जाता है।

पाठ्यचर्या मूल्यांकन पाठ्यचर्या के विकास एवं उसके क्रियान्वयन के लिए उपयोगी जानकारी प्राप्त करने की प्रक्रिया एवं माध्यम है। यदि इसे और स्पष्ट शब्दों में कहा जाए तो यह इसे इस भांति समझा जा सकता है कि किसी भी पाठ्यचर्या का निर्माण कुछ निश्चित उद्देश्यों की प्राप्ति हेतु किया जाता है। पाठ्यचर्या मूल्यांकन के द्वारा यह ज्ञात किया जाता है कि निर्धारित पाठ्यचर्या के द्वारा निर्धारित उद्देश्यों की प्राप्ति हो रही है अथवा नहीं और यदि हुयी है तो उद्देश्य किस सीमा तक प्राप्त हुए हैं। मूल्यांकन के अभाव में पाठ्यचर्या दिशाहीन हो जाएगी और दिशाहीन पाठ्यचर्या विद्यार्थियों को कहाँ ले जाएगी इसकी कल्पना सहज ही की जा सकती है। जिस प्रकार से गंतव्य का ज्ञान होने के पश्चात् भी यदि चुना गया मार्ग सही नहीं हो तो गंतव्य तक नहीं जाया जा सकता ठीक उसी प्रकार शिक्षण उद्देश्यों की जानकारी होने पर भी यदि पाठ्यचर्या सही नहीं हो तो निर्धारित उद्देश्यों तक कभी नहीं पहुंचा जा सकता है।

सतत एवं व्यापक आकलन(CCA) :

आज छात्रों को सिर्फ पढ़ाने या गणितीय योग्यता को प्राप्त करने की ही आवश्यकता नहीं है, वरन उन कौशलों की आवश्यकता है जिनके द्वारा वह बदलती हुई इस दुनिया में अपने को ढाल

सके। उनमें गंभीर रूप से सोचने, विश्लेषण करने तथा अनुमान लगाने के कौशलों का विकास करना जरूरी है। अतः नए कौशलों के विकास के लिए नए अधिगम उद्देश्य बनाए जाते हैं और इन्हीं नए अधिगम उद्देश्यों ने आकलन और अनुदेशन के बीच गहरा सम्बन्ध स्थापित किया है।

प्रत्येक शैक्षिक कार्यक्रम का लक्ष्य विद्यार्थी के व्यक्तित्व का समग्र विकास करना होता है। इसलिए विद्यालय में दिए जाने वाले शिक्षण संबंधी अनुभवों से अपेक्षित लक्ष्यों की प्राप्ति में सहायता मिलनी चाहिए। अध्यापन अधिगम की प्रक्रिया में अनुदेशात्मक उद्देश्य, अध्यापक व विद्यार्थी महत्वपूर्ण होते हैं। अधिगम उद्देश्यों की प्राप्ति के लिए शिक्षक छात्रों का निरंतर आकलन करते रहता है। **आकलन क्या है?** आकलन एक रचनात्मक प्रक्रिया है, जिसके द्वारा शिक्षक को यह ज्ञात होता है कि विद्यार्थी का उचित अधिगम हो रहा है या नहीं। इसका उद्देश्य निदानात्मक तथा शिक्षण-अधिगम कार्यक्रम में सुधार करना, छात्रों व अध्यापकों को पृष्ठपोषण प्रदान करना तथा छात्रों की अधिगम संबंधी कठिनाइयों को ज्ञात करना होता है। यह निरंतर चलने वाली प्रक्रिया है। आकलन, अनुदेशन का महत्वपूर्ण भाग है। इससे हमें इन प्रश्नों के उत्तर प्राप्त होते हैं – क्या हम वैसा ही शिक्षण कर रहे हैं, जैसा हम सोचते थे? क्या छात्र वैसा ही सीख रहे हैं, जैसा कि वे अधिगम के लिए सोचते थे? क्या विषयों को पढ़ाने के और भी तरीके हैं, जिससे अच्छा अधिगम हो सके?

व्यापक आकलन : अध्यापक छात्रों का निरंतर आकलन करता रहता है। वे कौन से क्षेत्र हैं, जिनका आकलन अध्यापक द्वारा किया जाता है? विद्यालय में छात्रों के व्यक्तित्व के विकास संबंधी लगभग सभी क्षेत्रों को शामिल किया जाता है। इसमें शैक्षिक और गैर शैक्षिक क्षेत्र दोनों ही शामिल हैं। अर्थात् आकलन व्यापक स्तर पर होना चाहिए। शैक्षिक क्षेत्र वह है जिसका सम्बन्ध विषयों के ज्ञान, अवबोध तथा किसी भी स्थिति में उन्हें उपयोग करने संबंधी योग्यता से है। गैर शैक्षिक क्षेत्र वह है जिसका सम्बन्ध छात्र की रुचियों, अभिवृत्तियों, वैयक्तिक और सामाजिक गुणों तथा स्वास्थ्य से है। राष्ट्रीय शिक्षा नीति (1986) के 1992 में संशोधित प्रलेख में भी यह उल्लिखित किया गया है कि आकलन में शैक्षिक विषयों और गैर-शैक्षिक क्षेत्रों के सभी अधिगम अनुभवों को शामिल किया जाना चाहिए। राष्ट्रीय शैक्षिक अनुसंधान और प्रशिक्षण परिषद (NCERT) ने विद्यालयी आकलन के लिए स्कीमें तैयार की हैं, जिसका एक उदाहरण नीचे दिया जा रहा है :

छात्र	विषय	आकलन की तकनीकें	आकलन के साधन
शैक्षिक	पाठ्येत्तर कार्यकलाप -ज्ञान -अवबोध -ज्ञान का प्रयोग,	लिखित, मौखिक या प्रायोगिक	प्रश्नपत्र, निदान परीक्षण, मानकीकृत उपलब्धि परीक्षण, दत्त कार्य, प्रश्नावली

	-कौशल आदि		
गैर शैक्षिक	1. शारीरिक स्वास्थ्य -स्वास्थ्य संबंधी मूल ज्ञान -शारीरिक स्वच्छता	स्वास्थ्य जाँच, शिक्षक द्वारा प्रेक्षण	निर्धारण मापनी,डाक्टर के अपने उपस्कर
	2. आदतें -स्वास्थ्य संबंधी आदतें, -अध्ययन संबंधी आदतें, -कार्य संबंधी आदतें	प्रेक्षण	वृत्तान्त अभिलेख निर्धारण मापनी जाँच सूची
	3. अभिरुचियाँ -साहित्यिक अभिरुचि -कलात्मक अभिरुचि -वैज्ञानिक अभिरुचि -संगीतिक अभिरुचि -सामाजिक अभिरुचि	प्रेक्षण	वृत्तान्त अभिलेख निर्धारण मापनी जाँच सूची
	4. अभिवृत्तियाँ -अध्ययन के प्रति अभिवृत्ति -शिक्षकों के प्रति अभिवृत्ति -सहपाठियों के प्रति अभिवृत्ति -विद्यालय की संपत्ति के प्रति अभिवृत्ति	प्रेक्षण	वृत्तान्त अभिलेख निर्धारण मापनी जाँच सूची
	5. चरित्र निर्माण संबंधी गुण -सफाई -सत्यप्रियता -परिश्रमी -समानता -सहयोग	प्रेक्षण	वृत्तान्त अभिलेख निर्धारण मापनी जाँच सूची
	6. पाठ्य सहगामी	प्रेक्षण	वृत्तान्त अभिलेख


	<p>क्रियाओं में भाग लेना -क्रीडा, खेलकूद, व्यायाम आदि -साहित्यिक और वैज्ञानिक गतिविधियाँ -सांस्कृतिक, सामाजिक और सामुदायिक सेवा संबंधी कार्यकलाप</p>		<p>निर्धारण मापनी जाँच सूची</p>
--	--	--	-------------------------------------

अभ्यास प्रश्न

7. पाठ्यचर्या मूल्यांकन की आवश्यकता क्यों पड़ती है?
8. पाठ्यचर्या से अप्रचलित एवं निष्क्रिय सामग्रियों को हटाया जाना क्यों आवश्यक है?
9. पाठ्यचर्या मूल्यांकन केवल नयी पाठ्यचर्या हेतु ही आवश्यक है। (सत्य/असत्य)
10. चेकलिस्ट का प्रयोग कर पाठ्यचर्या को पूर्ण रूप से मूल्यांकित किया जा सकता है। (सत्य/असत्य)
11. साक्षात्कार विधि में किसी विशेषज्ञ के साक्षात्कार के द्वारा पाठ्यचर्या की प्रभावशीलता मूल्यांकित की जाती है। (सत्य/असत्य)
12. पाठ्यचर्या मूल्यांकन के विभिन्न चरण कौन-कौन से हैं?
13. पाठ्यचर्या मूल्यांकन हेतु किन-किन तकनीकों को प्रयोग में लाया जाता है?

1] **पाठ्यचर्या मूल्यांकन:** पाठ्यचर्या मूल्यांकन किसी कार्यक्रम, उत्पाद, योजना, प्रक्रिया उद्देश्य या पाठ्यचर्या की गुणवत्ता, प्रभावशीलता या मूल्यों का निर्धारण है

पाठ्यचर्या निर्माण के चरण



पाठ्यचर्या मूल्यांकन के प्रकार

<p>निर्माणात्मक तथा योगात्मक मूल्यांकन: पाठ्यचर्या के निर्माण के चरण में ही पाठ्यचर्या की प्रभावशीलता जानने के लिए किया जाने वाला मूल्यांकन निर्माणात्मक मूल्यांकन कहा जाता है। पाठ्यचर्या के क्रियान्वयन के पश्चात् पाठ्यचर्या की प्रभावशीलता को जानने के लिए किए जाने वाला मूल्यांकन योगात्मक मूल्यांकन कहा जाता है।</p>	<p>निकष संदर्भित तथा मानक संदर्भित मूल्यांकन: निकष संदर्भित मूल्यांकन में यह ज्ञात किया जाता है कि पाठ्यचर्या के द्वारा किस सीमा तक उद्देश्यों को प्राप्त किया गया है अगर निर्धारित सीमा तक उद्देश्यों की प्राप्ति हो जाती है तो पाठ्यचर्या को उपयुक्त मान लिया जाता है। मानक संदर्भित परीक्षण में किसी मानक से तुलना करते हुए पाठ्यचर्या की उपयुक्तता का</p>	<p>पूर्व तथा पश्च परीक्षण: इस प्रकार के मूल्यांकन में पाठ्यचर्या को पढ़ाने से पूर्व एक सेट का प्रशासन कर विद्यार्थियों का विशिष्ट क्षेत्र में ज्ञान का मूल्यांकन कर लिया जाता है तत्पश्चात् निर्धारित पाठ्यचर्या विद्यार्थियों को पढ़ाने के पश्चात् दूसरे सेट का प्रशासन कर व्यवहार एवं ज्ञान में आए परिवर्तन का आकलन किया जाता है।</p>
---	--	--

5 .12 शब्दावली

1. **पाठ्यचर्या:** पाठ्यचर्या नियोजित एवं निर्देशित शिक्षण अनुभव है जो विद्यार्थियों में विद्यालय के तत्वावधान में व्यवस्थित पुनर्निर्माण के माध्यम से ज्ञान एवं अनुभवों के द्वारा विद्यार्थी का अकादमिक, व्यक्तिगत एवं सामाजिक क्षमता में सतत एवं वांछित विकास करती है।
2. **मूल्यांकन:** मूल्यांकन शैक्षिक प्रक्रिया से सम्बंधित है जो यह सुनिश्चित करता है की किन-किन शिक्षण उद्देश्यों की प्राप्ति किस सीमा तक हुयी है
3. **पाठ्यचर्या मूल्यांकन:** पाठ्यचर्या मूल्यांकन पाठ्यचर्या से सम्बंधित दुर्बल एवं सबल पक्षों के साथ-साथ कार्यान्वयन में आई समस्याओं की पहचान, पाठ्यचर्या विकास प्रक्रिया में सुधार, पाठ्यचर्या एवं आवंटित वित्त की प्रभावकारिता का निर्धारण है।
4. **निर्माणात्मक मूल्यांकन:** निर्माणात्मक मूल्यांकन मूल्यांकन को कहते हैं जिसमें पाठ्यचर्या के मूल्यांकन के लिए आंकड़ों का संकलन पाठ्यचर्या की योजना, विकास अथवा निर्माण के दौरान किया जाता है जिससे निर्माण के दौरान ही पाठ्यचर्या का पुनरावलोकन करते हुए दोषों को दूर किया जा सके। निर्माणात्मक मूल्यांकन पाठ्यचर्या के निर्माण के चरण में ही पाठ्यचर्या में संशोधन का अवसर देता है।
5. **योगात्मक मूल्यांकन:** योगात्मक मूल्यांकन नवीन पाठ्यचर्या को लागू करने के पश्चात् किया जाता है। इसके लिए नए कार्यक्रम को लागू करने के संपूर्ण वर्ष के पश्चात् या कुछ महीनों के पश्चात् परीक्षा के माध्यम से पाठ्यचर्या की प्रभावशीलता का मूल्यांकन किया जाता है।
6. **निकष संदर्भित मूल्यांकन:** निकष संदर्भित मूल्यांकन में सर्वप्रथम पाठ्यचर्या के सभी उद्देश्यों की सूची तैयार की जाती है। इसके बाद विद्यार्थियों का परीक्षण किया जाता है और यह ज्ञात किया जाता है कि पाठ्यचर्या के द्वारा किस सीमा तक उद्देश्यों को प्राप्त किया गया है अगर निर्धारित सीमा तक उद्देश्यों की प्राप्ति हो जाती है तो पाठ्यचर्या को उपयुक्त मान लिया जाता है।
7. **मानक संदर्भित मूल्यांकन:** मानक संदर्भित परीक्षण में किसी मानक से तुलना करते हुए पाठ्यचर्या की उपयुक्तता का मूल्यांकन किया जाता है। ऐसी पाठ्यचर्या मूल्यांकन के द्वारा जिसकी उपयुक्तता जाँच ली गयी हो, को मानक मानते हुए उसके सापेक्ष में नयी पाठ्यचर्या का मूल्यांकन किया जाता है।

5 .13 अभ्यास प्रश्नों के उत्तर

1. प्रोबेल

2. NCERT
3. पाठ्यचर्या मूल्यांकन के अंतर्गत जिन दो महत्वपूर्ण तथ्यों का अध्ययन किया जाता है वे हैं,
 - (i) जिन निर्धारित उद्देश्यों की प्राप्ति हेतु निश्चित पाठ अथवा पाठ्यचर्या का अध्यापन किया गया है उनमें से किन-किन उद्देश्यों की प्राप्ति हुयी है तथा कौन से उद्देश्य अप्राप्य रह गए हैं,
 - (ii) कक्षा में शिक्षण के दौरान शिक्षण के प्रति छात्रों के अनुभव किस प्रकार के रहे हैं।
4. पाठ्यचर्या मूल्यांकन के विभिन्न उद्देश्य निम्नलिखित हैं-
 - i. पाठ्यचर्या के निर्माण हेतु
 - ii. पुरानी पाठ्यचर्या में संशोधन हेतु
 - iii. व्यक्ति के सम्बन्ध में निर्णय लेने हेतु
 - iv. प्रशासनिक नियमन हेतु
5. पाठ्यचर्या मूल्यांकन के विभिन्न प्रकार इस प्रकार हैं
 - i. निर्माणात्मक एवं योगात्मक मूल्यांकन
 - ii. निकष संदर्भित एवं मानक संदर्भित मूल्यांकन
 - iii. पूर्व तथा पश्च मूल्यांकन
6. निर्माणात्मक मूल्यांकन के द्वारा पाठ्यचर्या के विभिन्न घटकों का चयन एवं पाठ्यचर्या में शामिल दूषित तत्वों का संशोधन किया जाता है।
7. पाठ्यचर्या की प्रभावशीलता बनाए रखने के लिए पाठ्यचर्या मूल्यांकन आवश्यक है।
8. पाठ्यचर्या को व्यावहारिक एवं उपयुक्त बनाए रखने के लिए पाठ्यचर्या से अप्रचलित एवं निष्क्रिय सामग्रियों को हटाया जाना आवश्यक है।
9. असत्य
10. असत्य
11. सत्य
12. पाठ्यचर्या मूल्यांकन के मुख्य चरण इस प्रकार हैं
 - i. मूल्यांकन हेतु पाठ्यचर्या के पक्षों का निर्धारण
 - ii. मूल्यांकन हेतु आंकड़ों का संकलन
 - iii. प्राप्त सूचनाओं का विश्लेषण
 - iv. प्राप्त सूचनाओं का विवरण देना।
13. पाठ्यचर्या मूल्यांकन हेतु प्रश्नावली, प्रेक्षण, चेकलिस्ट, साक्षात्कार, कार्यशाला एवं समूह परिचर्चा जैसी तकनीकों को प्रयोग में लाया जाता है।

5 .14 सन्दर्भ ग्रन्थ सूची

1. Bharvad, J. A., (2010). Curriculum Evaluation. International Research Journal September, 1 (1), 72-74.
2. Cronbach,. (1963). Course Improvement through Evaluation. San Fransisco: Jossey , Bars. (Teachers College Record, 64, 672-683)
3. Doll, R.C. (1986). Curriculum Improvement: Decision Making and Process. Boston: Allyn and Bacon.
4. ayton, D. (1973). Science for People. New York: Science History Publications.
5. Ornstein, A. and Hunkins, F. (1998). Curriculum: Foundations, Principle and Issues. Boston, MA: Allyn & Bacon.
6. Sanders, J.R. (1990). Curriculum Evaluation. In: Walberg, H. J. & Haertel, G.D. (eds.). The International Encyclopaedia of Education Evaluation. New York: Pergamon Press.
7. Sowell, E. (2000). Curriculum: An Integrative Introduction. NJ: Prentice-Hall.
8. Stake, R.E. (1967). The Countenance of Educational Evaluation Teachers College Record.
9. Stufflebeam, l.D. (1971). Educational Evaluation & Decision Making. Itasea: Ill, Peacock.
10. Wheeler, D.K. (1967). Curriculum Process. london: U.K. University of london Press ltd.
11. Wiles, J. & Bondi, J. (1989). Curriculum Development. A Guide to Practice (3rd Edition). Columbus OH: Merril Publishing Company.
12. Worthen, B.R. (1990). Program Evaluation. In: Walberg, H. J. & Haertel, G.D. (eds.). The International Encyclopaedia of Education Evaluation. New York: Pergamon Press.

5 .15 निबंधात्मक प्रश्न

1. पाठ्यचर्या मूल्यांकन क्या है? पाठ्यचर्या मूल्यांकन क्यों पड़ती है? पाठ्यचर्या के मूल्यांकन के विभिन्न चरणों का उल्लेख करें।
2. पाठ्यचर्या मूल्यांकन क्यों महत्वपूर्ण है? पाठ्यचर्या मूल्यांकन की विभिन्न तकनीकें कौन-कौन सी हैं? संक्षिप्त व्याख्या करें।

इकाई 6 - विभेदित अनुदेशन एवं व्यक्तिगत शैक्षिक

कार्यक्रम (Differentiated Instruction And IEP)

कक्षा में प्रत्येक छात्र के सीखने का ढंग अलग-अलग होता है। गार्डनर ने अपने बहु बुद्धि सिद्धांत में आठ तरह की बुद्धि की पहचान की है। भाषागत, तार्किक, गणितीय, संगीतात्मक, देशिक, शारीरिक गतिसंवेदी, अंतरवैयक्तिक, अन्तःव्यक्ति और प्रकृतिवादी। इससे यह पता चलता है कि प्रत्येक छात्र का मस्तिष्क अलग-अलग तरीके से सोचता और सीखता है। गार्डनर का यह मानना ही कि छात्र अच्छा प्रदर्शन कर सकता है जब शिक्षक स्थिगम के विभिन्न तरीके अपनाता हो। छात्र की इन्हीं विभिन्नताओं को देखते हुए विभेदित अनुदेशन का प्रत्यय सामने आया है। एल्बर्ट आइंस्टीन के अनुसार- प्रत्येक व्यक्ति बुद्धिमान है, लेकिन यदि “आप एक मछली के लिए यह सोचो कि वह सीढ़ी पर चढ़ेगी तो यह मूर्खता होगी”। विभेदित अनुदेशन शिक्षण का एक तरीका है, जिससे शिक्षक छात्र की आवश्यकतानुसार प्रतिक्रिया करता है। छात्रों की आवश्यकताओं को ध्यान में रखते हुए शिक्षक विषयवस्तु (क्या पढ़ाना है?), प्रक्रिया (कैसे पढ़ाना है?) उत्पाद (छात्र सीखे हुए ज्ञान का प्रदर्शन कैसे करे?)। विभेदित अनुदेशन का तात्पर्य है कि आप छात्र की विभिन्नताओं का अवलोकन करके समझें और उसी के अनुसार योजनाएं बनाएं।

विभेदित अनुदेशन का एक उदाहरण

श्रीमती वर्मा अपने विज्ञान के शिक्षण में अंतरिक्ष के बारे में पढ़ा रही हैं। परंपरागत शिक्षण में वह बच्चों को अंतरिक्ष पर एक छोटा सा निबंध लिखने को कहेगी। लेकिन विभेदित अनुदेशन में वह बच्चों से अंतरिक्ष से सम्बंधित किसी भी टॉपिक पर लिखने को कहती है जो छात्र की रुचि का हो। जैसे- चन्द्रमा, सूर्य, सौरमंडल, तारे आदि जो भी अंतरिक्ष से सम्बंधित हो। इसमें छात्र अपनी रुचि के टॉपिक पर लिखने के लिए अधिक क्रियाशील रहेगा और वह उस टॉपिक से सम्बंधित ज्यादा खोज करेगा।

एक सामान्य कक्षा में विभिन्न ढंग से सीखने वाले छात्र होते हैं। कोई छात्र पढ़कर व लिखकर जल्दी समझ जाते हैं, दूसरे छात्र वीडियो व ऑडियो द्वारा तथा अन्य छात्र विभिन्न गतिविधियों द्वारा सीखते हैं। **कैरोल. एन. तोमलिन्सन (Carol Ann Tomlinson)**, जिन्हें विभेदित अनुदेशन के लिए ही जाना जाता है और जो इस क्षेत्र में कई कार्य व नवाचार कर चुकी हैं, वे कहती हैं कि शिक्षक निम्न चार क्षेत्रों में विभेदन कर सकता है :

विषयवस्तु (Content): छात्रों के लिए जो पाठ्यचर्या बनाई जाती है, वह राज्य के शैक्षिक मानकों के अनुसार बनाई जाती है। इस पाठ्यचर्या को कुछ बच्चे तो आसानी से समझ जाते हैं और अन्य बच्चे कम समझ पाते हैं। विषयवस्तु को छात्रों को आसानी से समझाने के लिए शिक्षक ब्लूम की टेक्सोनोमी के अनुसार विषयवस्तु का विभाजन कर देता है। ब्लूम की टेक्सोनोमी के छः स्तर हैं: ज्ञानात्मक, अवबोधन, अनुप्रयोग, विश्लेषण, मूल्यांकन तथा

सृजनात्मक । जो छात्र विषयवस्तु समझ नहीं पाते हैं वे निम्न स्तर से अपना कार्य कर सके है । (ज्ञानात्मक तथा अवबोध से) जो बीच के स्तर के बच्चे हैं वे अनुप्रयोग तथा विश्लेषण के स्तर पर अपना कार्य पूरा कर सकते हैं और उच्च स्तर के छात्र मूल्यांकन व सृजनात्मक स्तर पर अपना कार्य कर सकते हैं । जैसे:

- शब्दावली से शब्दों का मिलान करना।
- गद्यांश को पढ़कर प्रश्नों का उत्तर देना ।
- उस स्थिति पर चिंतन करना जो कहानी में एक किरदार के साथ घटी हो तथा उसके भिन्न परिणाम।
- कहानी के आधार पर लेखक की स्थिति की पहचान करना और उसे अपने शब्दों में लिखना ।

- पाठ का सारांश प्रस्तुत करने के लिए पावर पॉइंट (power point) का सृजन करना ।

प्रक्रिया(Process): विषय वस्तु में विभेदन के पश्चात शिक्षक यह देखता है कि किस प्रकार विषयवस्तु छात्रों तक पहुँचाई जाए । इसके लिए वह छात्रों के मध्य विभिन्न सामग्री उपलब्ध कराते हैं । जैसे- पाठ्यसामग्री, ऑडियो-वीडियो तथा अन्य सामग्री जो भी उस पाठ से सम्बंधित हो । इसके अतिरिक्त अधिक क्रियाशील छात्रों को ऑनलाइन कार्य करने के अवसर दिए जाते हैं ।

उत्पाद (Product): पाठ के अंत में छात्र को यह प्रदर्शित करना पड़ता है कि उसने कितना सीखा? वह अपने सीखे हुए ज्ञान को परीक्षा, प्रोजेक्ट, रिपोर्ट या अन्य गतिविधियों द्वारा प्रदर्शित कर सकता है । शिक्षक छात्रों को पाठ से सम्बंधित सत्रीय कार्य दे सकता है ।

अधिगम वातावरण (Learning Environment): अधिगम वातावरण को भौतिक और मनोवैज्ञानिक दोनों ही तत्व प्रभावित करते हैं । भौतिक चीजों में कक्षा में सभी चीजों की व्यवस्था । जैसे- सभी तरह का अच्छा फर्नीचर, कम्प्यूटर, स्मार्ट बोर्ड आदि । मनोवैज्ञानिक रूप से शिक्षक का व्यवहार ।

- पठन समूह से कुछ छात्रों को चर्चा के लिए भेजना ।
- कुछ बच्चों को व्यक्तिगत रूप से पढ़ने की स्वीकृति देना ।
- शोधों द्वारा प्रमाणित हो चुका है कि विभेदित अनुदेशन उच्च योग्यता वाले छात्रों के साथ-साथ निम्न योग्यता वाले छात्रों के लिए भी प्रभावशाली है ।
- जब छात्रों को सीखने के लिए अधिक विकल्प दिए जाएं तो वे और अधिक जिम्मेदारी के साथ सीखता है ।
- छात्र सीखने में अधिक व्यस्त रहते हैं और कक्षा में अनुशासनहीनता की समस्या नहीं आती है ।

- विभेदित अनुदेशन पाठ योजना बनाने के लिए महत्वपूर्ण है।

स्वमूल्यांकन हेतु प्रश्न :

1. विभेदित अनुदेशन के लिए को जाना जाता है।
2. गार्डनर ने अपनेसिद्धांत में आठ तरह की बुद्धि की पहचान की है।
3. शिक्षक किन चार क्षेत्रों में विभेदन कर सकता है?

ब्लूम की टेक्सोनोमी के कितने स्तर हैं? नाम लिखिए।

व्यक्तिगत शैक्षिक कार्यक्रम (IEP)

प्रत्येक मानसिक मंदबुद्धि/ अधिगम असमर्थ बच्चे के लिए विशेष रूप से शिक्षण और प्रशिक्षण कार्यक्रम तैयार करने की आवश्यकता है ,जो उस बच्चे की निजी आवश्यकताओं और योग्यताओं पर आधारित हो।ऐसी शिक्षण और प्रशिक्षण योजना को व्यक्तिगत शैक्षणिक कार्यक्रम या व्यक्ति सापेक्ष कार्यक्रम कहते हैं।व्यक्ति सापेक्ष का आशय है कि शिक्षा या प्रशिक्षण कार्यक्रम एक व्यक्ति विशेष की आवश्यकताओं की पूर्ति हेतु निर्मित किया गया और यह प्रशिक्षण उसे उसके लिए उपयुक्त शिक्षण विधियों के माध्यम से दिया जायेगा। दूसरे शब्दों में शिक्षण का आधार एक समूह न होकर ,एक व्यक्ति विशेष है।कार्यक्रम योजना से आशय उन चरणों से है जिनका पालन पशिक्षक (चाहें वह अध्यापक हो या माता –पिता या समुदाय कार्यकर्ता)बच्चे को वह कार्य या व्यवहार सिखाने के लिए करेगा ,जिनकी उसे अपनी रोजमर्रा के जीवन में आवश्यकता है।साथ ही यदि बच्चा कोई अनुचित व्यवहार दर्शा रहा है तो उसे सुधारने सम्बन्धी चरण भी इस आई .ई .पी में वर्णित किये जायेंगे।

अतः व्यक्तिगत शैक्षणिक कार्यक्रम या व्यक्ति सापेक्ष कार्यक्रम (आई .ई .पी) एक ऐसा प्रलेख है जो विशेष शिक्षकों और माता –पिता के द्वारा विकलांग व्यक्तियों को उपयुक्त हस्तक्षेप देने के उद्देश्य से लिखा जाता है।

व्यक्तिगत शैक्षणिक कार्यक्रम के उद्देश्य –

आई .ई .पी का मुख्य उद्देश्य प्रत्येक विकलांग बच्चे को,चाहें वह मानसिक रूप से मंद हो या उसमें कोई अन्य विकलांगता हो ,उपयुक्त शिक्षा एवं प्रशिक्षण प्रदान करना होता है।उपयुक्त शब्द का तात्पर्य ऐसी शिक्षा एवं प्रशिक्षण से है जो बच्चे की आवश्यकताओं और उसकी क्षमताओं को ध्यान में रखकर बनाया गया हो।अतः आई .ई .पी . के विभिन्न उद्देश्य निम्नलिखित हैं –

1. मानसिक मंद बालकों को उपयुक्त शिक्षा एवं प्रशिक्षण उपलब्ध कराना ।
2. प्रत्येक मानसिक मंद बुद्धि बालक की सीखने की गति अलग –अलग होती है अतः इन बालकों को उनकी गति के अनुसार सीखाना ।
3. बालक की आवश्यकता तथा स्तर के अनुसार सीखना ।
4. बालक की रुचि ,अभिवृत्ति तथा क्रियाशीलता के आधार पर सिखाने के लिए सहायक ।
5. बालक में विभिन्न प्रकार के कौशलों के विकास के लिए आवश्यक ।
6. बालक की व्यक्तिगत विभिन्नता को समझने तथा उसी के आधार पर शिक्षण विधि का चयन करने में सहायक ।
7. बालक के लिए आगामी नियोजन के निर्माण में आवश्यक ।

समुचित शैक्षिक योजना के रूप में आई.ई .पी –

आई.ई .पी बनाते समय उन सभी विशेषज्ञों की राय लेना जरूरी है ,जो बच्चे को अपनी सेवायें प्रदान करने में शामिल होंगे ।अतः किसी भी बच्चे के लिए आई. ई .पी विकसित करना एक सामूहिक प्रयास है ।इस समूह में शामिल सर्वाधिक महत्वपूर्ण व्यक्ति है बच्चे के माता- पिता। बच्चे के लिए आई.ई .पी की योजना बनाने की प्रक्रिया में मुख्य योगदान उसके माता-पिता का होता है और बच्चे के सम्बन्ध में कई बार उनका निर्णय भी कई बार निर्णायक होता है ।माता-पिता होने के नाते अध्यापक और अन्य व्यवसायिकोंको यह पता लगाना जरूरी है कि बच्चे की रुचि एवं सीखने की क्षमता की स्थिति के अनुसार कौन-कौन से क्रियाकलाप हैं जिन्हें सिखाना बच्चे के लिए लाभदायक होगा ।विभिन्न क्रियाकलापों को बच्चा किस हद तक करना सीख लेगा ,यह इस बात पर निर्भर करता है कि बच्चे के शिक्षण और प्रशिक्षण में माता –पिता किस हद तक शामिल होते हैं ।अतः बच्चे के लिए आई. ई .पी. तभी कारगर साबित होगी जब माता-पिता और व्यावसायिक एक साथ मिलजुल कर बच्चे की आवश्यकताओं की पहचान करे कि बच्चे को क्या सीखना है ।इसीलिए यह जरूरी है कि आई. ई. पी. विकसित करने की प्रक्रिया और इसे लागू करने के तरीकों को मोटे तौर पर माता-पिता समझें ।

आई. ई. पी. विकसित करने के चरण –

आई. ई. पी. विकसित करने में बालक की पृष्ठभूमि सुचना प्राप्त करना पहला चरण है ।असल में बच्चा जब पहली बार केन्द्र संस्था या स्कूल में भर्ती होता है तो कार्यकर्ता बच्चे के सम्बन्ध में यह मूलभूत जानकारी अवश्य लिखते हैं जो कि आई.ई. पी . के भाग-अ एवं ब में उल्लिखित है ॥

भाग –अ

पृष्ठभूमि सूचना

भाग अ में ऐसे तथ्यों का उल्लेख किया जाता है जब मानसिक मंद बालक को किसी विशेषज्ञ के पास लाया जाता है ,तो उस बालक की वस्तु स्थिति पहचान कर समझने के लिए इन सूचनाओं का उल्लेख किया जाता है ,इसके अंतर्गत निम्नलिखित सूचनाएं हैं ।जैसे-बच्चे का नाम ,आयु, लिंग, शिक्षा,पता व्यवसाय, अभिभावक का नाम आय एवं परिवार का सामाजिक आर्थिक स्तर आदि आते हैं ।

संलग्न दशाएं

कुछ बालकों में मुख्य विकलांगता के अलावा कुछ आंशिक समस्याएं पाई जाती हैं जैसे मानसिक मंदता के साथ सिंड्रोम आदि जिन्हें संलग्न दशा के रूप में जाना जाता है ।संलग्न दशा वह स्थिति होती है जिसमें किसी विकलांगता के साथ एक या एक से अधिक संलग्न दशाएं जुड़ी होती हैं जिससे इनकी गंभीरता और भी बढ़ जाती है ।

सामान्य पारिवारिक पृष्ठभूमि

इसके अंतर्गत बालक के जन्म के पूर्व की स्थिति, जन्म की प्रक्रिया सम्बन्धि जानकारी ,बच्चे के विकासात्मक काल के विभिन्न मापदंडों आदि की जानकारी एकत्र की जाती है ।इसके अतिरिक्त बच्चे के परिवार से सम्बंधित जानकारी ,जैसे –भाई –बहनों की संख्या ,पूर्व की पीढ़ी में कोई मानसिक मंदता या कोई अन्य विकलांगता है या नहीं ,आदि का उल्लेख किया जाता है ।बालक के विकासात्मक पहलू को ध्यान में रखते हुए पूर्व विद्यालय की सूचना द्वारा बालक से सम्बंधित सूचना एकत्र की जाती है ।

वर्तमान स्तर का आंकलन - यह आई. ई. पी. विकसित करने का अगला एवं महत्वपूर्ण चरण है । बालक के लिए कोई भी कार्यक्रम तैयार करने से पहले बालक की वर्तमान स्थिति की पूरी तरह से जानकारी लेना आवश्यक है ।इसी के आधार पर बालक के लिए अगली योजना तैयार की जाती है ।लक्ष्य एवं उद्देश्यों का निर्धारण करने के लिए विशेष शिक्षक को मानसिक मंद बालक के बारे में निम्न सूचनाओं का संकलन आवश्यक है –

- बालक वर्तमान में किन क्रियाकलापों को करने में सक्षम है ?
- बालक में कौन सी व्यवहारगत समस्याएं पाई जाती हैं ?
- प्रभावशाली इन्द्रिय प्रतिक्रिया जिसके द्वारा बालक सीख सके ।
- बालक के व्यवहार को अभिप्रेरित करने के लिए उपयुक्त पुनर्बलन ।

उपर्युक्त क्रियाओं का आंकलन करने के लिए कसौटी संदर्भित परीक्षण का उपयोग किया जाता है। बालक के वर्तमान स्तर के लिए विभिन्न प्रकार की जांच सूची आंकलन का उपयोग किया जाता है। जैसे –बेसिक- एम. आर, एम. डी.पी .एस ,एफ .ए .सी.पी.एवं पोर्टाज गाइड आदि।

लक्ष्य निर्धारण

लक्ष्य निर्धारण में दो तरह के उद्देश्यों को रखा जाता है। पहला वार्षिक उद्देश्य एवं दूसरा अल्पकालीन उद्देश्य। वार्षिक लक्ष्य एक शैक्षणिक सत्र में बालकों को सिखाए जाने वाले क्रियाकलापों को बताता है। यह एक पूर्व कल्पना है जो वर्ष भर चलने वाले निर्देशों पर निर्भर करती है। अल्पकालीन उद्देश्य सरल शब्दों में, शीर्षक लक्ष्यों को छोटी इकाइयों में बांटना है।

इन छोटी –छोटी इकाइयों को अल्प समय में प्राप्त करने के लिए तैयार किया जाता है। अल्पकालीन उद्देश्यों का क्रम ऐसा होता है जिससे वार्षिक लक्ष्य की प्राप्ति हो सके। प्रत्येक अल्पकालीन उद्देश्य के लिए व्यक्तिगत शैक्षणिक कार्यक्रम का भाग –ब तैयार किया जाता है।

भाग –ब

लक्ष्य

इसके अंतर्गत ऐसे लक्ष्यों को उल्लेख किया जाता है जिन्हें किसी निश्चित समयावधि अथवा वार्षिक रूप से प्राप्त किया जाता है। इसमें उस पाठ्यवस्तु का उल्लेख किया जाता है जिसकी अपेक्षा बालक से की जाती है अथवा जो बालक का लिए निर्धारित की जाती है।

कार्य

इसके अंतर्गत उन क्रियाकलापों को शामिल किया जाता है जिसमें बालकों को विभिन्न क्रियाएँ सिखानी होती हैं इसमें तथ्य को क्रियारूप में लिखा जाता है।

वर्तमान स्तर -

इसके अंतर्गत बालक के वर्तमान स्तर का उल्लेख किया जाता है। जिस गतिविधि अथवा कार्य को सिखाना है, उस गतिविधि के क्षेत्र में बालक का वर्तमान स्तर क्या है अर्थात् बालक को उस गतिविधि के बारे में कितना अनुभव है, का पता लगाया जाता है ताकि वह इस गतिविधि को पूर्ण कर पाने में सक्षम हो।

विशिष्ट उद्देश्य –

इसमें बालक द्वारा सीखी जाने वाली गतिविधि का उल्लेख व्यावहारिक रूप में किया जाता है तथा उस क्रिया के होने की परिस्थिति, कसौटी तथा समयावधि आदि का उल्लेख किया जाता है।

शिक्षण सामग्री –

शिक्षण अधिगम प्रक्रिया को सफल बनाने के लिए शिक्षण सामग्री का महत्वपूर्ण स्थान है। एक शिक्षक को अपनी शिक्षण सामग्री का चयन क्रिया एवं बालक की प्रकृति के अनुसार करना चाहिए। एक ही क्रिया को सिखाते समय अलग अलग बालकों के लिए एक ही शिक्षण सामग्री उपयोगी नहीं हो सकती क्योंकि प्रत्येक बालक की व्यक्तिगत समस्याएँ एवं प्रकृति अलग अलग होती है।

क्रिया विधि –

इसके अंतर्गत सिखाए गए उस कार्य की सम्पूर्ण गतिविधि का उल्लेख किया जाता है जो कार्य बालकको उचित विधि एवं उचित शिक्षण सहायक सामग्री के माध्यम से सिखाया जाता है। इसमें क्रिया सीखने की रणनीति, पुनर्बलन आदि को स्पष्ट एवं छोटे-छोटे चरणों में लिखा जाता है।

मूल्यांकन –

पूर्व निर्धारित लक्ष्यों को आधार मानकर छात्र द्वारा तीन महीने में सीखे गए कार्य का मूल्यांकन किया जाता है। यदि बालक प्रतिशत या उससे अधिक प्राप्त कर लेता है तो बालक के लिए दूसरे उद्देश्य का चयन किया जाता है।

आई .ई .पी . का प्रपत्र -

आई .ई .पी . का प्रपत्र में छोटी से छोटी प्रत्येक सूचना को अभिलेखित करने का प्रावधान है। इसमें एक निर्धारित अवधि के बाद मूल्यांकन परिणामों को अभिलेखित करना शामिल है। प्रत्येक आई .ई .पी . योजना तैयार करते समय शिक्षक प्रक्रिया तथा उपलब्धि हासिल करने के मापदंडों को लिखता है। विद्यार्थी का मूल्यांकन विशिष्ट उद्देश्यों में निर्धारित मापदंड के आधार पर होता है। इससे विद्यार्थी के निष्पादन स्तर को मापा जाता है।

व्यक्तिगत शैक्षणिक योजना (आई .ई .पी)

भाग –अ

छात्र का नाम : पंजीकरण संख्या :

जन्म तिथि : कक्षा तथा अनुक्रमांक :

लिंग : आई .ई .पी .लिखने की तिथि

पता : आई .ई .पी .संख्या :

मातृभाषा / विशिष्ट अक्षम व्यक्ति के साथ बोली जाने वाली भाषा :

विशिष्ट अक्षम व्यक्ति के विषय में महत्वपूर्ण सूचनाएं :

संलग्न दशाएं तथा रेफरल ,यदि हो :

लक्ष्य :

उत्तरदायी कर्मचारी :

भाग -ब

कौशल व्यवहार	वर्तमान स्तर /आधार रेखा	उद्देश्य	प्रक्रिया	आवश्यक सामग्री	मूल्यांकन
					1 2 3 4 5 6 7

इकाई 7 ब्लूम टेक्सोनोमी

- 7 .1 प्रस्तावना
- 7 .2 उद्देश्य
- 7 .3 ब्लूम टेक्सोनोमी
- 7 .4 ब्लूम टेक्सोनोमी के प्रकार
 - 7 .4.1 संज्ञानात्मक (ज्ञान)
 - 7 .4.2 भावनात्मक (मनोवृत्ति)
 - 7 .4.3 क्रियात्मक (कौशल)
- 7 .13 सारांश
- 7 .6 निबंधात्मक प्रश्न

7 .1 प्रस्तावना

प्रस्तुत इकाई में सीखने से सम्बंधित बेंजामिन ब्लूम महोदय द्वारा दिए गए विचारों के बारे में आप पढ़ेंगे। ब्लूम महोदय द्वारा सीखने से सम्बंधित तीन डोमेनों की पहचान की और उनके बारे में एक सिद्धांत दिया। डोमेनों को श्रेणियों के रूप में देखा जा सकता है। प्रशिक्षक अक्सर इन तीन डोमेनों को केएएसए (नॉलेज, स्किल्स, ऐटिट्यूड) के रूप में संदर्भित करते हैं। अब आप इकाई के अंदर प्रत्येक डोमेनों को विस्तार से पढ़ेंगे।

7 .2 उद्देश्य

प्रस्तुत इकाई का अध्ययन करने के बाद आप

ब्लूम टेक्सोनोमी को जान जायेंगे

ब्लूम टेक्सोनोमी के प्रत्येक डोमेनों के विषय में विस्तार से बता पाएंगे

7 .3 ब्लूम टेक्सोनोमी

सीखने के एक से अधिक प्रकार हैं। बेंजामिन ब्लूम (1956) के नेतृत्व में, कॉलेजों की एक समिति ने शैक्षिक गतिविधियों के तीन डोमेनों की पहचान की:

संज्ञानात्मक: मानसिक कौशल (ज्ञान)

भावनात्मक: भावनाओं या भावनात्मक क्षेत्रों में विकास (मनोवृत्ति)

क्रियात्मक : मैनुअल या शारीरिक कौशल (कौशल)

प्रशिक्षक अक्सर इन तीन डोमेनों को केएएसए (नॉलेज, स्किल्स, ऐटिट्यूड) के रूप में संदर्भित करते हैं। सीखने वाले व्यवहारों के वर्गीकरण को “प्रशिक्षण प्रक्रिया के लक्ष्यों” के रूप में देखा जा सकता है। यानि, प्रशिक्षण सत्र के बाद, प्रशिक्षार्थी को नए कौशल, ज्ञान तथा/या मनोवृत्तियां प्राप्त कर लेना चाहिए।

समिति ने संज्ञानात्मक और भावनात्मक डोमेनों के लिए एक व्यापक संकलन भी बनाया, लेकिन साइकोमोटर डोमेन के लिए कोई भी नहीं बनाया गया। इस चूक के लिए उनका यह स्पष्टीकरण था कि कॉलेज स्तर पर मैनुअल कौशल पढ़ाने के लिए उनके पास कम अनुभव था।

यह संकलन इन तीन डोमेनों को उपविभाजनों में बांटता है, जो सरलतम व्यवहार से आरम्भ होकर अत्यंत जटिल तक हैं। रेखांकित विभाजन निरपेक्ष नहीं हैं तथा शैक्षिक एवं प्रशिक्षण जगत में अन्य प्रणालियां व अनुक्रम (हाइरार्की) विकसित किए गए हैं। लेकिन, लूम का वर्गीकरण आसानी से समझा जा सकता है तथा वर्तमान में व्यवहार में लाए जाने वाले वर्गीकरणों में सम्भवतः सर्वाधिक व्यापक है।

7 .4 ब्लूम टेक्सोनोमी के प्रकार

सीखने के तीन प्रकार

सीखने के एक से अधिक प्रकार हैं। बेंजामिन ब्लूम (1956) के नेतृत्व में, कॉलेजों की एक समिति ने शैक्षिक गतिविधियों के तीन डोमेनों की पहचान की:

संज्ञानात्मक: मानसिक कौशल (ज्ञान)

भावनात्मक: भावनाओं या भावनात्मक क्षेत्रों में विकास (मनोवृत्ति)

क्रियात्मक : मैनुअल या शारीरिक कौशल (कौशल)

चूंकि यह कार्य उच्च शिक्षा के अंतर्गत किया गया था, इसलिए सम्बन्धित शब्द आम तौर पर इस्तेमाल किए जाने वाले शब्दों से भारी होते हैं। डोमेनों को श्रेणियों के रूप में देखा जा सकता है। प्रशिक्षक अक्सर इन तीन डोमेनों को केएएसए (नॉलेज, स्किल्स, ऐटिट्यूड) के रूप में संदर्भित करते हैं। सीखने वाले व्यवहारों के वर्गीकरण को “प्रशिक्षण प्रक्रिया के लक्ष्यों” के रूप में देखा जा सकता

है। यानि, प्रशिक्षण सत्र के बाद, प्रशिक्षार्थी को नए कौशल, ज्ञान तथा/या मनोवृत्तियाँ प्राप्त कर लेना चाहिए।

समिति ने संज्ञानात्मक और भावनात्मक डोमेनों के लिए एक व्यापक संकलन भी बनाया, लेकिन साइकोमोटर डोमेन के लिए कोई भी नहीं बनाया गया। इस चूक के लिए उनका यह स्पष्टीकरण था कि कॉलेज स्तर पर मैनुअल कौशल पढ़ाने के लिए उनके पास कम अनुभव था।

यह संकलन इन तीन डोमेनों को उपविभाजनों में बांटता है, जो सरलतम व्यवहार से आरम्भ होकर अत्यंत जटिल तक हैं। रेखांकित विभाजन निरपेक्ष नहीं हैं तथा शैक्षिक एवं प्रशिक्षण जगत में अन्य प्रणालियाँ व अनुक्रम (हाइरार्की) विकसित किए गए हैं। लेकिन, लूम का वर्गीकरण आसानी से समझा जा सकता है तथा वर्तमान में व्यवहार में लाए जाने वाले वर्गीकरणों में सम्भवतः सर्वाधिक व्यापक है।

7 .4.1 संज्ञानात्मक (ज्ञान)

संज्ञानात्मक

संज्ञानात्मक डोमेन (ब्लूम,1956) में ज्ञान तथा बौद्धिक कौशलों का विकास शामिल है। इसमें विशेष तथ्यों का पुनर्स्मरण या पहचान, प्रक्रियागत स्वरूप एवं परिकल्पनाएं शामिल हैं जो बौद्धिक क्षमताओं तथा कौशलों के विकास में मदद करती हैं। कुल छः मुख्य श्रेणियाँ हैं, जो सरलतम से आरम्भ होकर सबसे जटिल तक के क्रम में नीचे सूचीबद्ध हैं। इन श्रेणियों को कठिनाइयों की कोटियों के रूप में सोचा जा सकता है। यानि, इसके पहले कि दूसरा सीखा जाए, पहले पर महारथ हासिल करनी होगी।

श्रेणी

उदाहरण एवं सूचक शब्द

ज्ञान: आंकड़े या जानकारी याद करना।

उदाहरण : कोई नीति बोलें। स्मृति द्वारा ग्राहक को मूल्य बताएं। सुरक्षा नियमों की जानकारी रखें।
सूचक शब्द: परिभाषित करता है, वर्णन करता है, पहचान करता है, जानता है, लेबल्स, सूचियाँ, मिलान, नाम, रूपरेखाएं, याद रखकर दोहराता है, पहचानता है, पुनरुत्पादित करता है, चुनता है, अवस्थाएं।

समझ-बूझ: अनुवाद, प्रक्षेप, एवं निर्देशों उदाहरण : टेस्ट राइटिंग के सिद्धांतों का पुनर्लेखन। एक के अर्थ समझना तथा समस्याओं की जटिल कार्य करने के चरणों का स्वयं के शब्दों में वर्णन

व्याख्या। अपने शब्दों में समस्या का करना। एक समीकरण का कम्प्यूटर स्प्रेडशीट में अनुवाद कथना करता है।

सूचक शब्द: समझता है, परिवर्तित करता है, बचाव करता है, अंतर करता है, अनुमान करता है, वर्णन करता है, सामान्यीकरण करता है, उदाहरण देता है, निष्कर्ष निकालता है, व्याख्या करता है, सविस्तार व्याख्यान करता है, अनुवाद करता है, भविष्यवाणी करता है, पुनर्लेखन करता है, सारांश देता है, अनुवाद करता है।

उदाहरण : किसी कर्मचारी की छुट्टी की अवधि की गणना के लिए एक मैनुअल का उपयोग करें। एक लिखित परीक्षा की विश्वसनीयता के आकलन के लिए सांख्यिकी के सिद्धांतों का अनुप्रयोग करें।
सूचक शब्द: अनुप्रयोग करता है, बदलाव, गणना करता है, निर्माण करता है, प्रदर्शित करता है, खोज करता है, हेरफेर करता है, रूपांतरण करता है, भविष्यवाणी करता है, तैयार करता है, उत्पादित करता है, सम्बन्ध स्थापित करता है, दिखाता है, हल करता है, उपयोग करता है।

अनुप्रयोग: किसी परिकल्पना का नई परिस्थिति में उपयोग या एक अमूर्त कल्पना का स्वतः उपयोग करें। कक्षा में सीखी गई बातों का कार्यस्थल पर नई स्थितियों में अनुप्रयोग होता है।

उदाहरण : तार्किक अनुमान द्वारा एक उपकरण की समस्या दूर करना। तर्कों में तार्किक दोष पहचानना। किसी विभाग से सूचना एकत्रित करता है तथा प्रशिक्षण के लिए आवश्यक कार्य चुनता है।
सूचक शब्द: विश्लेषण करता है, विखंडित करता है, तुलना करता है, विषमता दिखलाता है, चित्र, विनिर्माण, अंतर करता है, भेद करता है, अंतर करता है, पहचानता है, दर्शाता है, निष्कर्ष करता है, रूपरेखा बनाता है, सम्बन्ध स्थापित करता है, चुनता है, अलग-अलग करता है।

विश्लेषण: वस्तु या परिकल्पना को विभिन्न भागों में अलग करता है ताकि उसका संगठनात्मक ढांचा समझा जा सके। तथ्यों एवं निष्कर्षों के बीच अंतर कर सकता है।

संश्लेषण: विविध तत्वों से एक ढांचा या **उदाहरण :** किसी कम्पनी के ऑपरेशन या प्रक्रिया का

पैटर्न बनाता है। एक नए अर्थ या ढांचे पर मैनुअल लिखना। एक विशिष्ट कार्य के लिए एक मशीन जोर देकर हिस्सों को जोड़कर सम्पूर्ण डिजाइन करना। एक समस्या के हल के लिए स्रोतों से बनाता है।

प्राप्त प्रशिक्षण को एकीकृत करता है। नतीजे की बेहतरी के लिए प्रक्रिया में संशोधन करता है।
सूचक शब्द: श्रेणीबद्ध करता है, मिलाता है, एकत्रित करता है, तैयार करता है, बनाता है, सृजित करता है, डिजाइन करता है, वर्णन करता है, जनित करता है, संशोधित करता है, संगठित करता है, योजना बनाता है, पुनर्व्यवस्थित करता है, पुनर्निर्माण करता है, सम्बन्ध स्थापित करता है, पुनर्संगठित करता है, दोहराता है, पुनर्लेखन करता है, सारांशीकृत करता है, बताता है, लिखता है।

उदाहरण : सबसे असरदार हल चुनना। सबसे योग्य उम्मीदवार चुनना। एक नए बजट का वर्णन करना तथा औचित्य सिद्ध करना।

मूल्यांकन: विचारों तथा सामग्रियों के निष्कर्ष निकालता है, विषमता पहचानता है, मूल्य पर निर्णय करना।

सूचक शब्द: मूल्यांकन करता है, तुलना करता है, आलोचना करता है, आलोचक, बचाव करता है, वर्णन करता है, भेद करता है, आकलन करता है, वर्णन करता है, व्याख्या करता है, औचित्य सिद्ध करता है, सम्बन्ध बनाता है, सारांशीकृत करता है, समर्थन करता है।

7 .4.2 भावनात्मक (मनोवृत्ति)

भावनात्मक डोमेन

भावनात्मक डोमेन (क्रथ्वोल, ब्लूम, मासिआ, 1973) में वे तरीके शामिल हैं जिनसे हम बातों का भावनात्मक रूप से सामना करते हैं, जैसे कि भावनाएं, मूल्य, तारीफ, उत्साह, प्रेरणा एवं वृत्तियां। पांच मुख्य श्रेणियां सरलतम व्यवहार से अत्यंत जटिल के क्रम में सूचीबद्ध की गई हैं:

श्रेणी

उदाहरण एवं सूचक शब्द

उदाहरण : अन्य को सम्मानपूर्वक सुनना। नए परिचय कराए गए लोगों के नाम सुनकर याद रखना।

सूचक शब्द: पूछता है, चुनता है, वर्णन करता है, अनुसरण करता है, देता है, रखता है, पहचान करता है, जगह मालूम करता है, नाम बताता है, इंगित करता है, चुनता है, बैठता है, खड़ा करता है, उत्तर देता है, उपयोग करता है।

प्राप्ति से सम्बन्धित परिघटना: सजगता, सुनने की तत्परता, चुनिंदा ध्यान

उदाहरण : कक्षा में विचार विमर्श में भाग लेता है। प्रस्तुतिकरण देता है। नए आदर्शों, परिकल्पनाओं, प्रारूपों आदि को पूरी तरह समझने के लिए प्रश्न करता है। सुरक्षा नियमों की जानकारी होना तथा उनका उपयोग।

परिघटना पर प्रतिक्रिया देना : सीखने वालों की ओर से सक्रिय भागीदारी। एक विशेष परिघटना को समझकर उसपर प्रतिक्रिया देता है। सीखने के नतीजे उत्तर देने में अचूकता पर या उत्तर देने में संतुष्टि (प्रेरकता) बल दे सकते हैं।

सूचक शब्द: उत्तर, मदद करता है, सहायता करता है, पालन करता है, सदृश बनाता है, विचार विमर्श करता है, अभिवादन करता है, सहायता करता है, लेबल, करता है, अनुशीलन करता है, प्रस्तुत करता है, पढ़ता है, बांचता है, रिपोर्ट देता है, चुनता है, बताता है, लिखता है।

मूल्यांकन: एक विशेष वस्तु, परिघटना या **उदाहरण :** जनतांत्रिक प्रक्रिया में भरोसा दर्शाता व्यवहार से जुड़े एक व्यक्ति की योग्यता या है। व्यक्तिगत एवं सांस्कृतिक अंतरों (मूल्यों में मूल्या। यह आसान स्वीकृति से प्रतिबद्धता की विविधता) के प्रति संवेदनशील है। सामाजिक अधिक जटिल अवस्था तक हो सकता है। सुधार के लिए योजना प्रस्तावित करता है और मूल्यांकन विशेष मूल्यों के समुच्चय के संकल्पित होकर फॉलोअप करता है। जिन मामलों आंतरिकरण पर आधारित है, जबकि इन मूल्यों पर किसी की तीव्र भावनाएं हों उनके प्रबन्ध को के संकेत सीखने वाले के प्रत्यक्ष व्यवहार में सूचित करता है।

झलकते हैं और अक्सर पहचाने जा सकते हैं।

सूचक शब्द: पूरा करता है, प्रदर्शित करता है, अंतर करता है, समझाता है, अनुसरण करता है, बनाता है, पहल, आमंत्रित करता है, जुड़ता है, औचित्य सिद्ध करता है, प्रस्तावित करता है, पढ़ता है, रिपोर्ट देता है, चुनता है, बांटता है, अध्ययन करता है, कार्य करता है।

Organization: असमान मूल्यों की तुलना कर प्राथमिकता के आधार पर उन्हें जमाना, उनके बीच मतभेद दूर करना एवं अनूठा मूल्य प्रणाली सर्जित करना। तुलना करने, सम्बन्ध स्थापित करने तथा मूल्य बनाने पर जोर दिया गया है।

उदाहरण : स्वतंत्रता तथा जिम्मेदार रवैये के बीच संतुलन की ज़रूरत पहचानता है। किसी के व्यवहार के लिए जिम्मेदारी स्वीकार करता है। समस्याओं के हल के लिए व्यवस्थित नियोजन की भूमिका का वर्णन करता है। व्यावसायिक नैतिक मानक स्वीकार करता है। क्षमताओं, रुचियों एवं मान्यताओं के सामंजस्य से जीवन की योजना बनाता है। संगठन, परिवार एवं स्वयं की ज़रूरतें पूरी करने के लिए प्रभावी तरीके से समय की प्राथमिकता तय करता है।

सूचक शब्द: पालन करता है, बदलता है, जमाता है, मिलाता है, तुलना करता है, पूरा करता है, बचाव करता है, वर्णन करता है, बनाता है, सामान्यीकरण करता है, पहचानता है, एकीकृत करता है, संशोधित करता है, आदेश देता है, संगठित करता है, तैयार करता है, सम्बन्ध स्थापित करता है, संश्लेषित करता है।

मूल्य समावेशित करना (चरित्रगत): एक मूल्य प्रणाली है जो उनके व्यवहारों को नियंत्रित करती है। यह व्यवहार व्यापक है, एक समान, अनुमान योग्य एवं सबसे महत्वपूर्ण रूप से शिक्षार्थी के लिए चरित्रगत है। निर्देशात्मक लक्ष्य छात्र के समायोजन के सामान्य पैटर्न (व्यक्तिगत, सामाजिक, भावनात्मक) से

उदाहरण : स्वतंत्र रूप से कार्य करते हुए भरोसा दर्शाता है। समूह गतिविधियों में सहयोग करता है (टीमवर्क दर्शाता है)। समस्या के हल के लिए विषयाश्रित पद्धति अपनाता है। रोज़मर्रा की गतिविधियों में नैतिक कार्यों के लिए व्यावसायिक प्रतिबद्धता दर्शाता है। निर्णय संशोधित करता है तथा नए साक्ष्य के आधार पर व्यवहार परिवर्तन करता है। लोगों का मूल्यांकन वे क्या हैं, इसके

ताल्लुक रखते हैं।

आधार पर करता है, न कि वे कैसे दीखते हैं, इस आधार पर।
सूचक शब्द: कार्य करता है, अंतर करता है, प्रभावित करता है, सुनता है, संशोधित करता है, प्रदर्शित करता है, अभ्यास करता है, प्रस्तावित करता है, योग्यता हासिल करता है, प्रश्न करता है, सुधारता है, देता है, हल करता है, पुष्टि करता है।

7 .4.3 क्रियात्मक (कौशल)

क्रियात्मक डोमेन

क्रियात्मक अथवा साइकोमोटर डोमेन (सिम्पसन, 1972) में शारीरिक हलचल, समन्वय एवं मोटर-कौशल क्षेत्र शामिल हैं। इन कौशलों के विकास के लिए अभ्यास की आवश्यकता होती है तथा इसका मापन गति, अचूकता, दूरी, प्रक्रिया या निष्पादन में तकनीकों के तौर पर किया जाता है। सात मुख्य श्रेणियां सरलतम से सर्वाधिक जटिल व्यवहार के रूप में सूचीबद्ध हैं:

श्रेणी

उदाहरण एवं सूचक शब्द

उदाहरण : गैर-संवादी संवाद-संकेत पहचानता है। फेंकने के बाद गेन्द कहां गिरेगी इसका अनुमान लगाना और उसके बाद गेन्द को पकड़ने के लिए सही जगह पर जाना। भोजन की गन्ध

बोध: महसूस कर सकने वाले संकेतों का उपयोग और स्वाद के हिसाब से सही तापमान रखने के कर मोटर गतिविधि के मार्गदर्शन करने की लिए स्टोव का ताप बदलता है। पैलेट के सापेक्ष क्षमता। यह संकेत के चयन द्वारा इंद्रियगत उत्तेजन फोर्क कहां हैं, यह देखकर फोर्कलिफ्ट पर फॉक्स से लेकर अनुवाद तक होता है।

की ऊंचाई निर्धारित करता है।
सूचक शब्द: चुनता है, वर्णन करता है, पहचानता है, अंतर करता है, विभेद करता है, पहचानता है, अलग करता है, सम्बन्ध जोड़ता है, चुनता है।

शीघ्रता (सेट): कार्य करने की तैयारी। इसमें **उदाहरण :** एक उत्पादन प्रक्रिया के विभिन्न मानसिक, शारीरिक तथा भावनात्मक समूह चरणों के क्रम जानता है और उनके अनुसार

शामिल हैं। ये तीन समूह वे स्थितियां हैं जो क्रिया करता है। किसी की क्षमताएं एवं सीमाएं विभिन्न स्थितियों के लिए एक व्यक्ति की समझता है। एक नई प्रक्रिया सीखने की इच्छा प्रतिक्रिया पूर्वनिर्धारित करती हैं (इन्हें मानसिकता दर्शाता है (प्रेरणा)। नोट: साइकोमोटर का यह भी कहा जाता है।

उपविभाजन प्रभावी डोमेन के उपविभाजन “ परिघटनाओं के लिए अनुक्रिया“ से नज़दीक से जुड़ा है।

सूचक शब्द: आरम्भ करता है, प्रदर्शित करता है, समझता है, हटाता है, आगे बढ़ता है, प्रतिक्रिया व्यक्त करता है, दर्शाता है, कथन करता है, स्वेच्छा से करता है।

मार्गदर्शित प्रतिक्रिया: एक जटिल कौशल सीखने में आरम्भिक अवस्थाएं जिनमें अनुकृति तथा ट्रायल एंड एरर शामिल है।

उदाहरण : दर्शाए अनुसार एक गणितीय समीकरण करता है। प्रारूप बनाने के लिए निर्देशों का पालन करता है। फोर्कलिफ्ट चलाना सीखते समय इंस्ट्रक्टर के हाथ के संकेतों के अनुसार कार्य करता है।

सूचक शब्द: नकल करता है, अनुसरण करता है, प्रतिक्रिया करना, पुनरोत्पादन करता है, प्रतिक्रिया करता है।

क्रियाविधि: यह एक जटिल कौशल सीखने की मध्यवर्ती अवस्था है। बुद्धिमत्तापूर्वक प्रतिक्रिया बनाता है, खोल कर अलग करता है, आदत में आ गई होती है तथा गतिविधियां कुछ प्रदर्शित करता है, जोड़ता है, लगाता है, पीसता विश्वास एवं दक्षता के साथ की जा सकती हैं।

उदाहरण : पर्सनल कम्प्यूटर का उपयोग। रिस रहे फॉसेट को सुधारना। कार चलाना।

सूचक शब्द: जोड़ता है, कैलिब्रेट करता है, है, गर्म करता है, मैनिपुलेट करता है, मापता है, सुधारता है, मिलाता है, संगठित करता है, चित्र बनाता है।

प्रकट रूप वाली जटिल प्रतिक्रिया: मोटर उदाहरण : कार को संकरे समांतर पार्किंग में कार्यों का कुशल निष्पादन जिसमें जटिल चलाता है। कम्प्यूटर तेज़ी से एवं सही संचालित आंदोलन पैटर्न शामिल है। प्रवीणता को एक करता है। पिआनो बजाते समय दक्षता प्रदर्शित त्वरित, और उच्च-समन्वित प्रदर्शन द्वारा दर्शाया करता है।

जाता है, जिसमें ऊर्जा की न्यूनतम आवश्यकता **सूचक शब्द:** जोड़ता है, कैलिब्रेट करता है, हो। इस श्रेणी में बिना किसी हिचकिचाहट के बनाता है, खोल कर अलग करता है, प्रदर्शित तथा स्वतः होने वाले प्रदर्शन शामिल हैं। उदाहरण करता है, जोड़ता है, लगाता है, पीसता है, गर्म के लिए, खिलाडी टेनिस बॉल या फुटबॉल को करता है, मैनिपुलेट करता है, मापता है, सुधारता मारते ही अक्सर संतोष के या अपशब्द बोलने है, मिलाता है, संगठित करता है, चित्र बनाता है। लगता है क्योंकि वह कार्य के बाद महसूस कर **नोट:** सूचक शब्द 'क्रियाविधि' की तरह ही हैं, बता सकता है कि परिणाम क्या होगा।

लेकिन उनमें क्रिया विशेषण या विशेषण होंगे जो यह संकेत करते हैं कि प्रदर्शन तेज़, बेहतर और अधिक सटीक है।

उदाहरण : अप्रत्याशित अनुभवों पर प्रभावी ढंग से प्रतिक्रिया करता है। शिक्षार्थियों की जरूरतों की पूर्ति के लिए निर्देश में आवश्यक बदलाव

अनुकूलन: कौशल अच्छी तरह से विकसित हैं करता है। किसी मशीन के साथ ऐसा कार्य करता और व्यक्ति विशेष आवश्यकताओं की पूर्ति के है जो मूल रूप से नहीं सोचा गया था (मशीन लिए क्रियाकलापों के पैटर्नों को संशोधित कर क्षतिग्रस्त नहीं है तथा नया कार्य करने में कोई सकता है।

खतरा नहीं है)। **सूचक शब्द:** अनुकूलन करता है, बदलता है, परिवर्तन करता है, पुनर्व्यवस्थित करता है, पुनर्संगठित करता है, संशोधित करता है, बदलता है।

उदाहरण : एक नया सिद्धांत बनाता है। एक नया

व्युत्पत्ति: एक विशेष स्थिति या विशिष्ट समस्या और व्यापक प्रशिक्षण कार्यक्रम विकसित करता में फिट होने के आधार पर नई क्रियाकलापों का है। एक नई व्यायाम दिनचर्या बनाता है। पैटर्न सृजित करना। सीखने के परिणाम उच्च **सूचक शब्द:** व्यवस्थित करता है, बनाता है, मेल विकसित कौशल आधारित रचनात्मकता पर जोर करता है, जोड़ता है, निर्माण करता है, सृजित देते हों।

करता है, डिजाइन करता है, आरंभ करता है, बनाता है, व्युत्पत्ति करता है।

7 .5 सारांश

प्रस्तुत इकाई का अध्ययन करने के पश्चात् अब आप जान गए होंगे कि ब्लूम महोदय द्वारा सीखने से सम्बंधित तीन डोमेनों की पहचान की और उनके बारे में एक सिद्धांत दिया। इन तीन डोमेनों को

उपविभाजनों में बांटता है, जो सरलतम व्यवहार से आरम्भ होकर अत्यंत जटिल तक हैं। रेखांकित विभाजन निरपेक्ष नहीं हैं तथा शैक्षिक एवं प्रशिक्षण जगत में अन्य प्रणालियां व अनुक्रम (हाइरार्की) विकसित किए गए हैं। संज्ञानात्मक डोमेन (ब्लूम, 1956) में ज्ञान तथा बौद्धिक कौशलों का विकास शामिल है। इसमें विशेष तथ्यों का पुनर्स्मरण या पहचान, प्रक्रियागत स्वरूप एवं परिकल्पनाएं शामिल हैं। भावनात्मक डोमेन (क्रुथ्वोल, ब्लूम, मासिआ, 1973) में वे तरीके शामिल हैं जिनसे हम बातों का भावनात्मक रूप से सामना करते हैं। क्रियात्मक अथवा साइकोमोटर डोमेन (सिम्पसन, 1972) में शारीरिक हलचल, समन्वय एवं मोटर-कौशल क्षेत्र शामिल हैं।

7 .6 निबंधात्मक प्रश्न

1. ब्लूम द्वारा सीखने से सम्बंधित तीन डोमेनों की व्याख्या कीजिये?

इकाई 8-पाठ्य-सहगामी क्रियाएं (Cocurricular Activities)

-
- 8.1 प्रस्तावना
 - 8.2 उद्देश्य
 - 8.3 पाठ्य-सहगामी क्रियाओं का महत्व
 - 8.4 पाठ्य-सहगामी क्रियाओं के प्रकार
 - 8.5 पाठ्य-सहगामी क्रियाओं का आयोजन
 - 8.6 पाठ्य-सहगामी क्रियाओं के आयोजन में कठिनाईयाँ
 - 8.7 कतिपय पाठ्य-सहगामी क्रियाएं
 - 8.8 पाठ्य सहगामी क्रियाओं का आयोजन
 - 8.9 सारांश
 - 8.10 शब्दावली
 - 8.11 अभ्यास प्रश्नों के उत्तर
 - 8.12 सन्दर्भ ग्रन्थ सूची
 - 8.13 निबंधात्मक प्रश्न
-

8.1 प्रस्तावना

क्योंकि शिक्षा जीवन पर्यन्त चलने वाली एक ऐसी प्रक्रिया है जो व्यक्ति को भावी जीवन के लिए तैयार करती है। इसलिए यह विद्यालय जीवन तथा कक्षा-कक्ष तक ही सीमित नहीं रहनी चाहिए। अपने भावी वास्तविक जीवन में व्यक्ति को अनेक तरह के संघर्ष करने पड़ते हैं, अनेक जटिल समस्याओं का सामना करना पड़ता है तथा अनेक प्रकार की प्रकृति वाले व्यक्तियों के सम्पर्क में आना पड़ता है। यदि विद्यालय की शिक्षा जीवन की तैयारी है तो विद्यालय प्रांगण में छात्रों को इन सबकी शिक्षा अवश्य मिलनी चाहिए। अतः विद्यालय में दी जानेवाली शिक्षा कक्षा-कक्ष में दिये जाने वाले विषयगत ज्ञान व बोध तक ही सीमित नहीं रह सकती है वरन् उसे छात्रों के सर्वांगीण विकास के लिए उनको अपने भावी जीवन में आने वाले संघर्षों का सामना करने,

समस्याओं का समाधान करने, तथा विभिन्न प्रकार के व्यक्तियों के साथ व्यवहार करना सिखाना जरूरी है। पाठ्यचर्या सहगामी क्रियाओं की व्यवस्था इसी उद्देश्य के निमित्त की जाती है। पूर्व में विद्यालय शिक्षा से तात्पर्य छात्रों को 3R' अर्थात् पढ़ना लिखना तथा अंकगणित का ज्ञान कराना मात्र माना जाता था। संगीत, नाटक, वाद-विवाद, स्काउटिंग, खेलवृद्ध, भ्रमण, पर्यटन जैसी क्रियाओं को शिक्षा संस्थाओं में सीखना अनावश्यक तथा अशैक्षिक क्रियाएं माना जाता था। इन क्रियाओं को पाठ्येत्तर क्रियाएं) कहा जाता था। परन्तु कालान्तर में शिक्षा दर्शन सम्बंधी विचारधारा में आये परिवर्तन के साथ ही साथ इन क्रियाओं के प्रति शिक्षाविदों के दृष्टिकोण में परिवर्तन आया तथा अब इन्हें पाठ्येत्तर क्रियाएं न मानकर पाठ्य सहगामी क्रियाएं कहा जाने लगा है। शिक्षाविदों के सोच में आये इस परिवर्तन के फलस्वरूप परिणामतः अब सहगामी क्रियाएं शिक्षा का एक आवश्यक अंग बन गयी है।

8.2 उद्देश्य

इस इकाई के अध्ययन के पश्चात आप:

1. पाठ्य-सहगामी क्रियाओं का महत्व को समझ सकेंगे।
2. पाठ्य-सहगामी क्रियाओं के प्रकार को जान सकेंगे।
3. पाठ्य-सहगामी क्रियाओं का आयोजन को समझ सकेंगे।
4. पाठ्य-सहगामी क्रियाओं के आयोजन में कठिनाईयाँ को समझ सकेंगे।
5. कतिपय पाठ्य-सहगामी क्रियाएं को समझ सकेंगे।
6. पाठ्य सहगामी क्रियाओं का आयोजन को जान सकेंगे।

8.2 पाठ्य-सहगामी क्रियाओं का महत्व

निःसंदेह बालक-बालिकाओं के सर्वांगीण विकास की दृष्टि से पाठ्य-सहगामी क्रियाएं अत्यंत महत्वपूर्ण सार्थक व आवश्यक होती है। आधुनिक मनोविज्ञान के स्वीकृत सिद्धान्तों के अनुसार बहु-आयामी व्यक्तित्व के विकास के लिए पाठ्य-सहगामी क्रियाओं का शिक्षा संस्थाओं में आयोजन करना परमावश्यक है। शिक्षा के क्षेत्र में पाठ्य-सहगामी क्रियाओं का महत्व स्व-स्पष्ट है। इसके महत्व को निम्न रूप में रेखांकित किया जा सकता है-

1. **मूल प्रवृत्तियों का शोधन व मार्गान्तरीकरण**— प्रत्येक बालक का जन्म कुछ मूल प्रवृत्तियों के साथ होता है। जन्म के समय इन मूल प्रवृत्तियों की दिशा व तीव्रता स्पष्ट नहीं होती है किन्तु विकास के साथ-साथ इनकी दिशा व तीव्रता स्पष्ट होती जाती है। नकारात्मक मूल प्रवृत्तियों के शोधन तथा मार्गान्तरीकरण के साथ-साथ मूल प्रवृत्तियों की दिशा को नियन्त्रित करना सीखना सामाजिक दृष्टि से वांछनीय होता है। पाठ्य सहगामी क्रियाओं के द्वारा यह कार्य सरलता से किया जा सकता है। खेलवृद्ध, व्यायाम, समाज सेवा, वाद-

- विवाद व सांस्कृतिक क्रियाकलापों के द्वारा छात्रों की मूल-प्रवृत्तियों के समुचित विकास व शोधन में सहायता मिलती है।
2. **नागरिकता की शिक्षा** - पाठ्य सहगामी क्रियाओं के माध्यम से छात्रों में अनेक ऐसे गुणों का विकास किया जा सकता है जो किसी भी राष्ट्र के एक सुनागरिक के लिए आवश्यक होते हैं। छात्रों में सहयोग, सहानुभूति, नेतृत्व, दलीय मित्रता आदि अनेक गुणों का विकास पाठ्य सहगामी क्रियाओं के माध्यम से किया जा सकता है। इनके माध्यम से राष्ट्र के भावी नागरिक अधिकार व कर्तव्यों का ज्ञान प्राप्त करके अपने उत्तरदायित्वों को समझ सकता है।
 3. **सामाजिक भावना का विकास** - पाठ्य सहगामी क्रियाओं के आयोजन से बालकों में सामाजिक भावना का विकास होता है। समाज-सेवा शिविर, स्काउटिंग, खेलवृद्ध, एन.सी.सी., एन.एस.एस., श्रमदान, रेडक्रॉस आदि कार्यों के द्वारा बालकों में सामाजिकता का विकास किया जा सकता है। इनके माध्यम से बालक सामाजिक आचार-विचारों को सीखता है, सामाजिक व्यवहारों का ज्ञान प्राप्त करता है, सामाजिक परम्पराओं को जानता है तथा सामाजिक बुराइयों तथा कुरीतियों से अवगत होकर उनके प्रति स्वस्थ दृष्टिकोण विकसित कर सकता है।
 4. **अवकाश के समय का सदुपयोग** - पाठ्य सहगामी क्रियाओं के रूप में छात्र प्रायः किसी हॉबी का चयन कर लेता है तथा इस हॉबी के रूप में वह अपने अवकाश के समय का सदुपयोग करता है। हॉबी के द्वारा वह अवकाश के समय में चित्रकारी, संगीत, गायन, भ्रमण जैसे उपयोगी क्रियाकलाप कर सकता है। इनसे छात्रों की रुचियों के विकास पर भी अच्छा प्रभाव पड़ता है।
 5. **समुचित विकास** - पाठ्य सहगामी क्रियाएं छात्रों के शारीरिक एवं बौद्धिक विकास में भी सहायक सिद्ध होती हैं। उनके द्वारा न केवल शरीर स्वस्थ बनता है वरन् मानसिक विकास में भी सहायता मिलती है। खेलवृद्ध, ड्रिल, परेड, कुश्ती, तैराकी, नौका, एन०सी०सी०, आदि शारीरिक विकास के लिए उपयोगी साबित होती हैं। दूसरी ओर भाषण, नाटक, वाद-विवाद, साहित्य सभा, निबन्ध लेखन, विद्यालय पत्रिका आदि क्रियाकलाप बालकों के बौद्धिक विकास के लिए उपयोगी सिद्ध होते हैं।
 6. **अनुशासन में सहायक** - पाठ्य सहगामी क्रियाओं के द्वारा शिक्षा संस्थाओं में व्याप्त अनुशासनहीनता की समस्या पर नियन्त्रण किया जा सकता है। जब बालक इन सृजनात्मक व रचनात्मक क्रियाओं में प्रतिभाग करता है तो उसे विध्वंसात्मक तथा अनुशासनहीनता वाली क्रियाओं को करने का न तो समय ही मिलता है और न ही उसकी इस दिशा में प्रवृत्ति होती है। वह अपनी अतिरिक्त शक्ति को तोड़-फोड़ के कार्यों में न लगाकर सृजनात्मक व रचनात्मक क्रियाकलापों को करने में लगाता है।
 7. **नैतिकता का विकास** - पाठ्य सहगामी क्रियाओं के द्वारा बालक में अनेक नैतिक आध्यात्मिक गुणों का विकास भी सम्भव होता है। विविध प्रकार की पाठ्यसहगामी

- क्रियाओं में प्रतिभाग के द्वारा बालक में सहयोग, त्याग, सदाचार, सच्चाई, वफादारी, ईमानदारी, सद्भावना, धैर्य, आज्ञापालन आदि नैतिक गुणों का स्वतः विकास हो जाता है।
8. **व्यावहारिक ज्ञान-** (सहगामी क्रियाओं के माध्यम से बालकों को वास्तविक जीवन का व्यावहारिक ज्ञान भी प्राप्त होता है भ्रमण शिक्षा, यात्रायें, ग्राम पर्यवेक्षण, पिकनिक, समाज-सेवा, शिविर आदि के माध्यम से व्यक्ति को जीवन की वास्तविकताओं का व्यावहारिक ज्ञान प्राप्त होता है। साहित्यिक क्रियाओं के द्वारा बालकों में केवल सैद्धान्तिक ज्ञान में वृद्धि होती है। जबकि पाठ्य सहगामी क्रियाएं सैद्धान्तिक ज्ञान की पुष्टि में सहायक होकर व्यावहारिकता का बोध कराती है।
9. **मनोरंजन-** पाठ्य सहगामी क्रियाएं छात्रों को मनोरंजन का अवसर प्रदान करती है। कक्षा-कक्ष में अध्यापक के उबाऊ भाषण, पुस्तकों के काले-काले अक्षर तथा अँगुलियों को थका देने वाली लिखाई के नीरस तथा घुटनपूर्ण वातावरण में छात्र को थकान का अनुभव होने लगता है। शारीरिक व मानसिक थकान को दूर करने में पाठ्य सहगामी क्रियाएं अत्यंत उपयोगी सिद्ध होती है। इससे विद्यालय जीवन की नीरसता समाप्त होकर उसमें विविधता आती है तथा छात्रगण रोचक व मनोरंजक क्रियाओं से अपना मनोरंजन कर पाते है। स्पष्ट है कि विद्यालयों में पाठ्य सहगामी क्रियाओं का आधा महत्व होता है। इनके आयोजन से छात्रों के व्यक्तित्व का सन्तुलित तथा सर्वांगीण विकास सम्भव होता है।

8.3 पाठ्य-सहगामी क्रियाओं के प्रकार—

- शिक्षा संस्थाओं में अनेक प्रकार की पाठ्य सहगामी क्रियाओं का आयोजन किया जा सकता है। अवबोध में सहजता की दृष्टि से पाठ्य सहगामी क्रियाओं को निम्न प्रकारों में बाँटा जा सकता है-
- शैक्षिक क्रियाएं** – वाद-विवाद व प्रतियोगिताओं का आयोजन एवं साहित्य-परिषद, विज्ञान, क्लब, भूगोल, परिषद आदि का संगठन आदि।
- शारीरिक क्रियाएं** – आन्तरिक तथा बाह्य खेलवृद्ध, व्यायाम, योग, तैराकी, नौकायन, परेड, ड्रिल, साइकिल चलाना, एन.सी.सी. आदि।
- साहित्यिक क्रियाएं** – साहित्य सभा, नाटक, कविता-पाठ, भाषण पत्रिका प्रकाशन, विद्यालय समाचार-पत्र प्रकाशन आदि।
- नागरिक क्रियाएं** – सहकारी भण्डार, बाल बैंक, श्रमदान, बाल सभा, स्वायत्त-शासन, मॉक अदालत, मॉक संसद आदि।
- ललित क्रियाएं** – संगीत, नाटक, गोष्ठी, गायन, वादन-नृत्य, चित्रकला, स्तूत, बैण्ड आदि।
- सामाजिक क्रियाएं** – भ्रमण, पिकनिक, ग्राम-पर्यवेक्षण, बालचर, स्काउटिंग, बुलबुल, गर्ल-गाईड, सामाजिक सेवा, श्रमदान, प्राथमिक चिकित्सा, प्रौढ़-शिक्षा केन्द्र, सफाई सप्ताह आदि।
- शिल्प क्रियाएं** – खिलौने बनाना, सिलाई करना, कढ़ाई करना, जिल्दसाजी करना, मंजन, साबुन व मोमबत्ती आदि बनाना।

अन्य क्रियाएं – टिकटें, सिक्के, पत्थर इकट्ठे करना, फोटो खींचना, एलबम बनाना, संग्रहालय बनाना आदि।

8.4 पाठ्य-सहगामी क्रियाओं का आयोजन

शिक्षा संस्थाओं में पाठ्य सहगामी क्रियाओं का आयोजन करना कोई सरल कार्य नहीं है वस्तुतः यह एक चुनौतीपूर्ण कार्य होता है जिसके समुचित ढंग से सम्पादन के लिए अत्यंत सावधानी, प्रयास व धैर्य की जरूरत होती है। पाठ्य-सहगामी क्रियाओं के आयोजन के समय निम्न प्रमुख बातों को ध्यान में अवश्य रखना चाहिए-

विविधता का भाव- विविधता में एक-दो प्रकार की क्रियाओं के स्थान पर विविध प्रकार की क्रियाओं की व्यवस्था की जानी चाहिए जिससे सभी छात्र अपनी व्यक्तिगत विभिन्नता के आधार पर अपनी इच्छा, रूचि एवं योग्यता के आधार पर क्रियाओं का चयन करके उनमें भाग ले सकें।

लोकतांत्रिक सिद्धान्त- पाठ्य-सहगामी क्रियाओं का आयोजन प्रजातान्त्रिक ढंग से किया जाना चाहिए। इनके नियोजन, संचालन व पर्यवेक्षण में अध्यापकों तथा छात्रों दोनों का ही प्रतिभाग व सहयोग प्राप्त करना आवश्यक होता है।

समय अनुरुपता- पाठ्य सहगामी क्रियाओं को शैक्षणिक शिक्षण अधिगम में बाधक न होकर उसके सहायक के रूप में आयोजित किया जाना चाहिए। अतः ये अत्यधिक लम्बे समय तक जारी रहने वाली नहीं होनी चाहिए वरन विद्यालय समय में ही पूर्ण हो जानी चाहिए।

वांछित स्वीकृति- पाठ्य सहगामी क्रियाओं के संचालन के लिए प्रधानाध्यापक की स्वीकृति आवश्यक होती है। इसके साथ-साथ कुछ पाठ्य सहगामी क्रियाओं के आयोजन के लिए अभिभावकों की स्वीकृति प्राप्त करना भी आवश्यक है।

मनोरंजन रोचकता- क्योंकि पाठ्य-सहगामी क्रियाएं ज्ञानवर्धन व मनोरंजन दोनों के निमित्त आयोजित की जाती हैं। इसलिए रोचक तथा सरल पाठ्य-सहगामी क्रियाओं का ही चयन करना चाहिए।

निरीक्षण व पर्यवेक्षण- पाठ्य सहगामी क्रियाओं का अध्यापकों के द्वारा समुचित निरीक्षण किया जाये परन्तु निरीक्षण छिद्रान्वेषक या आलोचनात्मक न होकर उत्साहवर्धक तथा पथ प्रदर्शक के रूप में करना चाहिए।

अवसरों की समानता- सभी छात्रों को विभिन्न प्रकार की पाठ्य-सहगामी क्रियाओं में भाग लेने के यथासम्भव समान अवसर प्रदान किये जाने चाहिए।

संसाधन व्यवस्था- पाठ्य सहगामी पर्याप्त वित्तिय व अन्य साधनों की व्यवस्था पूर्व में ही कर लेनी चाहिए। कोई भी क्रिया प्रारम्भ करने से पूर्व देख लिया जाये कि उसके संचालन हेतु पर्याप्त साधन व सुविधायें उपलब्ध हैं।

प्रतिवेदन व मूल्यांकन- पाठ्य सहगामी क्रिया के पूर्ण होने पर उसका समेकित ढंग से मूल्यांकन किया जाना चाहिए तथा उसका विधिवत् प्रतिवेदन तैयार किया जाना चाहिए।

8.5 पाठ्य-सहगामी क्रियाओं के आयोजन में कठिनाईयाँ

शिक्षा संस्थाओं के क्रिया कलापों में पाठ्य सहगामी क्रियाओं का एक महत्वपूर्ण व अपरिहार्य स्थान होने के बावजूद पाठ्य सहगामी क्रियाओं के नियोजन व संचालन में तरह-तरह की कठिनाईयाँ आती हैं। पाठ्य-सहगामी क्रियाओं के आयोजन में होने वाली कुछ प्रमुख कठिनाईयाँ निम्नवत् हो सकती हैं-

संसाधनों का अभाव- विद्यालय में मानवीय एवं भौतिक साधनों के अभाव में प्रायः किसी भी प्रकार की पाठ्य-सहगामी क्रिया को प्रारम्भ करना सम्भव नहीं हो पाता है अथवा उसे सफलतापूर्वक आयोजित नहीं कर सकते हैं। प्रायः धन, भवन, स्थान, उपकरण, तथा अनुभवी व्यक्तियों का अभाव पाठ्य सहगामी क्रियाओं के आयोजन को प्रभावित करता है।

नकारात्मक दृष्टिकोण- प्रधानाचार्य व अधिकारियों का नकारात्मक दृष्टिकोण भी पाठ्य-सहगामी क्रियाओं के संचालन में बाधक होता है। प्रधानाचार्य तथा अन्य अधिकारी प्रायः पाठ्य-सहगामी क्रियाओं को एक वित्तीय निरर्थकता समझते हैं।

अन्धानुकरण- कुछ विद्यालय अन्य विद्यालयों में संचालित हो रही पाठ्य सहगामी क्रियाओं का अन्धा अनुकरण करते हुए अपने यहाँ पर उन्हीं पाठ्य-सहगामी क्रियाओं का आयोजन करना चाहते हैं। परन्तु वे अपनी परिस्थितियों को ध्यान में नहीं रखते हैं। वास्तव में प्रत्येक विद्यालय की परिस्थितियों तथा उपलब्ध संसाधनों के अनुरूप ही पाठ्य सहगामी क्रियाओं का आयोजन करना चाहिए।

परीक्षा केन्द्रित शिक्षा-प्रणाली- शिक्षा-प्रणाली के परीक्षा केन्द्रित होने के कारण छात्र पाठ्यचर्या तो पढ़ना चाहते हैं परन्तु वे पाठ्य-सहगामी क्रियाओं को कम महत्व देते हैं और उनमें इच्छा व लगन के साथ भाग नहीं लेते हैं।

समय-सारणी में कम महत्व- विद्यालय की समय-सारणी में भी प्रायः पाठ्य-सहगामी क्रियाओं को महत्व नहीं दिया जाता है। परीक्षा की दृष्टि से महत्वपूर्ण विषयों को ही समय-सारणी में महत्व दिया जाता है।

अध्यापकों की अरूचि- प्रायः अध्यापक पाठ्य सहगामी क्रियाओं को एक भार के रूप में ही देखते हैं। पाठ्यचर्या सम्बन्धी क्रियाओं के भार से दबे रहने के कारण पाठ्य सहगामी क्रियाओं को संचालित करने के लिए उन्हें शक्ति तथा समय नहीं मिल पाता है। परिणामतः वे इनमें रूचि नहीं लेते हैं।

छात्रों की अरूचि- पढ़ाई में बाधा आने तथा परीक्षा की तैयारी पर अधिक ध्यान देने के कारण अनेक छात्र पाठ्य सहगामी क्रियाओं में भाग नहीं लेते हैं। इनका संचालन समय-सारणी के अतिरिक्त समय में होना, छात्रों का विद्यालय से दूर निवास-स्थान होने के कारण छात्रों की पाठ्य सहगामी क्रियाओं में अरूचि रहती है।

अभिभावकों की अरूचि- इनमें से अनेक कारणों को काफी हद तक दूर किया जा सकता है जैसे छात्रों को प्रमाण-पत्र देना, पाठ्य-सहगामी क्रियाओं को विद्यालय समय के अन्दर ही संचालित

करना, अभिभावकों से सम्पर्क स्थापित कर उनका सहयोग प्राप्त करना, वार्षिक परीक्षा में पाठ्य सहगामी क्रियाओं को महत्व देना आदि से पाठ्य-सहगामी क्रियाओं के आयोजन की बाधाओं को दूर किया जा सकता है।

8.6 कतिपय पाठ्य-सहगामी क्रियाएं –

छात्रों के सर्वांगीण विकास को प्रोत्साहित करने के लिए विद्यालय में तरह-तरह की पाठ्य-सहगामी क्रियाओं का आयोजन किया जाता है। कुछ प्रमुख पाठ्य-सहगामी क्रियाओं का आगे संक्षेप में वर्णन किया जा रहा है—

छात्र परिषद— छात्र परिषद आज प्रायः प्रत्येक विद्यालय में पायी जाती है। किसी विद्यालय में यह बाल-सभा कहलाती है तो किसी विद्यालय में यह शिक्षा परिषद या छात्र संघ या विद्यालय सभा जैसे नामों से जानी जाती है। इस पाठ्य-सहगामी क्रिया का मुख्य उद्देश्य छात्रों को संस्था की प्रशासनिक प्रक्रिया में लाना है। छात्र परिषद के और भी अनेक लाभ हैं। यदि विद्यालय में छात्र परिषद होती है तो विद्यालय के अनेक कार्यों में छात्रों का सक्रिय सहयोग प्राप्त किया जा सकता है। इसके साथ-साथ छात्र परिषद विद्यालय के छात्रों में अनुशासन प्रियता नेतृत्व गुण, भाषण कला, आत्म संयम, आत्म नियन्त्रण, आयोजन सामर्थ्य तथा चरित्रिक व मानवीय गुणों का विकास करने में योगदान करती है। छात्र परिषद के क्रियाकलापों में प्रतिभाग करते समय इसके प्रजातान्त्रिक स्वरूप, स्तरानुवृद्ध क्रिया कलाप, अधिकाधिक छात्र सहयोग, समुचित नियन्त्रण, उपयोगिता व वित्तीय सुविधाओं पर ध्यान दिया जाना चाहिए।

विद्यालय पत्रिका - विद्यालय की पाठ्य सहगामी क्रियाओं में दूसरी प्रमुख क्रिया विद्यालय-पत्रिका का प्रकाशन है। विद्यालयों में पत्रिकाओं का प्रकाशन कई आधारों पर किया जा सकता है। पत्रिकाओं का प्रकाशन मासिक, त्रैमासिक, अर्द्धवार्षिक किसी भी आधार पर किया जा सकता है। स्तर के आधार पर पत्रिकाएँ कक्षा पत्रिका, विभाग पत्रिका तथा सम्पूर्ण विद्यालय पत्रिका हो सकती हैं। पत्रिका प्रकाशन से अनेक लाभ होते हैं। इससे छात्रों की लेखन शक्ति व शैली परिमार्जित होती है। आत्म सम्मान का विकास होता है, छात्रों के अभिभावकों को पत्रिकाओं द्वारा ही विद्यालय की प्रगति व अन्यानेक गतिविधियों का ज्ञान होता है, पत्रिका प्रकाशन में अनेक छात्रों का सहयोग होता है उन्हें अलग-अलग तरह की जिम्मेदारियाँ दी जाती हैं जिससे प्रकारान्तर से उन्हें प्रकाशन का प्रशिक्षण मिलता है तथा जिम्मेदारियाँ निर्वहन करने की क्षमता विकसित होती है।

शैक्षिक भ्रमण- शैक्षिक भ्रमण से तात्पर्य उद्योग-संगठन, ऐतिहासिक स्थल, व्यावसायिक संगठन, धार्मिक तथा सांस्कृतिक स्थान तथा सामाजिक उत्सवों को देखने के लिए की जाने वाली छोटी-छोटी यात्राओं से है। इस प्रकार के भ्रमणों का अत्यधिक शैक्षिक महत्व होता है। शैक्षिक भ्रमण बालकों को वास्तविक ज्ञान प्रदान करते हैं, उनमें व्यवहार कुशलता का विकास होता है। भ्रमणों से विद्यालय जीवन में सरसता तथा क्रियाओं में विविधता आती है। इससे विद्यालय जीवन की नीरसता

का अन्त होता है। शैक्षिक भ्रमणों से छात्रों में उत्साह एवं लगन उत्पन्न होती है तथा उन्हें अनेक क्रियाएं करने की प्रेरणा मिलती हैं।

समाज सेवा क्रियाएं - विद्यालय में पाठ्य सहगामी क्रियाओं में कुछ ऐसी क्रियाएं भी आयोजित की जाती है जो बालकों में समाज सेवा की भावना का विकास करती है। इस प्रकार की क्रियाओं में श्रमदान, जूनियर रेडक्रॉस, गर्ल गाइड, बुलबुल तथा बालचर, प्राथमिक चिकित्सा दल, एन.सी.सी., एन.एस.एस., सहकारी समिति तथा समाज सेवा दल आदि पाठ्य सहगामी क्रियाओं को सम्मिलित किया जा सकता है।

खेलकूद - बालकों के शारीरिक विकास के लिए अनेक प्रकार की शारीरिक क्रियाएं आवश्यक हैं। बालक स्वभाव से ही चंचल होता है। वह लम्बे समय तक अध्ययन नहीं कर सकता है। उनमें अतिरिक्त शारीरिक शक्ति होने के कारण वह तरह-तरह की शारीरिक क्रियाएं करता रहता है। खेल न केवल शारीरिक दृष्टि से ही आवश्यक है वरन् मानसिक, सामाजिक, चारित्रिक दृष्टि से भी महत्वपूर्ण होता है।

रुचिपूर्ण शौक- रुचियाँ विद्यालय कार्यों से पर्याप्त रूप से भिन्न होती है किन्तु इनके शैक्षिक महत्व के कारण किसी भी विद्यालय के लिए इनकी अवहेलना करना सम्भव नहीं होता है। रुचियों से तात्पर्य ऐसे कार्यों से होता है जो व्यक्ति मन लगाकर करता तो है लेकिन उसका आर्थिक पक्ष नहीं होता है। यह कार्य केवल आनन्द प्राप्ति अथवा समय व्यतीत करने की दृष्टि से किये जाते हैं। इनका लक्ष्य जीविकोपार्जन करना कदापि नहीं होता है। वस्तुतः छात्रों के लिए अपनी रुचि अनुवृद्धि कार्य करने की व्यवस्था प्रत्येक विद्यालय में होनी चाहिए।

साहित्यिक क्रियाएं - विद्यालय में कुछ सहगामी क्रियाओं के रूप में साहित्यिक क्रियाएं भी करायी जा सकती है। साहित्यिक क्रियाओं में भाषण, निबन्ध-लेखन, वाद-विवाद, नाट्यभिनय, कविता-पाठ, साहित्य प्रतियोगिताओं का आयोजन किया जा सकता है। इनमें से वाद-विवाद तथा भाषण माला अधिक महत्वपूर्ण माने जाते हैं।

8.7 पाठ्य सहगामी क्रियाओं का आयोजन-

प्रत्येक शिक्षा संस्था में कुछ न कुछ पाठ्य सहगामी क्रियाओं का आयोजन अवश्य किया जाता है। विद्यालय के समय-विभाग चक्र में इनकी व्यवस्था करना अत्यंत उपयोगी होता है। ये क्रियाएं छात्रों के सर्वांगीण विकास की दृष्टि से काफी उपयोगी होती है। यदि इन क्रियाओं का आयोजन अच्छे ढंग से किया जाता है तो इसके अच्छे परिणाम प्राप्त होते हैं। शिक्षा संस्था में पाठ्य सहगामी क्रियाओं के आयोजन में निम्न प्रशासनिक संगठन को अपनाया जा सकता है।

पाठ्य सहगामी क्रियाओं के आयोजन के संगठनात्मक स्वरूप में प्रधानाध्यापक प्रत्येक सहगामी क्रियाओं के संचालन में एक परामर्शदाता के रूप में कार्य करता है तथा वह अपने दीर्घ अनुभव तथा दूरदृष्टि के द्वारा शिक्षकों व छात्रों का मार्गदर्शन करता है। पाठ्य सहगामी क्रियाओं के संचालन में

प्रधानाध्यापक के परामर्श बड़े उपयोगी होते हैं। परामर्शदाता के रूप में कार्य करते समय प्रधानाचार्य विद्यालय में सम्पन्न होने वाली विभिन्न क्रियाओं से भी अवगत हो जाता है।

पाठ्य सहगामी क्रियाओं के संचालन के लिए किसी उपयुक्त अध्यापक को प्रभारी बनाना चाहिए क्योंकि प्रधानाध्यापक समस्त कार्य स्वयं नहीं कर सकता है। अतः विद्यालयों में उत्तरदायित्व का विकेन्द्रीकरण किया जाना चाहिए। इसलिए सहगामी क्रियाएं अध्यापकों की देखरेख में ही सम्पादित होनी चाहिए। वस्तुतः छात्रों का बौद्धिक स्तर तथा अन्य क्षमताएँ इतनी नहीं होती हैं कि वे शिक्षकों के मार्ग निर्देशन के बिना विभिन्न कार्यों को स्वयं ही कर सकें। अतः पाठ्य सहगामी-क्रिया के संचालन हेतु किसी उपयुक्त, अनुभवी तथा योग्य अध्यापक को उत्तरदायी बना दिया जाता है। कभी-कभी विभिन्न पाठ्य सहगामी क्रियाओं के संचालन हेतु अलग-अलग अध्यापकों को उत्तरदायी बनाया जाता है।

विद्यालय में पाठ्य-सहगामी क्रियाओं का नियोजन करने के लिए, उन्हें व्यावहारिक रूप से कार्यान्वित करने में, उनको आगे बढ़ाने में तथा उसका मूल्यांकन करने हेतु प्रायः एक आयोजन समिति का गठन किया जाता है। इस समिति के द्वारा विभिन्न क्रियाकलापों के संचालन के लिए अलग-अलग समितियाँ बनाकर छात्रों का सहयोग प्राप्त किया जा सकता है। इससे छात्रों में नेतृत्व गुण का विकास होता है तथा वे उत्तरदायित्वों को लेना व पूर्ण करना सीख जाते हैं। पाठ्य सहगामी क्रियाओं में छात्रों का प्रतिनिधित्व विद्यालय परिसरों में व्याप्त अनुशासनहीनता तथा छात्र-असन्तोष को भी समाप्त कर सकते हैं।

स्वमूल्यांकन हेतु प्रश्न

1. पाठ्य-सहगामी क्रियाओं के किन्हीं दो महत्वों को लिखिए
2. पाठ्य-सहगामी क्रियाओं के चार प्रकार लिखिए
3. पाठ्य-सहगामी क्रियाओं के आयोजन के समय किन प्रमुख बातों को ध्यान में रखना चाहिए?
4. पाठ्य-सहगामी क्रियाओं के आयोजन में होने वाली प्रमुख कठिनाईयाँ कौन सी हैं?

8.9 सारांश

क्योंकि शिक्षा जीवन पर्यन्त चलने वाली एक ऐसी प्रक्रिया है जो व्यक्ति को भावी जीवन के लिए तैयार करती है। इसलिए यह विद्यालय जीवन तथा कक्षा-कक्ष तक ही सीमित नहीं रहनी चाहिए। अपने भावी वास्तविक जीवन में व्यक्ति को अनेक तरह के संघर्ष करने पड़ते हैं, अनेक जटिल समस्याओं का सामना करना पड़ता है तथा अनेक प्रकार की प्रकृति वाले व्यक्तियों के सम्पर्क में आना पड़ता है। यदि विद्यालय की शिक्षा जीवन की तैयारी है तो विद्यालय प्रांगण में छात्रों को इन सबकी शिक्षा अवश्य मिलनी चाहिए। अतः विद्यालय में दी जानेवाली शिक्षा कक्षा-कक्ष में दिये जाने वाले विषयगत ज्ञान व बोध तक ही सीमित नहीं रह सकती है वरन् उसे छात्रों के सर्वांगीण विकास के लिए उनको अपने भावी जीवन में आने वाले संघर्षों का सामना करने,

समस्याओं का समाधान करने, तथा विभिन्न प्रकार के व्यक्तियों के साथ व्यवहार करना सिखाना जरूरी है। पाठ्यचर्या सहगामी क्रियाओं की व्यवस्था इसी उद्देश्य के निमित्त की जाती है।

8.10 शब्दावली

साहित्यिक क्रियाएं - विद्यालय में कुछ सहगामी क्रियाओं के रूप में साहित्यिक क्रियाएं भी करायी जा सकती है। साहित्यिक क्रियाओं में भाषण, निबन्ध-लेखन, वाद-विवाद, नाट्यभिनय, कविता-पाठ, साहित्य प्रतियोगिताओं का आयोजन किया जा सकता है। इनमें से वाद-विवाद तथा भाषण माला अधिक महत्वपूर्ण माने जाते हैं।

ललित क्रियाएं - संगीत, नाटक, गोष्ठी, गायन, वादन-नृत्य, चित्रकला, स्तूत, बैण्ड आदि।

8.11 अभ्यास प्रश्नों के उत्तर

1. पाठ्य-सहगामी क्रियाओं के किन्ही दो महत्व:
 - a. मूल प्रवृत्तियों का शोधन व मार्गान्तरीकरण
 - b. नागरिकता की शिक्षा
2. पाठ्य-सहगामी क्रियाओं के चार प्रकार:
 - a. शैक्षिक क्रियाएं
 - b. शारीरिक क्रियाएं
 - c. साहित्यिक क्रियाएं
 - d. नागरिक क्रियाएं
3. पाठ्य-सहगामी क्रियाओं के आयोजन में होने वाली कुछ प्रमुख कठिनाईयाँ निम्नवत् हो सकती हैं-
 - a. संसाधनों का अभाव
 - b. नकारात्मक दृष्टिकोण
 - c. अन्धानुकरण-
 - d. परीक्षा केन्द्रित शिक्षा-प्रणाली
 - e. समय-सारणी में कम महत्व
4. पाठ्य-सहगामी क्रियाओं के आयोजन के समय निम्न प्रमुख बातों को ध्यान में अवश्य रखना चाहिए-
 - a. विविधता का भाव-
 - b. लोकतांत्रिक सिद्धान्त-
 - c. समय अनुरूपता

-
- d. वांछित स्वीकृति-मनोरंजन रोचकता-निरीक्षण व पर्यवेक्षण-
 - e. अवसरों की समानता
 - f. संसाधन व्यवस्था
 - g. प्रतिवेदन व मूल्यांकन
-

8.12 सन्दर्भ ग्रन्थ सूची

1. यादव,सीताराम(2014), पाठ्यचर्या विकास, अग्रवाल पब्लिकेशन
 2. जोशी,दिनेशचंद्र,मेहता,चतरसिंह,(2007), शिक्षक प्रशिक्षण के सिद्धांत, राजस्थान हिंदी ग्रन्थ अकादमी जयपुर
 3. शर्मा डॉ. आर.ए., पाठ्यचर्या ,शिक्षणकला एवं मूल्यांकन(2012),आर.लाल.बुक डिपो मेरठ
 4. पुरोहित,जगदीश, नारायण(2007), भावी शिक्षकों के लिए आधारभूत कार्यक्रम,राजस्थान हिंदी ग्रन्थ अकादमी जयपुर
 5. प्रो. गुप्ता एस. पी, गुप्ता अलका,(2014),शिक्षण कला,शारदा पुस्तक भवन, इलाहाबाद
-

8.13 निबंधात्मक प्रश्न

1. पाठ्य सहगामी क्रियाओं से आप क्या समझते हो ? विद्यालय में आप किस प्रकार इस क्रियाओं का आयोजन करा सकते हैं ? विस्तार पूर्वक उत्तर दीजिए
2. समावेशी कक्षा में पाठ्य सहगामी क्रियाओं को किस प्रकार कराया जा सकता है? विस्तार पूर्वक उत्तर दीजिए

इकाई 9- पाठ्यचर्या के प्रतिमान (Models of Curriculum)

- 9.1 प्रस्तावना
- 9.2 उद्देश्य
- 9.3 पाठ्यचर्या निर्माण तथा विकास
 - 9.3.1 टाइलर प्रतिमान
 - 9.3.2 टाबा प्रतिमान
 - 9.3.3 सेलर तथा अलैकजैण्डर प्रतिमान
 - 9.3.4 ओलिवर प्रतिमान
- 9.4 सारांश
- 9.5 शब्दावली
- 9.6 अभ्यास प्रश्नों के उत्तर
- 9.7 सन्दर्भ ग्रन्थ सूची
- 9.8 निबंधात्मक प्रश्न

9.1 प्रस्तावना

प्राचीन काल में पाठ्यचर्या विकास व निर्माण का कोई औपचारिक तरीका नहीं अपनाया जाता था वरन् शिक्षकों के द्वारा ही कुछ प्रकरणों को चिन्हित व क्रमबद्ध रूप में व्यवस्थित करके उन्हें पाठ्यचर्या की संज्ञा दे दी जाती थी। परन्तु आधुनिक काल में पाठ्यचर्या निर्माण व विकास को एक अत्यन्त महत्वपूर्ण तथा सार्थक प्रक्रिया के रूप में देखा जाता है तथा इसके लिए कुछ औपचारिक सोपानों, विचार-विमर्शों तथा प्रतिमानों को अपनाने का आग्रह किया जाता है। प्रतिमान से तात्पर्य पाठ्यचर्या निर्माण व विकास के उस अभिकल्प से होता है जिसका अनुसरण करके उन्हीं विशिष्ट जरूरतों, संदर्भों या लक्ष्यों को सामने रखकर पाठ्यचर्या का निर्माण व विकास किया जाता है। पाठ्यचर्या निर्माताओं के द्वारा इस प्रकार से अपनाये गये प्रतिमान के अनुरूप पाठ्यचर्या के किसी एक या अधिक घटकों का अभिविन्यास करते हैं, पुनः संयोजित करते हैं या पुनः व्यवस्थित करते हैं। वस्तुतः पाठ्यचर्या क विस्तृत सम्प्रत्यय है जो शिक्षा या अधिगम की समस्त अन्तःक्रियाओं जो

शिक्षक व छात्र को बीच अपेक्षित है, को उद्देश्यपूर्ण व पूर्व-क्रियात्मक ढंग से संगठित, क्रमबद्ध तथा प्रबन्धित करने के लिए प्रस्तुत किया जाता है एवं इसमें छात्रों द्वारा अर्जित की जाने वाली विषयवस्तु का भी समावेश रहता है। पाठ्यचर्या के प्रतिमान शैक्षणिक क्रियाकलापों को दूर करने के लिए दिशा निर्देश प्रदान करते हैं। इस प्रकार से पाठ्यचर्या प्रतिमान निम्नलिखित प्रमुख बातों को प्रमुखता से परिलक्षित करता है—

- (i) पाठ्यवस्तु चिहनीकरण (Content Identification)
- (ii) आकलन प्रविधियाँ (Assessment Techniques)
- (iii) शिक्षण व्यूह रचनाएं (Techning- Strategies)
- (iv) अधिगम क्रियाएं (Learning Activities)
- (v) समूहन व गति (Grouping and Pacing)
- (vi) प्रारंभ व समापन बिंदु (Introduction and Closure)
- (vii) संसाधनों की उपलब्धता (Availability of Resources)
- (viii) विभेदनकारी घटक (Differentiation Factors)
- (ix) परिणामों का मूल्यांकन (Evaluation of Results)
- (x) विस्तार क्रियाएं (Extension Activities)

निःसन्देह पाठ्यचर्या प्रतिमान के द्वारा पाठ्यचर्या निर्माण व विकास को एक प्रकार की वैज्ञानिक अभिमुखता (Scientific Orientation) प्रदान की जाती है। पाठ्यचर्या निर्माण के आधार, पाठ्यचर्या के प्रकार व सिद्धान्त आदि बातें पाठ्यचर्या प्रतिमान के निर्माण के लिए वैचारिक पृष्ठभूमि तैयार करते हैं एवं विभिन्न विद्वानों के द्वारा पाठ्यचर्या निर्माण व विकास की प्रक्रिया में जिन प्रमुख बातों पर विचार करने के लिए वरीयता दी गयी है उसके तदनुरूप उनके द्वारा पाठ्यचर्या के अनेक प्रतिमान प्रस्तुत किये गये हैं।

9.2 उद्देश्य

इस इकाई के अध्ययन के पश्चात आप :

1. पाठ्यचर्या के विभिन्न प्रतिमानों को समझ सकेंगे।
2. पाठ्यचर्या निर्माण तथा विकास को समझ सकेंगे।

9.3 पाठ्यचर्या निर्माण तथा विकास

पाठ्यचर्या निर्माण तथा विकास के चार प्रमुख प्रतिमान निम्न हैं—

1. टाइलर प्रतिमान(Tyler Model) अथवा प्रशासनिक प्रतिमान (Administrative Model)
2. टाबा प्रतिमान (Taba Model) अथवा आधारीक प्रतिमान (Grass-Root Model)
3. सेलर व अलैक्जैण्डर प्रतिमान (Sayler and Alexander Model) अर्थात् प्रदर्शन प्रतिमान((Demonstration Model)
4. ओलीवर प्रतिमान (Oliver Model) अर्थात् व्यवस्था विश्लेषण प्रतिमान (System Analysis Model)

निःसन्देह पाठ्यचर्या विकास व निर्माण की प्रक्रिया में पाठ्यचर्या के विभिन्न प्रतिमान अत्यन्त महत्वपूर्ण भूमिका अदा करते हैं। वस्तुतः दार्शनिक विचारधारा सामाजिक दृष्टिकोण तथा व्यक्तिक मान्यताओं में निरन्तर परिवर्तन आते रहते हैं एवं इस प्रकार के परिवर्तन सम्पूर्ण शिक्षा व्यवस्था के साथ-साथ पाठ्यचर्या के निर्धारण को भी सार्थक रूप से प्रभावित करते हैं। आगे पाठ्यचर्या निर्माण व विकास के विभिन्न प्रतिमानों की संक्षेप में चर्चा की जा रही है।

सारणी

पाठ्यचर्या के प्रतिमान

(Curriculum Model)	(Nature)	(Specialization)	(Belief)
टाइलर प्रतिमान (Tylor Model)	निगमित (Deductive)	पाठ्यचर्या विकास व् निर्माण में तृणमूल उपागम को अपनाना (Grass-Root Approach to Curriculum Development and Construction)	शैक्षिक उद्देश्यों के चयन से पाठ्यचर्या निर्माण की प्रक्रिया प्रारंभ होनी चाहिए (Process should by started by selecting educational Objective)
(Hilda Taba Model)	आगमित/निगमित	पाठ्यचर्या विकास व्	पाठ्यचर्या शिक्षकों के


टाबा प्रतिमान	(Deductive/ Inductive)	निर्माण में नियाजन पक्ष पर अधिक जोर देना (Special Focus to the Planning Phase in Curriculum Development and Construction)	द्वारा बनाई जानी चाहिए (Curriculum should be developed by the Teachers)
सेलर व अलैकजैण्डर प्रतिमान (Saylor and Alexander Model)	निगमित (Deductive)	पाठ्यचर्या विकास व निर्माण के नियोजन का कार्य शैक्षिक लक्ष्यों व उद्देश्यों से प्रारंभ करना (Planning of Curriculum Development and Construction begins by major Goals and Objectives)	पाठ्यचर्या विकास व निर्माण के तत्वों को पहचानना चाहिए (Elements of Curriculum development should be depicted)
ओलीवर प्रतिमान (Oliver Model)	शैक्षणिक (Didactic)	पाठ्यचर्या विकास व निर्माण की क्रमबद्ध रूप वाली व्यापक प्रक्रिया अपनाना (Comprehensive Step-by-Step Process of Curriculum Development and Construction)	पाठ्यचर्या निर्माण में पाठ्यचर्या के स्रोत से मूल्यांकन करने तक की प्रकृति को अपनाना चाहिए (Process form Source of Curriculum to Evaluation should be followed in Curriculum Construction.

9.3.1 टाइलर प्रतिमान (Tyler Model) - पाठ्यचर्या के टाइलर प्रतिमान (Tyler Model of Curriculum) को सन् 1949 में राल्फ टाइलर (Ralph Tyler) के द्वारा अपनी पुस्तक 'Principles of Curriculum and Instruction' में प्रस्तुत किया था जिसमें उसके शिक्षण उद्देश्यों से सम्बन्धित निम्न चार प्रश्नों पर जोर देते हुए उनके उत्तरों का आधार पर पाठ्यचर्या का निर्माण व विकास करने का आग्रह किया था-

- विद्यालय को किन शैक्षिक उद्देश्यों को पूरा करना चाहिए?

- इन उद्देश्यों को पूरा करने किन शैक्षिक अनुभवों को देना चाहिए?
- इन शैक्षिक अनुभवों को किस प्रकार से प्रभावी रूप संगठित किया जा सकता है?
- किस प्रकार से इन शैक्षिक उद्देश्यों की प्राप्ति को जाना जा सकता है?

टाइलर पाठ्यचर्या प्रतिमान के सोपान (Steps of Tyler Model of Curriculum Development)




टाइलर के द्वारा प्रस्तावित पाठ्यचर्या प्रतिमान को प्रशासनिक प्रतिमान के रूप में भी जाना जाता है। वस्तुतः यह प्रतिमान शिक्षा व्यवस्था के प्रशासनिक पक्षों पर ध्यान केन्द्रित करते हुए शैक्षिक उद्देश्यों की प्राप्ति को सुनिश्चित करने की प्रशासनिक व्यवस्था करने पर अधिक जोर देता है।

9.3.2 टाबा प्रतिमान (Hilda Taba Model)


पाठ्यचर्या के टाबा प्रतिमान को हिल्डा टाबा ने अपनी पुस्तक 'Curriculum Development : Theory and Practice' में सन् 1969 में प्रतिपादित किया था। उसने पाठ्यचर्या बनाने में कुछ निश्चित क्रम को अपनाने तथा इस प्रक्रिया में पाठ्यचर्या को पढ़ाने वाले शिक्षकों की प्रतिभागिता का आग्रह भी किया था। इसीलिए उसके द्वारा पाठ्यचर्या निर्माण के प्रतिमान को आधारिक प्रतिमान (Grass Root Model) कहा जाता है तथा इस उपागम को आधारिक उपागम (Grass-Root Approach) या तृणमूल प्रतिमान उपागम (Grass- Root Model Approach) भी कहा जाता है। हिल्डा टाबा ने अपने इस प्रतिमान में सात सोपानों की चर्चा करते हुए शिक्षकों से प्राप्त जानकारी को सर्वाधिक महत्वपूर्ण माना था और कहा था कि टाइलर के प्रशासनिक प्रतिमान की तुलना में उसका आधारिक प्रतिमान वास्तविकताओं के अधिक निकट रहता है। टाबा द्वारा पाठ्यचर्या निर्माण के लिए बताये गये ये सात सोपान निम्नवत हैं—

1. जरूरतों का निदान (Diagnosis of Need)
2. उद्देश्यों का निर्धारण (Formulation of Objectives)
3. पाठ्यवस्तु का चयन (Selection of Content)
4. पाठ्यवस्तु का संगठन (Organization of Content)
5. अधिगम-अनुभवों का चुनाव (Selection of Learning Experiences)
6. अधिगम क्रियाओं का संगठन (Organization of Learning Activities)
7. मूल्यांकन व मूल्यांकन के साधन ((Evaluation and Means of Evaluation)

टाबा प्रतिमान के सोपान (Steps of Hilda Taba Model of Curriculum Development):



Selection of content Selection of Learning Experiences



हिल्डा टाबा के द्वारा संस्तुत पाठ्यचर्या निर्माण व विकास के इस आधारिक प्रतिमान के अनुसार पाठ्यचर्या के निर्धारण की प्रक्रिया में शिक्षकों की सर्वाधिक महत्वपूर्ण भूमिका रहनी चाहिए। वस्तुतः कक्षागत शिक्षण करने वाले शिक्षक ही विद्यालयों, बालकों व समुदाय की वास्तविक धरातलीय परिस्थितियों, जरूरतों या आकांक्षाओं आदि की सम्यक ढंग से जानकारी उपलब्ध कराकर तदनुरूप पाठ्यचर्या के निर्माण में महती सहायता प्रदान कर सकते हैं। इस तृणमूल उपागम के अनुशरण में जो आधारिक पाठ्यचर्या तैयार होती है उसमें आम जनता की अपेक्षाओं के अनुरूप शिक्षा व्यवस्था बनाने में सहायता मिलती है तथा छात्रों की रुचियों, जरूरतों व भावी परिस्थितियों के अनुरूप उन्हें सक्षम बनाना सभव हो सकता है।


9.3.3 सेलर तथा अलैक्जैण्डर प्रतिमान (Saylor and Alexander Model) –

जाल्टेन सेलर तथा विलियम मार्विन अलैक्जैण्डर (William Marvin Alaxander)के द्वारा सन् 1974 में पाठ्यचर्या को शिक्षा के व्यापक लक्ष्यों व विशिष्ट उद्देश्यों को प्राप्त करने के लिए अधिगम

अवसरों को प्रदान करने वाले समुच्चयों के रूप में स्पष्ट करते हुए पाठ्यचर्या निर्माण व विकास के निम्न चार सोपानों को बताया था—

1. शिक्षा के लक्ष्यों, उद्देश्यों व क्षेत्रों का निर्धारण करना।
2. पाठ्यचर्या का निरूपण करना
3. पाठ्यचर्या का क्रियान्वयन करना
4. पाठ्यचर्या का मूल्यांकन करना।

सेलर व अलैक्जैण्डर पाठ्यचर्या प्रतिमान के सोपान (Steps of Saylor and Alexander Model of Curriculum Development)




उन्होंने पाठ्यचर्या को किसी विद्यालय के द्वारा चिन्हित जनसंख्या (छहूँगांत इदजल्तूदह) के द्वारा व्यापक शैक्षिक लक्ष्यों तथा सम्बन्धित विशिष्ट उद्देश्यों को अर्जित करने के अधिगम अवसरों के समुच्चयों को निर्धारित करने वाली योजना के रूप में परिभाषित किया था। उनके इस प्रतिमान को प्रदर्शन प्रतिमान के रूप में भी देखा जा सकता है। वस्तुतः यह प्रतिमान शिक्षा के उद्देश्यों, पाठ्यवस्तु व मूल्यांकन सम्बन्धी विभिन्न प्रयोग को प्रदर्शनात्मक ढंग से प्रस्तुत करते हैं।

9.3.4 ओलिवर प्रतिमान (Oliver Model) - अल्बर्ट ओलिवर (ने पाठ्यचर्या के चार मूल तत्वों के रूप में क्रमशः अध्ययन का कार्यक्रम, (Programme of Studies), अनुभवों का कार्यक्रम, (Programme of Experiences), सेवाओं का कार्यक्रम, (Programme of services), तथा निहित पाठ्यचर्या (Hidden Curriculum) को स्पष्ट किया था। वस्तुतः पाठ्यचर्या निर्माण व विकास का यह प्रतिमान सम्पूर्ण शिक्षा व्यवस्था की विश्लेषित करके तदनुसार पाठ्यचर्या का निरूपण करने का प्रयास करता है। इसीलिए इस प्रतिमान को व्यवस्था विश्लेषण प्रतिमान (System Analysis Model) के नाम से भी सम्बोधित किया जा सकता है। ओलिवर प्रतिमान में पाठ्यचर्या निर्माण व विकास की प्रक्रिया में आगे वर्णित बारह सोपानों का मुख्य अनुशरण किया है—

1. संस्था के लक्ष्यों, ध्येय तथा दृष्टि का दार्शनिक निर्धारण करना (Philosophical Formulation of Targets, Mission and Vision of the Institution)
2. उस समुदाय की जरूरतों का विश्लेषण करना जहाँ विद्यालय स्थित है। (Analyzing of the Needs of the Community in which School is located.)
3. पाठ्यचर्या के सामान्य उद्देश्यों का निर्धारण करना। (Deciding General Purposes of Curriculum)
4. पाठ्यचर्या के विशिष्ट उद्देश्यों का निर्धारण करना। (Deciding Special Purposes of Curriculum)
5. पाठ्यचर्या के अभिकल्पन व क्रियान्वयन के संगठन का नियोजन करना। (Organizing the Design and Implementation of Curriculum)
6. पाठ्यचर्या का विशिष्ट उद्देश्यों के निरूपण के रूप में वर्णन करना। (Describing the Curriculum in the form of Formulation of General Objectives)
7. पाठ्यचर्या का विशिष्ट उद्देश्यों के निरूपण के रूप में वर्णन करना। (Describing the Curriculum in the form of Formulation of Specific Objectives)
8. अधिगम व्यूह-रचनाओं का स्पष्टीकरण करना। (Defining the Learning Strategies)
9. आकलन प्रविधियों की सम्भावित व्यूह रचनाओं पर प्रारम्भिक कार्य करना। (Preliminary Studies on Possible Strategies or Assessment Techniques)
10. अधिगम व्यूह-रचनाओं का क्रियान्वयन करना। (Implementation of Learning Strategies)
11. अधिगम परिणामों का मूल्यांकन करना। (Evaluation of Learning Outcomes)
12. पाठ्यचर्या का मूल्यांकन करना। (Curriculum Evaluation)

ओलिवर पाठ्यचर्या प्रतिमान के सोपान((Steps of Oliver Model of Curriculum Development)



ओलीवर प्रतिमान के उपरोक्त वर्णित सोपानों को अपनाकर पाठ्यचर्या निर्माताओं के द्वारा व्यवस्थित ढंग से पाठ्यचर्या का निर्माण किया जा सकता है। निःसन्देह पाठ्यचर्या निर्माण का यह प्रतिमान या उपागम सम्पूर्ण शिक्षा प्रणाली का सम्यक ढंग से विश्लेषण करके पाठ्यचर्या प्रस्तुत करने का प्रयास करती है।

स्वमूल्यांकन हेतु प्रश्न

1. पाठ्यचर्या प्रतिमान में किन-किन बिन्दुओं का ध्यान रखना चाहिए?
2. पाठ्यचर्या के कितने प्रतिमान हैं?

9.4 सारांश

प्रतिमान से तात्पर्य पाठ्यचर्या निर्माण व विकास के उस अभिकल्प से होता है जिसका अनुसरण करके उन्हीं विशिष्ट जरूरतों, संदर्भों या लक्ष्यों को सामने रखकर पाठ्यचर्या का निर्माण व विकास किया जाता है। पाठ्यचर्या निर्माताओं के द्वारा इस प्रकार से अपनाये गये प्रतिमान के अनुरूप पाठ्यचर्या के किसी एक या अधिक घटकों का अभिविन्यास करते हैं, पुनः संयोजित करते हैं या पुनः

व्यवस्थित करते हैं। वस्तुतः पाठ्यचर्या क विस्तृत सम्प्रत्यय है जो शिक्षा या अधिगम की समस्त अन्तःक्रियाओं जो शिक्षक व छात्र को बीच अपेक्षित है, को उद्देश्यपूर्ण व पूर्व-क्रियात्मक ढंग से संगठित, क्रमबद्ध तथा प्रबन्धित करने के लिए प्रस्तुत किया जाता है एवं इसमें छात्रों द्वारा अर्जित की जाने वाली विषयवस्तु का भी समावेश रहता है। पाठ्यचर्या के प्रतिमान शैक्षणिक क्रियाकलापों को दूर करने के लिए दिशा निर्देश प्रदान करते हैं।

9.5 शब्दावली

- टाइलर प्रतिमान(Tyler Model) अथवा प्रशासनिक प्रतिमान (Administrative Model)
- टाबा प्रतिमान (Taba Model) अथवा आधारिक प्रतिमान (Grass-Root Model)
- सेलर व अलैकजैण्डर प्रतिमान (Sayler and Alexander Model) अर्थात् प्रदर्शन प्रतिमान((Demonstration Model)
- ओलीवर प्रतिमान (Oliver Model) अर्थात् व्यवस्था विश्लेषण प्रतिमान (System Analysis Model)

9.6 अभ्यास प्रश्नों के उत्तर

1. पाठ्यचर्या प्रतिमान में निम्न बिन्दुओं का ध्यान रखना चाहिए:

- (i) पाठ्यवस्तु चिहनीकरण (Content Identification)
- (ii) आकलन प्रविधियाँ (Assessment Techniques)
- (iii) शिक्षण व्यूह रचनाएं (Techning- Strategies)
- (iv) अधिगम क्रियाएं (Learning Activities)
- (v) समूहन व गति (Grouping and Pacing)
- (vi) प्रारंभ व समापन बिंदु (Introduction and Closure)
- (vii) संसाधनों की उपलब्धता (Availability of Resources)
- (viii) विभेदनकारी घटक (Differentiation Factors)
- (ix) परिणामों का मूल्यांकन (Evaluation of Results)

(x) विस्तार क्रियाएं (Extension Activities)

2. पाठ्यचर्या के मुख्य चार प्रतिमान हैं :

टाइलर प्रतिमान(Tyler Model) अथवा प्रशासनिक प्रतिमान (Administrative Model)

टाबा प्रतिमान (Taba Model) अथवा आधारिक प्रतिमान (Grass-Root Model)

सेलर व अलैक्जैण्डर प्रतिमान (Sayler and Alexander Model) अर्थात् प्रदर्शन प्रतिमान((Demonstration Model)

ओलीवर प्रतिमान (Oliver Model) अर्थात् व्यवस्था विश्लेषण प्रतिमान (System Analysis Model)

9.7 सन्दर्भ ग्रन्थ सूची

6. यादव,सीताराम(2014), पाठ्यचर्या विकास, अग्रवाल पब्लिकेशन
7. जोशी,दिनेशचंद्र,मेहता,चतरसिंह,(2007), शिक्षक प्रशिक्षण के सिद्धांत, राजस्थान हिंदी ग्रन्थ अकादमी जयपुर
8. शर्मा डॉ. आर.ए., पाठ्यचर्या ,शिक्षणकला एवं मूल्यांकन(2012),आर.लाल.बुक डिपो मेरठ
9. पुरोहित,जगदीश, नारायण(2007), भावी शिक्षकों के लिए आधारभूत कार्यक्रम,राजस्थान हिंदी ग्रन्थ अकादमी जयपुर
10. प्रो. गुप्ता एस. पी, गुप्ता अलका,(2014),शिक्षण कला,शारदा पुस्तक भवन, इलाहाबाद

9.8 निबंधात्मक प्रश्न

पाठ्यचर्या के विभिन्न प्रतिमानों की विस्तार से व्याख्या कीजिए।

10 पाठ्यचर्या निर्माण के आधार (Basis of Curriculum Construction)

- 10.1 प्रस्तावना
- 10.2 उद्देश्य
- 10.3 पाठ्यचर्या निर्माण के आधार
 - 10.3.1 दार्शनिक आधार
 - 10.3.2 मनोवैज्ञानिक आधार
 - 10.3.3 सामाजिक आधार
 - 10.3.4 वैज्ञानिक आधार
- 10.4 सारांश
- 10.5 शब्दावली
- 10.6 अभ्यास प्रश्नों के उत्तर
- 10.7 सन्दर्भ ग्रन्थ सूची
- 10.8 निबंधात्मक प्रश्न

10.1 प्रस्तावना

प्रत्येक कोर्स की पूर्व-आवश्यकताओं की पहचान, पाठ्यचर्या डिजाइन की एक अनिवार्य विशेषता है जिसे हर कॉलेज सूची एवं विद्यालयी शिक्षा के हर स्तर पर देखा जा सकता है। इन आवश्यकताओं को विशेष पाठ्यक्रमों द्वारा पूर्ण किया जा सकता है और कुछ मामलों में परीक्षा द्वारा या कार्य अनुभव द्वारा भी इसे पूर्ण किया जा सकता है। सामान्यतः किसी भी विषय में अधिक उन्नत पाठ्यक्रमों के लिए कुछ बुनियादी पाठ्यक्रमों की नींव की आवश्यकता होती है, लेकिन कुछ कोर्सेज में अन्य विभागों में अध्ययन की आवश्यकता होती है, जैसे कि भौतिकी में विशेषज्ञता प्राप्त करने के लिए गणित की कुछ कक्षाएं आवश्यक हैं या साहित्य, संगीत अथवा वैज्ञानिक शोध के छात्रों के लिए भाषा प्रवीणता की आवश्यकता। एक अधिक विस्तृत पाठ्यचर्या को बनाते समय किसी पाठ्यचर्या के भीतर रखे गए प्रत्येक विषय की पूर्व-आवश्यकताओं का अवश्य ध्यान रखा जाना

चाहिए. एक बार विषयों के बीच आपसी निर्भरता ज्ञात हो जाने पर, कोर्स की व्यवस्था और समयवधि की समस्याएं उत्पन्न होने लगती हैं।

10.2 उद्देश्य

इस इकाई के अध्ययन के पश्चात आप :

1. पाठ्यचर्या निर्माण के विभिन्न आधारों – दार्शनिक, मनोवैज्ञानिक, सामाजिक और वैज्ञानिक आधारों के बारे में जान सकोगे।

10.3 पाठ्यचर्या निर्माण के आधार

शिक्षा के चार प्रमुख आधार क्रमशः दार्शनिक आधार, मनोवैज्ञानिक आधार, सामाजिक आधार, तथा वैज्ञानिक आधार माने जाते हैं। क्योंकि पाठ्यचर्याका निर्माण शिक्षा के उद्देश्यों को प्राप्त करने के लिए किया जाता है इसलिए पाठ्यचर्याका निर्माण, संयोजन तथा संगठन करते समय शिक्षा के उक्त सभी आधारों तथा उनसे सम्बंधित सिद्धान्तों को दृष्टि में रखना अत्यंत आवश्यक है। आगे शिक्षा के इन चारों आधारों के परिप्रेक्ष्य में शिक्षा के विभिन्न स्तरों पर पाठ्यचर्यानिर्धारण के सिद्धान्तों पर संक्षेप में विचार किया गया है।

10.3.1 दार्शनिक आधार

शिक्षा का दार्शनिक आधार इस बात पर बल देता है कि दर्शन साध्य है तथा शिक्षा उसे प्राप्त करने का साधन है। दूसरे शब्दों में दर्शन जीवन के लक्ष्यों को निर्धारित करता है तथा इन जीवन लक्ष्यों को शिक्षा अपने उद्देश्यों द्वारा पाठ्यचर्याके माध्यम से प्राप्त करती है चूंकि जीवन के लक्ष्यों तथा शिक्षा के उद्देश्यों में देश, काल, समाज, तथा विचारधारा के अनुसार निरन्तर परिवर्तन होता रहता है। इसलिए शिक्षा का पाठ्यचर्याभी इस परिवर्तन से अछूता नहीं रह सकता है। दूसरे शब्दों में कह सकते हैं कि पाठ्यचर्याभी सदैव देश, काल समाज तथा विचारधारा के अनुसार बदलता रहता है। अतः कहा जा सकता है कि दर्शन का पाठ्यचर्यासे गहरा सम्बन्ध होता है एवं जिस देश में जिस प्रकार की सामाजिक तथा राजनैतिक विचारधारा प्रचलित होती है, वहाँ की शिक्षा का पाठ्यचर्याभी उसी के अनुसार निर्धारित हो जाता है। ऐसे पाठ्यचर्यामें उन्हीं विषयों को स्थान दे दिया जाता है जिनके अध्ययन द्वारा उस देश अथवा समाज की तत्कालीन समस्याएँ, आवश्यकतायें तथा आकांक्षायें पूरी हो सकती हैं। निश्चय ही भारतीय शिक्षा का पाठ्यचर्याआज वह पाठ्यचर्यानहीं है जो प्राचीन भारत अथवा मध्यकालीन भारत अथवा ब्रिटिश भारत में प्रचलित था। इस परिवर्तन का एकमात्र कारण यह ही है कि आज की विचारधारा, जीवन के लक्ष्य तथा शिक्षा के उद्देश्य उन युगों से भिन्न है एवं तत्कालीन आवश्यकताओं की पूर्णतः दृष्टि से पाठ्यचर्यामें भिन्नता अपरिहार्य थी।

अतः इससे निष्कर्ष निकलता है कि पाठ्यचर्याकी रूपरेखा प्रचलित सामाजिक व राजनैतिक दर्शन के अनुसार तैयार की जाती है एवं इस दर्शन में परिवर्तन होने पर पाठ्यचर्याभी बदल जाता है।

प्रकृतिवाद के अनुसार पाठ्यचर्याकी रूपरेखा बालकों की व्यापकतम विभिन्नताओं को दृष्टि में रखते हुए एवं बालकों की नैसर्गिक रुचियों, योग्यताओं, क्षमताओं तथा स्वाभाविक क्रियाओं के अनुसार तैयार की जानी चाहिए। इसके विपरीत आदर्शवादी पाठ्यचर्याका लक्ष्य सभ्यता तथा संस्कृति के मूलभूत विशेषताओं तथा इतिहास को प्रतिबिम्बित करना होता है क्योंकि अनुभवों को भौतिक वातावरण से भी प्राप्त किया जा सकता है तथा अपने साथियों के सम्पर्क से भी इसलिए आदर्शवादी पाठ्यचर्यामें वैज्ञानिक तथा मानवीय दोनों प्रकार के विषयों पर जोर दिया जाता है। प्रयोजनवादी विचारधारा के अनुसार पाठ्यचर्याका निर्माण उपयोगिता, क्रियाशीलता तथा अभिरुचियों के सिद्धान्तों पर आधारित होना चाहिए। प्रयोजनवादियों के अनुसार पाठ्यचर्यामें उन्हीं विषयों तथा अनुभवों को सम्मिलित किया जाना चाहिए जो न केवल बालक के वर्तमान जीवन के लिए ही अपितु भविष्य में प्रौढ़ जीवन के लिए भी उपयोगी सिद्ध हों। यथार्थवादी विचारकों के द्वारा पुस्तकीय तथा साहित्य ज्ञान की अपेक्षा व्यावहारिक तथा भौतिक विज्ञानों को पाठ्यचर्यामें अधिक महत्वपूर्ण स्थान दिया जाता है। यथार्थवादियों के अनुसार बालकों को ऐसा ज्ञान दिया जाना चाहिए जो उनके लिए वास्तविक जीवन में व्यावहारिक रूप से उपयोगी हो, जिसका उनके जीवन से प्रत्यक्ष रूप से सम्बंध हो तथा जो उनके भावी जीवनसाथी, बन्धुबांधवों व सन्तानों की यथार्थ आवश्यकताओं, समस्याओं तथा परिस्थितियों से उनका सही ढंग से समायोजन कराने में सहायक हो सके।

10.3.2 मनोवैज्ञानिक आधार

शिक्षा के मनोवैज्ञानिक आधार के अनुसार शिक्षा बालक के लिए होती है न कि बालक शिक्षा के लिए होता है। दूसरे शब्दों में शिक्षा का केन्द्र बिन्दु बालक होता है एवं उसकी प्रकृति के अनुसार ही शिक्षा की व्यवस्था की जानी चाहिए। आधुनिक मनोविज्ञान ने सिद्ध कर दिया है कि बालक के विकास की विभिन्न अवस्थाएँ होती हैं जिनमें विकासात्मक विशेषताएँ भी अलग-अलग होती हैं। यहीं नहीं, प्रत्येक बालक की रुचियाँ, आवश्यकताएँ, क्षमताएँ तथा योग्यताएँ भी एक-दूसरे से पर्याप्त भिन्न होती हैं। अतः बालक के विकास की विभिन्न अवस्थाओं की विशेषताओं तथा व्यापकतम विभिन्नताओं के आधार पर पाठ्यचर्याइस प्रकार का होना चाहिए कि प्रत्येक स्तर का बालक अपनी-अपनी रुचियों, आवश्यकताओं, क्षमताओं तथा योग्यताओं के अनुसार पूर्णरूपेण आगे बढ़ता रह सके एवं संवागीण विकास कर सके। इस दृष्टि से पाठ्यचर्याको पर्याप्त लचीला (इर्तेग्त) तथा विविधतापूर्ण(Dम्नीेग्ग्) होना चाहिए एवं उसमें खेलों, क्रियात्मक कार्यों तथा सुखद अनुभवों को महत्वपूर्ण स्थान मिलना चाहिए।

10.3.3 सामाजिक आधार

शिक्षा के सामाजिक आधार के अनुसार शिक्षा के द्वारा बालक की व्यक्तिगत इच्छाओं, रुचियों तथा प्रवृत्तियों को राष्ट्र तथा समाजहित के लिए विकसित किया जाना चाहिए। अतः पाठ्यचर्यामें उन्हीं क्रिया-कलापों तथा विषयों को स्थान दिया जाना चाहिए जो सामाजिक दृष्टि से आवश्यक, उपयोगी तथा महत्वपूर्ण हो। दूसरे शब्दों में पाठ्यचर्याकी रूपरेखा समाज की आवश्यकताओं, आकांक्षाओं तथा परिस्थितियों को ध्यान में रखकर तैयार की जानी चाहिए जिससे बालकों में सामाजिकता तथा नागरिकता के गुण विकसित हो सकें तथा वे जनहित में व्यक्तिगत हितों का त्याग करने के लिए सदैव तत्पर रहें। इस दृष्टि से पाठ्यचर्यामें भाषा गणित, स्वास्थ्य शिक्षा, शारीरिक-शिक्षण, सामाजिक अध्ययन, विज्ञान, जीविकोपार्जन के साधन, संगीत व ललित कला आदि विषयों को सम्मिलित किया जाना चाहिए।

10.3.4 वैज्ञानिक आधार

शिक्षा का वैज्ञानिक आधार इस बात पर बल देता है कि पाठ्यचर्यामें वैज्ञानिक विषयों को मुख्य तथा साहाय्यक व अन्य विषयों को गौण स्थान मिलना चाहिए। शिक्षा में वैज्ञानिक विचारधारा के विकसित करने का श्रेय हरबर्ट स्पेन्सर को दिया जाता है। स्पेन्सर के अनुसार व्याक्त का विकास किसी विशेष क्षेत्र में न होकर सर्वांगीण प्रकार का होना चाहिए। अतः शिक्षा को व्याक्त के जीवन का विकास इस प्रकार से करना चाहिए कि वह अपने जीवन की समस्याओं को सुलझाकर सुखी जीवन व्यतीत कर सके। दूसरे शब्दों में शिक्षा का उद्देश्य शिक्षा के द्वारा पूर्ण जीवन सुखपूर्वक जीने की तैयारी करना होना चाहिए। स्पेन्सर ने मानव की क्रियाओं को उनके महत्व के अनुसार पाँच वर्गों में विभाजित किया और प्रत्येक वर्ग के लिए उपयुक्त विषयों पर प्रकाश डाला था। स्पेन्सर के अनुसार पहले वर्ग के अंतर्गत वे क्रियायें आती हैं जो प्रत्यक्ष रूप से आत्मरक्षा के काम आती हैं जबकि दूसरे वर्ग के अंतर्गत वे क्रियायें आती हैं जो अप्रत्यक्ष रूप से आत्मरक्षा के काम आती हैं। तीसरे वर्ग में वे क्रियायें आती हैं जिनका कार्य सन्तान की रक्षा करके मानव जाति को आगे बढ़ाना है जबकि चौथे वर्ग के अंतर्गत वे क्रियायें आती हैं जो सामाजिक अथवा राजनीतिक सुरक्षा के लिए आवश्यक हैं। स्पेन्सर के पाँचवें वर्ग के अंतर्गत वे क्रियायें आती हैं जिनके द्वारा अवकाश काल का सदुपयोग किया जा सकता है। स्पेन्सर ने बताया कि पहले वर्ग की क्रियाओं के लिए शरीर विज्ञान, स्वास्थ्य विज्ञान, भौतिक विज्ञान तथा रसायन विज्ञान जैसे विषयों को, दूसरे वर्ग की क्रियाओं के लिए गणित, जीव विज्ञान, समाजशास्त्र तथा भौतिक विज्ञान आदि विषयों को, तीसरे वर्ग की क्रियाओं के लिए शरीर विज्ञान, गृहशास्त्र तथा मनोविज्ञान जैसे विषयों को, चौथे वर्ग की क्रियाओं के लिए इतिहास, राजनीति तथा अर्थशास्त्र जैसे विषयों को तथा पाँचवें वर्ग की क्रियाओं के लिए ललित कला, संगीत, कविता आदि विषयों को पाठ्यचर्यामें स्थान दिया जाना चाहिए। स्पेन्सर ने यह भी कहा था कि पाठ्यचर्याका कोई भी विषय ऐसा नहीं है जिसके लिए विज्ञान की शिक्षा की

आवश्यकता न पड़ती हो। वस्तुतः उसके अनुसार कला तथा साहित्य का सम्यक ढंग अध्ययन भी विज्ञान के अध्ययन के बिना नहीं किया जा सकता है।

स्वमूल्यांकन हेतु प्रश्न

1. पाठ्यचर्या के दार्शनिक आधार क्या है?
2. पाठ्यचर्या का सामाजिक आधार क्या है?

10.4 सारांश

शिक्षा के चार प्रमुख आधार क्रमशः दार्शनिक आधार, मनोवैज्ञानिक आधार, सामाजिक आधार, तथा वैज्ञानिक आधार माने जाते हैं। क्योंकि पाठ्यचर्याका निर्माण शिक्षा के उद्देश्यों को प्राप्त करने के लिए किया जाता है इसलिए पाठ्यचर्याका निर्माण, संयोजन तथा संगठन करते समय शिक्षा के उक्त सभी आधारों तथा उनसे सम्बंधित सिद्धान्तों को दृष्टि में रखना अत्यंत आवश्यक है। इस इकाई में आपने इन चारों आधारों का विस्तृत किया है।

10.5 शब्दावली

दार्शनिक आधार- दर्शन का पाठ्यचर्यासे गहरा सम्बन्ध होता है एवं जिस देश में जिस प्रकार की सामाजिक तथा राजनैतिक विचारधारा प्रचलित होती है, वहाँ की शिक्षा का पाठ्यचर्याभी उसी के अनुसार निर्धारित हो जाता है।

सामाजिक आधार - पाठ्यचर्यामें उन्हीं क्रिया-कलापों तथा विषयों को स्थान दिया जाना चाहिए जो सामाजिक दृष्टि से आवश्यक, उपयोगी तथा महत्वपूर्ण हों। दूसरे शब्दों में पाठ्यचर्याकी रूपरेखा समाज की आवश्यकताओं, आकांक्षाओं तथा परिस्थितियों को ध्यान में रखकर तैयार की जानी चाहिए जिससे बालकों में सामाजिकता तथा नागरिकता के गुण विकसित हो

मनोवैज्ञानिक आधार - आधुनिक मनोविज्ञान ने सिद्ध कर दिया है कि बालक के विकास की विभिन्न अवस्थायें होती हैं जिनमें विकासात्मक विशेषतायें भी अलग-अलग होती हैं। यहीं नहीं, प्रत्येक बालक की रुचियाँ, आवश्यकतायें, क्षमतायें तथा योग्यतायें भी एक-दूसरे से पर्याप्त भिन्न होती हैं।

वैज्ञानिक आधार - शिक्षा का वैज्ञानिक आधार इस बात पर बल देता है कि पाठ्यचर्यामें वैज्ञानिक विषयों को मुख्य तथा साहित्यिक व अन्य विषयों को गौण स्थान मिलना चाहिए। शिक्षा में वैज्ञानिक विचारधारा के विकसित करने का श्रेय हरबर्ट स्पेन्सर को दिया जाता है।

10.6 अभ्यास प्रश्नों के उत्तर

1. शिक्षा का दार्शनिक आधार इस बात पर बल देता है कि दर्शन साध्य है तथा शिक्षा उसे प्राप्त करने का साधन है। दूसरे शब्दों में दर्शन जीवन के लक्ष्यों को निर्धारित करता है तथा इन जीवन लक्ष्यों को शिक्षा अपने उद्देश्यों द्वारा पाठ्यचर्याके माध्यम से प्राप्त करती है चूंकि जीवन के लक्ष्यों तथा शिक्षा के उद्देश्यों में देश, काल, समाज, तथा विचारधारा के अनुसार निरन्तर परिवर्तन होता रहता है। इसलिए शिक्षा का पाठ्यचर्याभी इस परिवर्तन से अछूता नहीं रह सकता है।
2. शिक्षा के सामाजिक आधार के अनुसार शिक्षा के द्वारा बालक की व्यापकतम इच्छाओं, रुचियों तथा प्रवृत्तियों को राष्ट्र तथा समाजहित के लिए विकसित किया जाना चाहिए। अतः पाठ्यचर्यामें उन्हीं क्रिया-कलापों तथा विषयों को स्थान दिया जाना चाहिए जो सामाजिक दृष्टि से आवश्यक, उपयोगी तथा महत्वपूर्ण हो।

10.7 सन्दर्भ ग्रन्थ सूची

11. यादव,सीताराम(2014), पाठ्यचर्या विकास, अग्रवाल पब्लिकेशन
12. जोशी,दिनेशचंद्र,मेहता,चतरसिंह,(2007), शिक्षक प्रशिक्षण के सिद्धांत, राजस्थान हिंदी ग्रन्थ अकादमी जयपुर
13. शर्मा डॉ. आर.ए., पाठ्यचर्या ,शिक्षणकला एवं मूल्यांकन(2012),आर.लाल.बुक डिपो मेरठ
14. पुरोहित,जगदीश, नारायण(2007), भावी शिक्षकों के लिए आधारभूत कार्यक्रम,राजस्थान हिंदी ग्रन्थ अकादमी जयपुर
15. प्रो. गुप्ता एस. पी, गुप्ता अलका,(2014),शिक्षण कला,शारदा पुस्तक भवन, इलाहाबाद

10.8 निबंधात्मक प्रश्न

1. पाठ्यचर्या निर्माण के विभिन्न आधारों का विस्तार पूर्वक वर्णन कीजिए
2. एक विशेष शिक्षक के रूप में आप किसी भी अक्षमता के लिए किस प्रकार पाठ्यचर्या निर्माण के आधारों का प्रयोग करेंगे?